

روٹی سی سیر کرے

”تمہیں یعنی سومیہ مراد کو نکاح کے محض چھ سات گھنٹے بعد اپنے شوہر سے طلاق چاہیے؟“ وہ شاید اس حیرت اور بے یقینی کے جھٹکوں سے بے چہل چکا تھا تب ہی سومیہ کے سجے ہوئے سراپے کو ایک نظر دیکھ کر جھمتے ہوئے لہجے میں بولا۔

”ہاں۔۔۔“ وہ بھی خود کو مضبوط ظاہر کرنے کے چکر میں بھرپور اعتماد کا مظاہرہ کرنے لگی تھی۔

”کیوں؟ وجہ پوچھ سکتا ہوں؟“ جمال نے اپنی پیمپی ہوئی سانسوں کو ہموار کرنے کی کوشش کی تھی۔ وہ ضبط کے کڑے مراحل سے گزر رہا تھا۔ اس کے لہجے کی روانی اور چہرے کے تاثرات سے کچھ بھی

”طلاق؟ تمہیں طلاق چاہیے۔“ گلاب سموتیے اور ایئر فریشنز کی خوشبو میں مہکتے کمرے میں اچانک یوں لگتا تھا کسی نے گیس کے چولہے کا برز کھول دیا ہو۔ وہ اچھل کر دوڑ ہٹا۔ گویا کسی دہکتے انگارے کو ہاتھ لگا لیا تھا۔ اس کے چہرے پر حیرت، دکھ، صدمے اور بے یقینی کے کئی رنگ ایک ساتھ جھلکنے لگے تھے۔ سومیہ کو ایک پل کے لیے افسوس سا ہونے لگا۔ جمال کے چہرے پر سائے لہرا رہے تھے۔ گہری شام کے بھیانک سائے۔

”ہاں۔۔۔“ سومیہ نے سر جھکائے لرزتی آواز میں اپنا مطالبہ دہرا دیا۔

مہکھانہ



اندازہ لگانا ممکن نہیں تھا۔ کچھ لمحے پہلے جذبوں اور
تمناؤں کی تکمیل کے احساس سے یہ چہرہ دہک کر لوہے
رہا تھا۔ مگر اب یوں لگتا تھا سامنے بیٹھا جمال مرسلین
برف کی دیوار بن گیا ہے۔ سرد بے حد سرد اور ہر
احساس سے عاری۔

”وجہ؟“ سومیہ دھک سے رہ گئی تھی۔ یہ تو اس
نے سوچا ہی نہیں تھا کہ کوئی ”وجہ“ بھی بتانا ہوگی۔
اسے جو کچھ کہا گیا تھا۔ وہ سب تو اس نے کہہ دیا تھا۔
اور ”وجہ“ بھی اسے ذہن نشین کروائی گئی تھی۔ سو کچھ
تامل کے بعد وہ دھیرے سے بولی۔

”اس شادی میں میری پسندیدگی شامل نہیں۔“
”کیا تمہیں نکاح سے پہلے خبر نہیں تھی۔ عالم بے
ہوشی میں دستخط کیے تھے۔“ وہ یکدم زہر خند ہوا۔

”انکار کر دیتیں؟ کوئی زبردستی تھوڑی تھی۔“ جمال
کارواں رواں سلگ اٹھا۔

”انکار؟“ سومیہ نے پھر سے سوچنے میں کچھ وقت
لیا تھا۔ ”میرا انکار مجھے زمانے کی نظر سے گرا دیتا؟“

”جی ہاں تو نہیں ہو، جس قدر بھولہن خود پر طاری
کر رہا ہے۔ اس چال بازی اور دھوکہ دہی کا حساب الگ
سے لوں گا۔ ابھی تو مجھے صرف اپنی ناپسندیدگی کی وجہ
بتاؤ۔“ وہ تفر سے اسے دیکھتا غراتے ہوئے بولا۔

”تم کسی اور کو پسند کرتی ہو؟“ سومیہ کی طویل
خاموشی سے اکتا کر جمال نے پوچھا۔

”جی۔۔۔“ سومیہ نے سر ہلا کر جمال کے بدترین
خدشات کی تصدیق کر دی تھی۔ اور اس وقت وہ جمال
کو اس قدر زہر لگ رہی تھی کہ اس کا دل چاہ رہا تھا اس
بچی سبائی مورت کو اٹھا کر باہر پھینک دے۔ ابھی تین
لفظ اس کے منہ پر مارے۔ مگر بہت سوچ و بچار کے بعد
یہ غیر مناسب حل اس نے اطمینان سے ایک طرف
رکھ دیے تھے۔

”مجھے دھتکارنے والی رہ چیکٹ کرنے والی سومیہ
مراد بھی ”بامراد“ کبھی نہیں ہوگی۔ ہرگز نہیں۔ کم از کم
میری زندگی میں تو نہیں۔“

اس نے آخری سلگتی نظر سومیہ کے کپکپاتے وجود
پر ڈالی اور غصے کے عالم میں اپنا موبائل اٹھا کر باہر چلا
گیا۔ ادھر سومیہ کا سویا سویا ذہن نیند کے جھونکوں کی
وجہ سے اور بھی بھاری ہو رہا تھا۔ اور وہ گھومتے دماغ
سے سوچ رہی تھی کہ اس نے جمال سے کیا کیا بول دیا
ہے؟



”سومی! میری جان اٹھ جاؤ نا۔“ شبانہ پھوپھو نے
تیسری مرتبہ کمرے میں جھانک کر حلاوت سے کہا تھا۔
سومی نے کسمسا کر مندی مندی آنکھیں کھولیں۔
پھوپھو کے شفقت مہربان محبت کے رنگوں سے بچ
چہرے کی طرف دیکھا اور پھر سے کوٹ بدل کر بے
سددہ ہو گئی۔

”سومی گریبا! اٹھ جاؤ نا۔ دیکھو گھڑی نو بج رہی ہے۔
ناشتہ ٹھنڈا ہو رہا ہے اور پھر مجھے کچھ دیر کے لیے کہیں
جانا ہے۔“ پھوپھو اب اس کے قریب بیڈ پر بیٹھ گئی
تھیں۔ ان کی نرم انگلیاں سومی کے بالوں میں
سرسرنے لگیں۔

”پھوپھو! سونے دیں نا۔“ وہ تکیے میں سر گھسا کر
بھاری سی آواز میں بولی۔

”کر لیا نا گلا خراب۔“ پھوپھو نے وحشت کے عالم
میں بے ساختہ چیخ ماری۔ اسی لیے سومی بھی ہڑبڑا کر اٹھ
گئی تھی۔

”کیا ہوا پھوپھو؟“ وہ ہراساں ہو کر انہیں دیکھنے
لگی۔

”ہونا کیا ہے۔ منع کیا تھا۔ رات کو آؤس کریم نہ
کھاؤ۔ اب اپنی آواز پھٹے ڈھول جیسی کر لی ہے۔ رات
کو مہمان بھی آئیں گے۔“ پھوپھو کو نئی فکر لاحق
ہو گئی۔

”کون سے مہمان؟“ سومیہ چونکی۔
”بتایا تو تھا تمہیں۔۔۔“ پھوپھو نے خفگی سے
جتایا۔ ”زیرا کے جاننے والے ہیں۔ تمہارا سلسلے

میں آئیں گے۔“
 ”اوہو۔۔۔“ سومیہ قل قل مننے لگی تھی۔ اسے
 پھوپھو کی پریشانی کی وجہ سمجھ میں آئی تھی۔
 ”اس موقع پر لڑکیاں اوہو۔ ہو نہیں
 کرتیں۔“ پھوپھو ناراضی سے بولیں۔
 ”تو کیا کرتی ہیں؟“ سومیہ نے شرارت سے
 آنکھیں پٹیٹائیں۔

”شرمائی لجائی ہیں۔“ پھوپھو اپنے دھیان میں گم
 تھیں۔
 ”یوں اس طرح۔“ سومیہ باقاعدہ دوپٹے کا کونا منہ
 میں دبا کر دکھایا تو پھوپھو خفا ہو کر گئیں۔
 ”میں بھی تمہاری بونگیاں سننے بیٹھ گئی
 ہوں۔“ پھوپھو سر پر ہاتھ مار کے کھڑی ہو گئیں۔
 ”کہاں جا رہی ہیں؟“ سومیہ کو بھی بالآخر اٹھنا پڑا

تھا۔ نیند تو ویسے بھی اجاٹ ہو گئی تھی۔ رات کو اس کی
 طبیعت اچھی خاصی بگڑ گئی تھی۔ سر میں درد تھا وہ بہت
 دیر سے سوئی تھی تب ہی آنکھ جلدی نہیں کھل سکی۔
 ”مارکیٹ تک۔ کچھ سامان لاؤں گی۔ آج مہینے کی
 پہلی تاریخ ہے۔ پینشن بھی مل جائے گی۔“ پھوپھو کو
 بیوگی کے بعد اپنے شوہر کی طرف سے ٹھیک ٹھاک رقم
 گورنمنٹ کی طرف سے ملتی تھی۔ پھوپھو کی چار
 بیٹیاں تھیں۔ ایک بیٹا تھا۔ بیٹیاں شادی شدہ تھیں
 جبکہ بیٹا اسٹڈی ویزے پر سویڈن پڑھنے کے لیے چلا گیا
 تھا۔ یہ اس کی پڑھائی کا آخری سال تھا۔ اور پھوپھو اس
 کی واپسی کے انتظار میں دن رن رہی تھیں۔

”تم ناشتہ کر لینا۔ بہت لاروا ہو۔ ماسی بھی آنے والی
 ہے۔ اپنی نگرانی میں صفائی کرو لینا۔“ پھوپھو ہدایت
 نامہ اسے تھما کر باہر نکل گئی تھیں۔

ماسی کے آنے سے پہلے سومیہ نے ہلکا پھلکا ناشتہ
 کر لیا تھا۔ پھر چھوٹے چھوٹے کاموں کے دوران وقت
 گزرنے کا پتا نہیں چلا تھا۔ اور پھوپھو نوبے کی نقلی چھ
 بچے کے قریب واپس آئیں۔
 ”ہائے۔۔۔ تھک گئی ہوں۔ جوڑ جوڑ دکھنے لگا

ہے۔“ پھوپھو صوفے پر ڈھے گئی تھیں۔ سومیہ
 اسکو اٹس کا جگ فریج سے نکال لائی۔
 ”آپ تو مارکیٹ تک گئی تھیں۔ اتنی دیر سے کیوں
 آئی ہیں؟“

”زیرا کی طرف چلی گئی تھی۔ بیمار تھی۔ بچے
 بھوک سے بلبلا رہے تھے۔ سارا گھر تلپٹ تھا۔“
 ”زیرا باجی پھوپھو کی تیسرے نمبر والی بیٹی
 تھیں۔ پھوپھو اپنی تھکاوٹ کی تفصیل بتا رہی تھیں۔
 اور سومیہ جمائیاں روکنے میں بلیکان ہونے لگی۔ ایک تو
 اسے بے تحاشانہ انداز میں لگتی تھی۔ ہر وقت ذہن سویا
 سویا رہتا۔ سستی بھی ہر وقت اس کے گرد گھیرا تنگ
 کیے رکھتی تھی۔ اور پھوپھو کو اس کی بے تحاشا سونے
 کی عادت سے چڑھتی تھی۔“

”تم ابھی سے سونا شروع کرو۔“
 ”سچ پھوپھو! سارا دن نہیں سوئی۔۔۔ وہ ٹھنک کر
 بولی۔

”کیا کرتی رہی ہو پورا دن؟“ پھوپھو نے ناگواری
 سے اس کی سرخ ہوتی آنکھوں کو دیکھا۔ ”تم نے دوا
 بھی نہیں کھائی ہوگی؟“

”اسی لیے سر میں درد ہو رہا ہے۔ ابھی میڈیسن
 لیتی ہوں۔ کم از کم نیند تو پرسکون آتی ہے۔ پھوپھو! یوں
 لگتا ہے دوائیوں کی اس بوتل کے ساتھ ہی عمر تمام
 ہو جائے گی۔“ بے زاری سومیہ کے لہجے سے عیاں
 تھی۔

”ماپوسی کی باتیں نہیں کرتے۔“ پھوپھو نے بے
 اختیار ٹوکا۔

”امید کی کرن کہاں سے لاؤں؟ ہوش سنبھالتے ہی
 یہ دوائیاں منہ کو لگی ہیں اور چھوٹنے کا ابھی تک نام
 نہیں لیا۔“

”بری بات بیٹے! یوں نہیں کہتے۔“ پھوپھو نے
 ہمیشہ کی طرح نگاہ چرائی۔

”ارے۔۔۔ وہ آپ کے مہمان کہاں گئے؟“ سومیہ
 کو اچانک گھڑی دیکھ کر خیال آیا تھا۔
 ”ان کا پروگرام بدل گیا ہے۔“ پھوپھو کے لہجے میں

واضح تھکن اتر آئی۔

”اوہو۔۔۔“ سومیہ نے زہریلے تبسم کو دانتوں تلے رونہ والا۔ ”کیا انہیں میری بیماری کی اطلاع مل گئی ہے پھوپھو!“

”سوی! پھوپھو نے محبت سے ڈپٹا۔“ خبردار جو فضول بکواس کی تو۔۔۔“

”حقیقت اور سچائی اگرچہ تلخ ترین ہو۔ ایک دن سامنا تو کرنا ہوتا ہے نا۔“ سومیہ نے اسی تلخ ترین انداز میں کہا۔

”تمہیں خدا نخواستہ کوئی بیماری نہیں سوی! پھوپھو ہمیشہ کی طرح اس کی تلخی کے اثر کو زائل کرنے کی کوشش میں جت کھیں۔“

”کوئی بڑی بیماری نہیں۔ بس سانس ذرا سا اکھڑ جاتا ہے۔ سردی کے عذاب میں ہر وقت مبتلا رہتی ہوں۔ نیند کا خمار کبھی اتر نہیں۔ سستی اور بے زاری

کے علاوہ آج تک کوئی اور احساس چھو کر مجھے نہیں گزرا۔ ان حالات میں کوئی احمق ہی مجھ سے شادی کرے گا پھوپھو! اس نے بڑی سفاکی سے سچائی کا پردہ چاک کیا تھا۔

”دنیا میں احمقوں کی بھی کمی نہیں۔ پھوپھو شاید ماحول پر چھائی کسافت کے اثر کو رفع کرنے کی کوشش میں شاکتگی سے بولیں۔“

”پلیز پھوپھو! مجھے شادی نہیں کرنا۔ آپ اس سلسلے کو پلیز ختم کر دیں۔ آئے دن کوئی نہ کوئی منہ اٹھائے چلا آتا ہے۔“ سومیہ کی آنکھیں اور بھی سرخ ہو گئی تھیں۔

”تم پہلے دوا کھا لو؟“ پھوپھو لینے سے پہلے تاکیداً بولیں۔

”آپ دوائیوں کا نسخہ لے گئی تھیں۔“ سومیہ اٹھتے ہوئے مڑ کر پھوپھو کی طرف دیکھنے لگی۔

”ہاں وہ شاپر میں ساری دوائیں ہیں۔ یہ کام میں بھول سکتی ہوں۔“

”کھانے میں کیا بناؤں؟“ کچن کی طرف تے

ہوئے سومیہ نے پوچھا۔

”اروی گوشت پکالو۔ بلکہ رہنے دو میں خود ہانڈی چڑھاتی ہوں۔ تم تو۔۔۔ خیر چھوڑو۔“ پھوپھو بولتی ہوئی سومیہ کے پیچھے چلی آئیں۔

”کہہ دیجئے تم تو اروی کو گھول کر حلوہ بنا دو گی۔“ سومیہ ہنس پڑی۔

”چل ہٹ۔“ پھوپھو نے لاڈ سے اس کے کندھے پر دھپ لگائی۔ ”سب کچھ سکھا کر اگلے گھر روانہ کروں گی۔“

”یہ اگلا گھر کون سا ہے؟“ سومیہ نے انجان بنتے ہوئے شرارت سے پوچھا۔ اس کا موڈ خود بخود خوشگوار ہو گیا تھا۔

”جلد بتا لگ جائے گا۔“ پھوپھو کا انداز دھمکی آمیز تھا۔

”آپ بھی پرے بیٹھے ہیں آپ کی جان چھوڑ کر گرز کہیں نہیں جاؤں گی۔ چپکی رہوں گی ہمیشہ آپ کے

خواتین ڈائجسٹ

کی طرف سے بہنوں کے لیے ایک اور ناول



بساطِ دل

آمنہ ریاض

قیمت --- / 500 روپے

مکھانے کا پتہ:

مکتبہ عمران ڈائجسٹ: 37 - اردو بازار، کراچی۔ فون نمبر: 32735021

ساتھ سوڑے کی طرح۔“

”میں اس سوڑے کے پیڑ کو کسی اور کے آنگن میں لگا آؤں گی۔“ پھوپھو پیاز کاٹنے میں مصروف ہو چکی تھیں۔

”چائے بنا دوں؟“ سومیہ پیاز کی کڑواہٹ سے بچنے کے لیے پکن کے دروازے میں کھڑی ہو گئی۔

”رہنے دو۔ ابھی موڈ نہیں۔“

”میرا بھی موڈ نہیں۔“ سومیہ دو ایسوں کا شاپر اٹھا کر اپنے کمرے کی طرف بڑھ گئی تھی۔ ”آنا“ ”فانا“ اسے یہ دو ایسوں کا چھوٹا سا شاپر کسی بھاری کٹھری کے مشابہہ لگنے لگا تھا۔ وہ نیند سے بند ہوتی آنکھوں کو مسلتے ہوئے بیڈ پر ڈھے گئی۔



سومیہ، حسن مراد کی اکلوتی اولاد تھی۔ بد قسمتی سے اس کی ماں سومیہ کو جنم دینے کے بعد حسن مراد سے طلاق لے کر کسی اور کا گھر بسا چکی تھی۔ اس کے والد اس قدر دل برداشتہ ہوئے کہ بغیر کسی بیماری کے ایک رات سوئے اور چپکے سے خالق حقیقی سے جا ملے۔ تب ننھی سومیہ کو اس کی اکلوتی پھوپھی شبانہ نے اپنے شفیق بازوؤں میں چھپا لیا تھا۔

وہ اپنا گھر بار چھوڑ کر بھائی کے گھر محض سومیہ کی محبت اور تنہائی کے خیال سے آئی تھیں۔ عرصہ ہوا تھا اس قصے پر گرد پڑے مگر کبھی کبھار نادانستگی میں پھوپھو کو اس گھسے پٹے قصے اور شرمناک داستان سے گرد بھاڑنے کا خیال آجاتا تھا۔ جیسا کہ اس وقت پھوپھو اپنی سادگی میں سمیرا پاجی کی ساس کے پوچھنے پر اپنے اندر کا ابال نکالنے لگی تھیں۔

”اچھی صورت پر مان تھا۔ نہ سسرال کی لاج رکھی نہ بیمار ماں کے چٹے جھائے (سفید بالوں) کا خیال کیا۔ مراد کا کاروباری دوست تھا۔ گھر میں آنا جانا لگتا تھا۔ بس پھر وہ ثمانہ کا اسیر ہو گیا اور ثمانہ اس کی شکل پر رز بھ گئی۔ مراد نے ایسی چوٹ دل کو لگائی کہ پھر چپکے سے دنیا سے ہی چلا گیا۔“

ان کے آنسو بھل بھل گرنے لگے تھے۔ بھائی کی ناکام ازدواجی زندگی اور پھر بھری جوانی میں دنیا سے چلے جانا یہ ایسا غم تھا جو پھوپھو کو اکثر لانے کا سبب بنتا۔ اور یہ سومیہ کے لیے بھی ایسا غم تھا جو کہ ہمہ وقت اس پر طاری نیند کی خماری تک کو شکست دے ڈالتا تھا۔

”ایسی بے حیا عورت توبہ توبہ!“ سمیرا پاجی کی ساس سیکنہ آنٹی نے دونوں ہاتھ کالوں کو لگا کر دانتوں تلے زبان دبا لی۔ ”معصوم بچی پر لمحہ بھر کو بھی ترس نہ آیا۔ ہائے کیسی ظالم ماں تھی۔“ آنٹی کی ترجمہ بھری نظریں وقتاً فوقتاً ”سومیہ کی طرف بھی اٹھ رہی تھیں اور ادھر سومیہ مجرم نہ ہوتے ہوئے بھی خود کو کٹھرے میں کھڑا محسوس کر رہی تھی۔

”ثمانہ کے میکے سے کوئی نہ آیا۔ اتنی بڑی بات ہو گئی۔ بچی بھی تنہا۔“ سیکنہ آنٹی پر ہمدردی کا تپ چڑھ گیا تھا شاید اور سومیہ جی ہی جی میں بری طرح ٹھملانے لگی۔ ”ثمانہ کے اس انتہائی قدم کا اثر میکے پر بھی ضرور بڑا ہوگا۔“ اب قیاس آرائیاں شروع ہو گئی تھیں۔ صاف پتا چل رہا تھا محض گفتگو کو طویل کرنے اور اس قصے میں چٹکارے لینے کی وجہ سے ”لوہنگ“ کی گئی ہے۔

”میکے میں تھا ہی کون۔ بدھی ماں، نشئی بھائی۔ وہ بھی کیا سومیہ کی ذمہ داری اٹھاتا۔ اسے تو اپنا ہوش نہیں تھا۔ بیوی اس کی بھلی مانس عورت تھی۔ ایک لڑکا بھی تھا، تاہم سومیہ کو ان کے حوالے کرنا اپنے بھائی کی اکلوتی نشانی کو نظروں سے دور کرنا مجھے گوارا نہیں تھا۔ جنت (ثمانہ کی بھابھی) سومیہ کو لینے آئی بھی تھی۔ شاید دنیا دکھاوے کے لیے مگر میں نے اپنی بچی کو جانے نہیں دیا۔ اس ماحول میں اور اس گھٹن زدہ گھر میں رہنا کسی آزمائش سے کیا کم تھا۔ میری سومیہ کہاں کسی گاؤں میں رہنے کی عادی ہے۔ جہاں سہولتوں کا فقدان، زندگی کی بنیادی ضروریات کے لیے روپیہ پیسہ بھی چاہیے ہوتا ہے۔ جبکہ ثمانہ کا بیک گراؤ نڈ بہت کمزور تھا۔ یہ تو حسن کی دیوانگی تھی جو ثمانہ ایک چھٹے سے گاؤں سے اٹھ کر اس گھر میں آئی۔ مگر

اس کی بد فطرتی نے اسے عزت سے رہنے نہیں دیا۔ ”پھوپھو کو ماضی کا نجانے کون سا منظر یاد آ رہا تھا۔ ان کے چہرے پر ہر رنگ اپنا اثر چھوڑنے لگا۔ ماحول خود بخود جھل ہو گیا تھا۔

”اتنے سالوں میں کبھی سوئی کی مامی ماموں نے پلٹ کر نہیں پوچھا؟“ سیکنہ آئی نے ایک اور تاسف بھری نگاہ سومیہ پر پھینکی۔

”نجانے زندہ بھی ہیں یا نہیں۔ ماموں تو ان دنوں میں ہی دو چار دن کا مہمان لگتا تھا۔ نشے نے اس کی مت مار کر رکھ دی تھی۔“ پھوپھو نے ایک ٹھنڈی آہ بھری۔

”آپ کے جذبات کی دل سے قدر کرتی ہوں۔ یتیم بھتیجی کو سینے سے لگا کر رکھا ہے۔ ورنہ آج کے دور میں کون کسی کو پوچھتا ہے۔ خون سفید ہو چکے ہیں۔ بھائی دوسرے بھائی کا دشمن ہے۔ نجانے وقت نے کیا کچھ دکھانا ہے۔“ سیکنہ آئی نے ایک کٹیلی نظر ہو پر پھینکی۔ سمیرا باجی نے پہلو بدل کر منہ کے زاویے بگاڑ لیے تھے۔

”ہم نے کون سا احسان کیا ہے۔ میرے دل کا ٹکڑا ہے۔ میری بھتیجی ہے۔ اپنی اولاد سے بھی زیادہ عزیز ہے۔“

”پھوپھو نے سیکنہ آئی کے دھیان کو ایک مرتبہ پھر پٹا دیا تھا جو کہ اب اپنی بہوؤں کے بچے ادھیڑنا چاہتی تھیں۔ آئی کی تینوں بہویں ان دنوں آئی کے محبت سے بنائے آشیانے کے حصے بخرے کرنے کی تیاریوں میں تھیں۔ بقول سمیرا باجی کے اس مرغی کے ڈبے میں کوئی کب تک رہے۔“ ایک لحاظ سے سمیرا باجی بھی ٹھیک ہی کہتی تھیں۔ سب کو ہی اپنا معیار زندگی بہتر بنانے کا شوق ہوتا ہے۔

”ویسے بہن! میں آپ کی ہمت، صبر اور بلند حوصلے کو اکثر سراہتی رہتی ہوں۔“ سیکنہ آئی پھر سے پرجوش ہو چکی تھیں۔ پھوپھو اپنی تعریف پر انکساری سے مسکرا دیں۔ پھوپھو کی سادگی، وضع داری اور سلیقے قرینے کی تو ایک دنیا قابل تھی۔

”بس یہ سب میرے اللہ کا کرم ہے۔“

پھوپھو کی آنکھیں بھگنے لگیں۔ سوگی کے بعد انہوں نے بہت کڑا وقت گزارا تھا۔ بہت مشکل حالات سے مقابلہ کیا تھا۔ جب کوئی اپنا بھی ساتھ دینے کو تیار نہ تھا۔ تاہم ان کی محنت، انتھک کوشش اور صبر رنگ لایا تھا۔ ان کے پانچوں بچے کامیاب تھے۔ بیٹیاں اعلیٰ تعلیم یافتہ تھیں، اپنے اپنے گھروں میں خوشگوار زندگی گزار رہی تھیں۔ دو ملک سے باہر تھیں اور دو اسی شہر میں بیاہی تھیں۔ پھوپھو کا اکلوتا بیٹا ندیم بھی ذہین اور محنتی نوجوان تھا۔ سو پھوپھو کو اپنی اولاد کی طرف سے راحتیں اور سکون میسر تھا۔ بس ایک فکر تھی تو سومیہ کے مستقبل کی۔ سومیہ کا غم ہی پھوپھو کو پورے دل سے خوش نہیں ہونے دیتا تھا۔ ایک تو سومیہ کی بیماری، پھر شکل و صورت بھی واجبی سی تھی۔ اوپر سے تعلیم بھی نہ ہونے کے برابر۔ کم از کم پھوپھو کی قابل اور بے حد ذہین بیٹیوں کے سامنے سومیہ اور بھی دب کر رہ جاتی تھی۔

”سومیہ! تم نے کیوں اپنے تعلیمی سلسلے کو منقطع کر دیا ہے بیٹا!“ آئی نے حلاوت سے گم صم بیٹھی سومیہ سے کہا تھا۔ وہ گڑ بڑا کر چوکی۔ اس سوال کے لیے وہ ذہنی طور پر تیار نہیں تھی۔ اسی لیے چونک کر کنفیوزی پھوپھو کی طرف دیکھنے لگی۔

”کیا بتاؤں بہن! پھوپھو کی آواز بھرا گئی۔“ میں سومیہ کے معاملے میں نجانے کیوں اتنی حساس اور وہمی ہوں، شاید اس لیے بھی کہ بچپن سے ہی اسے سانس کی تکلیف ہو جاتی تھی۔ بیٹھے بٹھائے ہاتھ پیر چھوڑ دیتی تھی۔ سانس بڑی طرح اکھڑ جاتا تھا۔ دھول مٹی اس کی صحت کے لیے شدید نقصان دہ ہے۔ نجانے میٹرک تک کیسے میں نے اسے اسکول جانے دیا تھا۔ کئی مرتبہ اسکول سے فون آتا، سومیہ سخت بیمار ہے۔ اس کی طبیعت بگڑ گئی ہے۔ اسکول سے آکر لے جائیں۔ بس اسی وجہ سے یہ آگے بڑھ نہیں سکی۔ میٹرک کے ریپے بھی نہیں دے سکی تھی۔ ورنہ میں تو چاہتی تھی سوئی اپنے پیروں پر کھڑی

ہو جاتی۔“

پھوپھو نے جو کچھ کہا اس میں جھوٹ کی ذرہ بھر ملاوٹ نہیں تھی۔ سومیہ کو اپنی بیماری کے اس موضوع سے بھی شدید قسم کی چڑھائی تھی۔
”تو بیٹا! پرائیویٹ امتحان دے لیتیں۔“ سکینہ آنٹی شاید آج فرصت سے آئی تھیں۔

”مجھے مزید پڑھنے کا کوئی شوق نہیں تھا سو اسی لیے۔“ سومیہ نے پھوپھو کو کسی بھی قسم کی وضاحت سے بچا لیا تھا۔

”امی! یہ سمو سے تو چکھیں۔“ سمیرا باجی آنٹی کی فرمائے سے چلتی زبان کو روکنے کی ایک کوشش کی۔
”ہاں، کیوں نہیں۔“ آنٹی نے سلسلہ کلام منقطع کیا۔ پلیٹ دائیں ہاتھ میں پکڑی۔ ”تم بھی کچھ سومیہ سے بنانا سیکھ لو۔“ خوش ذائقہ خستہ ساسمو سے نزاکت سے منہ میں رکھتے ہوئے انہوں نے ہو کو مخاطب کیا۔

”سومیہ سے۔“ سمیرا باجی کو اچھو لگ گیا۔ ”سومیہ سے کیا بنانا سیکھوں۔ اسے کچھ آتا بھی ہے؟“
”چائے بنا سکتی ہوں۔“ سومیہ نے کچھ شرمندہ ہو کر جواب دیا۔

”کیوں بہن! سومیہ کو کچھ پکانا بھی نہیں سکھایا؟“
آنٹی نے طنزیہ لہجے میں کہتے ہوئے توپوں کا رخ

پھوپھو کی طرف موڑ لیا۔ سومیہ اور پھوپھو دونوں ہی گڑبڑا گئی تھیں۔ پھوپھو بے چاری کیا بتائیں کہ سومیہ کو

مسالے کی خوشبو سے بھی الرجی تھی۔ چھینک چھینک کر برا حال ہو جاتا۔ سر میں درد کی ٹہسیں اٹھنے لگتیں۔ سو وہ سکون کی ایک گولی لے کر لمبی تان کے

سو جاتی تھی۔ کبھی کبھی اسے یاسینت کے دورے پڑنے لگتے تھے اور وہ افسردگی سے سوچتی تھی کہ اس نے دنیا

میں آکر سوائے سونے کے کوئی اور کام نہیں کیا۔ اگر

ان بیٹے ماہ و سال میں کچھ کیا تھا تو پانچ وقت کی نمایاں تھیں جو سومیہ بڑے خشوع خضوع سے ادا کرتی تھی۔

”میری بیٹی ہر فن میں طاق ہے۔ سینا پرونا سب آتا ہے۔ سلائی کڑھائی میں ماہر ہے۔ ایسے ایسے ڈیزائن

بناتی ہے کہ سب دیکھتے ہی رہ جائیں۔“ پھوپھو نے

محبت سے سومیہ کا چہرہ دیکھا۔

”ہاں ڈیزائننگ تو بہترین کرتی ہے۔“ آنٹی نے ستائشی نظروں سے سمیرا باجی کے دیدہ زیب لباس کو

دیکھا تھا۔ یہ سوٹ بلکہ ہر سوٹ سومیہ خود اپنے ہاتھوں سے سلائی کر کے سمیرا باجی اور زینا باجی کو بھجواتی

تھی۔ ان کے بچوں کے کرتے سیتی کڑھائیاں کرتی، سوئٹز بنتی، پچھلی سریوں میں اس نے سمیرا باجی کو ایک

شال بھی بنا کر دی تھی۔ سومیہ کو یہ مصروفیت دل و جان سے پسند تھی۔ وہ بڑے شوق اور لگن سے بچوں کے

لیے کچھ نہ کچھ بناتی رہتی تھی۔ چاہتی تھیں سومیہ اپنی ہم عمر لڑکیوں کی طرح زندگی کے ہر رنگ سے لطف

حاصل کرے۔ وہ اسے خوش دیکھنا چاہتی تھیں اور ادھر سومیہ کی بھی یہی خواہش ہوتی تھی کہ پھوپھو اس کی وجہ سے عم زدہ نہ ہوں۔

”سومیہ کی کہیں بات چلائی ہے؟“ سومیہ جو آنٹی کی بے سرو پا باتوں سے بے زار ہو کر کمرے سے باہر نکل

رہی تھی۔ ایک پل کے لیے ٹھنک کر رک گئی۔
”بس یہ بات پوچھنے کی کسر رہ گئی تھی۔ نجانے باجی

بھی اپنی ساس کو گھر میں روک نہیں سکتیں۔ آئے دن آنٹی کو ہم سے ملنے کی ہڑک بے چین کر دیتی

ہے۔“ سومیہ نے جل بھن کر سوچا۔
”جہاں میرے رب کو منظور ہوا، جس کے ساتھ

سومیہ کا جوڑ لکھا ہو گا۔ خود بخود ان ہی راستوں پر چل پڑے گا جو ہمارے گھر کی طرف آتے ہیں۔“ پھوپھو

نے سادگی سے جواب دیا تھا۔ اور سومیہ اس شاعرانہ قسم کے جواب کو سن کر بے اختیار ہنس پڑی۔

”سومیہ پچیس کی ہو رہی ہے۔ یہی مناسب عمر ہے لڑکی کی شادی کی۔ بیٹا وقت پھر ہاتھ نہیں آتا۔“ آنٹی تو

ماہ و سال کا حساب کتاب کرنے لگی تھیں۔
”سومیہ کی مجھ سے بڑھ کر بھی کسی کو فکر ہو سکتی

ہے؟“ پھوپھو نے ناگواری چھپا کر کہا۔
”یہ بات تو ہے۔“ آنٹی نے فوراً تائید میں سر

ہلایا۔
”اب جانے کی تیاری کرو بیٹی! پھوپھو نے آنکھ

کے اشارے سے بیٹی کو سمجھایا وہ خود سیکھنے آئی کی نکتہ چیں طبیعت اور بات کی کھوج میں لگے رہنے کی عادت سے خار کھاتی تھیں۔

”امی! اٹھ جائیے۔ رات کے سات بجنے والے ہیں۔“ سمیرا باجی نے ماں کے اشارے کو سمجھ کر سر ہلا دیا تھا۔

”چلتے ہیں بیٹی! جلدی کا ہے کی ہے۔ کبھی کبھار تو میں شبانہ بہن سے ملنے کے لیے آتی ہوں۔“ آنٹی کا شاید ابھی گھر جانے کا کوئی ارادہ نہیں تھا۔

”امی! بچے گھر میں اکیلے ہیں۔“ سمیرا نے دانت پیس کر نرمی سے جتلیا۔

”کتنی مرتبہ کہا تھا بچوں کو ساتھ لے چلو۔ ہمیشہ اسی طرح جلدی کا شور مچا دیتی ہو۔“ انہوں نے بے زاری سے جواب دیا۔

”آپ کا اپنا گھر ہے۔ شوق سے رک جائیے۔ بلکہ کھانا کھا کر جائیے گا۔“ پھوپھو کو مروتا ”کہنا پڑا۔“

”تمہاری ماں اتنا اصرار کر رہی ہے۔ کچھ دیر تو روک جاؤ۔“ آنٹی پھوپھو کی مروت کے جواب میں لگاوت سے بولیں۔ وہ دونوں تلملا کر رہ گئی تھیں۔ بھلا ہو اس

موبائل فون کا جو بروقت بج اٹھا تھا۔ باجی کی دیورانی کا فون تھا۔ بچے اپنے آپے میں نہیں رہے تھے شاید۔

ماں کی غیر موجودگی میں بچوں نے پورا گھر تلیٹ کر دیا تھا۔ باجی کی دیورانی التجا کر رہی تھیں کہ دونوں خواتین

گھر تشریف لے آئیں۔

باجی موبائل فون کان سے ہٹاتے ہی پرس پکڑ کر باہر کی طرف بھاگی تھیں۔ باجی کی بیروی میں آنٹی کو بھی

بالآخر اٹھنا پڑا۔ حالانکہ ابھی وہ کھانا کھانے کے بعد چائے پینے کا ارادہ بھی رکھتی تھیں۔ سوئی ان کے

جانے کے بعد بھی دیر تک ہنستی رہی۔



آڑھت کے اس کاروبار میں پچھلے سال کی طرح اس دفعہ بھی اسے کچھ خاص منافع نہیں ہوا تھا۔ سال

کے آخر میں جمع کی ہوئی رقم تھوڑی تھوڑی کر کے

بیوپاریوں کے پیٹ میں اتر چکی تھی۔ وہ کینو کا کاروبار کرتا تھا۔ پنجاب کے مختلف شہروں میں بیوپاریوں سے خریدنا کینو مخصوص سبزی منڈی میں بھجوانا، اسی کے

ذمے تھا۔ وہ خود اپنی نگرانی میں ٹرک لوڈ کرتا تھا۔ اس کے باوجود منشی ہیر پھیر کرنے سے باز نہیں آتا تھا۔ کچھ

نہ کچھ گڑبڑ ضرور ہو جاتی تھی۔ اور اس گڑبڑ کے بعد لالی اپنا مخصوص پیلے اور ارق والا رجسٹر اٹھائے منہ کے

زاویے بگاڑے سبزی منڈی سے کچھ دور اس کے دکان نما چھوٹے سے دفتر میں داخل ہو کر رجسٹرڈ میز پر

رکھ کے منہ پھلائے بیٹھ جاتا۔ آج بھی ایسے ہی ہوا تھا۔

”منشی پھر سے اوقات دکھا گیا ہے۔ آپ اس سے دو ٹوک بات کیوں نہیں کرتے جمال بھائی! لالی کا غصہ

بجا تھا۔ جمال نے سامنے رکھی ڈھیروں رسیدیں اکٹھی کر کے دراز میں ڈالیں اور پھر لالی کے لال بھبو کا چہرے

کی طرف متوجہ ہوا۔

”واپس تو آ لینے دو۔ ٹھیک ٹھیک حساب لوں گا۔ دارنک دی تھی مگر یہ پھر بھی اپنی اصلیت دکھا گیا ہے۔“

”آپ نے کیا حساب لیتا ہے جمال بھائی! لالی نے خفگی سے کہا۔ ”منشی اپنی میٹھی زبان کے جوہر دکھا کر پھر

سے بری الذمہ ہو جائے گا۔“

”اب کے ایسا نہیں ہو گا۔“

”دیکھتے ہیں، آپ اس دفعہ کیا کرتے ہیں۔“ لالی نے طنزیہ انداز میں کہا۔

”اپنے باپ کی عمر کے آدمی کو اور کیا کہوں۔“ جمال نے سنجیدگی سے کہتے ہوئے رجسٹر کھول کر دیکھنا شروع کر دیا۔

”آپ کی نرمی کا ناجائز فائدہ اٹھا جاتے ہیں اس قسم کے لوگ۔“ لالی نے ہمیشہ والا راک الاپا تھا۔

جمال نے سر جھٹک کر رجسٹر پر لکھی عبارت پر دھنا شروع کر دی۔

”آج کے حساب کو نہیں، پچھلے ہفتے کے حساب کو پڑھیں۔“ لالی نے کرسی سے اٹھ کر رجسٹر کے اوراق

پلٹ کر ایک جگہ پر انگلی رکھ کر نشاندہی کی۔
 ”اٹھارہ کرٹ مالٹے کے ٹرک سے منڈی پہنچنے
 سے پہلے غائب ہوئے ہیں۔“
 ”تمہاری منشی سے بات ہوئی ہے؟“ کچھ دیر سوچنے
 کے بعد جمال نے پوچھا۔
 ”نہیں۔“ لالی نے نفی میں سر ہلایا۔

”ٹھیک ہے۔ میں خود منشی سے آخری مرتبہ بات
 کرنے بلکہ سمجھانے کی کوشش کرتا ہوں۔ اگر اس کی
 یہی طریقے رہے تو کسی بھروسے کے آدمی کو رکھ لو اور
 منشی کا پچھلا حساب کلینئر کر کے چھٹی کرو دو۔ آئے دن
 کے یہ چھوٹے موٹے نقصان کسی بڑے خسارے سے
 دوچار کر دیں گے۔“ جمال کے چہرے پر خطرناک قسم
 کی سنجیدگی چھائی تھی۔
 ”بہتر جناب۔“ لالی پھرتی سے کاغذات سمیٹ کر
 دراز لاک کرنے لگا تھا۔

”گھر چلیں۔“ جمال نے بائیک کی چابی اٹھا کر لالی کا
 کندھا ہلایا۔
 ”آپ چلیں، میں نان، کباب لے کر آتا ہوں۔“
 لالی پھرتی سے سٹر کر اکر تالا لگانے کے بعد بولا۔
 ”کیوں؟“ جمال حیران ہوا۔ ”تھانیدارنی نے کھانا
 تو پکایا ہو گا۔“

”آپ کے لیے ضرور پکایا ہو گا۔ مجھ غریب کو کیوں
 گالیوں سے پیٹ بھروانے کے لیے ساتھ لے جا رہے
 ہیں۔“ لالی نے بے بسی سے کہا۔
 ”بکو نہیں یار! جمال نے اس کے کندھے پر دھپ
 لگائی۔ ”چل بیٹھ، وقت پر گھر پہنچنا ہو گا۔ یہ نہ ہو
 تھانیدارنی دروازہ ہی نہ کھولے۔“ جمال نے لالی کو
 دھمکانا چاہا۔

”ہم خالہ پروین کی بیٹھک میں بستر لگالیں گے۔“
 لالی ہنستے ہوئے اچھل کر پیچھے بیٹھ گیا۔

لالی کے خدشات کے عین مطابق تھانیدارنی نے
 کھا جانے والی نظروں سے لالی کو گھورا تھا۔ اور
 آنکھوں ہی آنکھوں میں جمال سے پوچھا۔ ”اسے پھر
 اٹھالائے ہو؟“ (کچھ عرصہ پہلے لالی ہو مثل شفٹ ہو

گیا تھا۔)

”کیوں میرے یتیم مسکین اس معصوم سے اکلوتے
 یار کے پیچھے ہاتھ دھو کر پڑی ہو۔“ جمال نے تأسف
 سے کہا۔ لالی نے مصنوعی ناراضی خود پر طاری کر لی
 تھی۔

”ابھی ہاتھ کہاں دھوئے ہیں۔ آنا گوندھتے ہوئے
 آئی ہوں۔“ تھانے دارنی (حسنہ بیگم) نے اپنے
 گورے گورے ہاتھ سامنے کر دیے تھے جن پر تازہ
 آٹے کی باقیات سے پتا چل رہا تھا حسنہ بیگم پکن سے
 سیدھی گیٹ تک جلبلائی ہوئی آئی ہیں۔

”کھانا تیار ہے تو میز پر لگا دو۔“ جمال نے ڈرتے
 ڈرتے درخواست پیش کی تھی۔ لالی اس درخواست پر
 تلملا اٹھا۔ اس کے یار دلدار کو محض اسی کی خاطر ایک
 نلک چڑھی لڑکی کی خوشامد کرنا پڑ رہی تھی۔

”روٹی پکالوں تو پھر میز پر کھانا لگادیتی ہوں۔“ خلاف
 توقع تھانیدارنی نے ذرا نرم کبجے میں جواب دیا تھا۔
 ورنہ وہ تو ہمیشہ انگارے چبائے رکھتی تھی۔

”یا حیرت۔“ ان دونوں نے ایک دوسرے کو حیرانی
 سے دیکھا اور یہ حیرت دسترخوان پر چنے لوازات کو دیکھ
 کر دوچند ہو گئی۔

”آج حسنہ بیگم کا موڈ خوشگوار ہے۔“ لالی نے جمال
 کے کان میں سرگوشی کی۔

”اللہ خیر کرے۔“ جمال نے دہل کر کہا۔
 ”میرے لیے دعا کریں کہ اللہ میری خیر کرے۔“
 لالی نے ڈرتے ڈرتے سماں پلیٹ میں نکالتے ہوئے
 کہا۔

”کیا مطلب؟“ جمال نے حیرانی سے پوچھا۔
 ”اس چکن کی ڈش میں کہیں زہر نہ ملا ہو۔“ لالی
 نے سرگوشیاں کیا۔

”تھانیدارنی کم از کم مجھے زہر نہیں کھلا سکتی۔ سو تم
 اطمینان سے کھاؤ۔“ جمال مزے سے بولا۔

”لقمان! روٹی کھا کر میری بات سننا۔“ حسنہ دوپٹے
 سے ہاتھ پونچھتی کمرے میں داخل ہوئی۔

”جہ بستر۔“ لالی گھگھیا کر رہ گیا۔ حسنہ پلٹ گئی تھی۔

اوجھ جمال مسکراہٹ چھپانے کی غرض سے پلیٹ پر جھک گیا۔

”تھانے دارنی نے مجھ سے کیا کہنا ہے جمال بھائی!“ لالی کے حلق میں نوالہ پھنس گیا تھا۔

”یہ تو میری جان حسنہ بیگم سے تم خود پوچھ لو۔ مجھے الہام تو نہیں ہوا۔“

”آپ بھی میرے ساتھ چلنا۔“ لالی نے خوفزدہ انداز میں کہا۔

”کیوں؟“

”ذرا میرے دل کو تسلی رہے گی۔“ لالی نے معصومیت کے تمام ریکارڈ توڑتے ہوئے کہا۔

”نہ میری جان! یہ پہاڑ تمہیں تنہا ہی سر کرنا ہو گا۔“ جمال نے صاف دامن بچالیا۔

”ابچھے یار ہو مصیبت میں ساتھ چھوڑ رہے ہو جمال بھائی!“ لالی رو دینے کو تھا۔

”مرد بن کیوں عورتوں کی طرح سُوے بہانے لگا ہے۔“ جمال نے لالی کو چھیڑا۔ ”بھی باہر سے آواز آئی تھی۔“

”لالی اولالی! کتنی روٹیاں اور کھانی ہیں۔ بس کر تیرے باپ کا اتاج ہے۔“

”لو، کر لو گل۔“ لالی نے پانی کا گلاس خالی کر کے اٹھتے ہوئے کہا۔ ”ایک تو روٹی کھلاتے ہی کتنی کرنا شروع کر دیتی ہے تاکہ کھانے والے کا ہاضمہ خراب ہو جائے۔“

”مجھ پر آیت الکرسی پڑھ کر پھونک مار دو جمال بھائی!“ وہ شرارت سے جمال کے قریب جھکا تھا۔ جمال نے ہنستے ہوئے لالی کے سر پر چپت لگائی۔

”آپ کہاں چل دیے۔“ جمال کو اٹھتا دیکھ کر لالی سرعت سے بولا۔

”میں اماں کو دیکھنے جا رہا ہوں۔“

”ٹھیک ہے، آپ چلیے میں بھی تھانے دارنی کو سلامی پیش کر کے آتا ہوں۔“ وہ ہنستے ہوئے باہر نکل گیا تھا۔



حسن آراء عرف تھانے دارنی جمال کے اکلوتے ماموں تھانیدار شمریز گجر کی اکلوتی صاحبزادی تھی۔ اس کے والد کے انتقال کے بعد ماموں نے بیوہ بن اور بیگم بھانجے کو اپنی سرپرستی میں لے لیا۔ اس کے والد کی تھوڑی بہت زمینیں تھیں۔ جو قرضے میں جانے سے محض ماموں کی مہربانی سے بچ گئی تھیں۔ آج اس بخر زمین پر ہر سو ہریالی تھی۔ اور زمین کا رقبہ بھی پہلے سے جمال کی محنت اور ذہانت کی وجہ سے بڑھ گیا تھا۔

ماموں کے دست شفقت کی وجہ سے اس نے زراعت کی تعلیم حاصل کی تھی۔ ان بخر زمینوں کو آباد کیا تھا اور ہر کسان کی طرح اسے بھی اپنی زمین کے اس خطے سے محبت تھی۔

اس کے ماموں ایک عظیم انسان تھے۔ بہت ایمان دار، محنتی اور اصولوں کے پابند۔ بیوی کی وفات کے بعد انہوں نے دوسری شادی نہیں کی اور حسن آراء کے لیے انہوں نے اپنی زندگی وقف کر دی تھی۔ جس طرح ماموں کو اپنی بہن، بیٹی اور بھانجے سے محبت تھی ان کی وفات جمال کو جہاں بے آسرا ہونے کا احساس دے گئی تھی وہیں ڈھیروں ذمہ داریوں نے جمال کو وقت سے پہلے سمجھ دار کر دیا تھا۔ اور ان ذمہ داریوں کو لقمان نے تبھی برابر اس کے ساتھ شیئر کیا تھا۔ حالانکہ جمال لالی پر کوئی بوجھ ڈالنا نہیں چاہتا تھا۔

لقمان ماموں کے چچا زاد بھائی کا بیٹا تھا۔ بد قسمتی سے اسے بھی بہت بچپن میں یتیمی کا صدمہ سہنا پڑا تھا۔ جب پہلی مرتبہ ماموں لالی کی انگلی تھامے گھر لے کر آئے تو انہوں نے سب سے پہلے جمال سے لالی کا تعارف کروایا تھا۔

”جمال پتر! یہ لقمان ہے، سب کا لالی۔ آج سے یہ تمہارا بھائی ہوا۔ اب یہ ہمارے ساتھ رہے گا۔“ وہ لالی کے گھنے بالوں میں ہاتھ پھیرتے ہوئے محبت سے بول رہے تھے۔ پھر انہوں نے اسی انداز میں لالی سے کہا۔ ”لالی! یہ جمال ہے۔ تمہارا جمال بھائی۔“ لالی نے زور و شور سے سر ہلا کر جمال بھائی کی انگلی تھام لی تھی۔

منہ بگاڑ کے انگریزی میں خبریں پڑھتی ڈسینٹ حسینہ
 ”باندری“ دکھائی دینے لگی ہے۔ اللہ آپ کے ان خوب
 صورت دیدوں پر رحم کرے۔“
 ”مجھے تمہاری اس بانکی جوانی پر رحم آجاتا ہے۔۔۔
 میرے ہاتھ سے تم ضائع ہو جاؤ گے ایک دن لالی بانی
 اور چائے کی ٹولی پیالی۔“ حسنه غصے سے لال ٹماڑ ہو
 گئی۔

”باورچی خانے میں کھانے کے اور بھی لوازمات
 موجود ہوں گے۔ آپ کو بھی لال مرچیں ہی چبانے کو
 ملتی ہیں۔“ لالی نے تاسف سے دائیں بائیں سر ہلایا۔
 ”میں تمہارے کسی دن اتنے ٹوٹے گردوں کی کہ
 چیل کووں کو بھی نہیں ملیں گے۔“ حسنه سر سے پیر
 تک سلگ اٹھی۔ ”سارے وجود کے ٹوٹے کر دیتے تھے گا
 صرف اس دل کو کچھ مت کہنے گا۔“ لالی نے گویا گڑگڑا
 کر التجا کی۔

”کیوں؟“ غصے میں حسنه نے خوا مخواہ پوچھ لیا۔
 ”اس معصوم دل میں یونیورسٹی کی حسینا میں اورٹی
 وی او کارا میں رہتی ہیں۔“
 ”تمہارے اس قفنے دل کو چمکی کے پاٹوں میں رکھ کر
 پیسوں کی۔“ حسنه آگ بگولہ ہوا تھی۔

”توبہ توبہ اتنا بے حیا جمال کو بتاؤں گی۔ اس پر کڑی
 نگاہ رکھے۔“ وہ سوچتے ہوئے لالی کو بغور دیکھتی رہی۔
 ”ایسے کیا دیکھ رہی ہیں جناب!“ لالی معنی خیزی
 سے کھنکارا۔ حسنه گڑبڑا کر رہ گئی۔

”ہونہہ، نجانے خود کو سمجھتے کیا ہو۔“
 ”آپ کی طرح خود کو تھانے وار تو ہرگز نہیں
 سمجھتا۔“ لالی جوانی حملے کرنے میں کہاں چوکتا تھا۔
 ”چار دن ہو شل میں رہے ہو تو گھر میں بھی سکون
 رہا تھا اتنے دن۔“ حسنه جلملاتے ہوئے ذہن پر زور
 ڈال کر یہ سوچنے لگی تھی کہ وہ اس لالی کے بچے کو آخر
 کیا کہنے کے لیے آئی تھی اور پھر فضول سی تکرار میں
 دماغ الجھانے لگی۔

”آپ کے ہوتے ہوئے کم از کم اس گھر میں سکون
 تلاش کرنا ممکن ہے۔“ لالی نے دہائی دی۔

”جمال بھائی! آپ میرے ہو۔“ لالی جگمگاتی
 آنکھوں سے اسے دیکھ رہا تھا۔ کچھ دور جامن کے پیڑ
 کے نیچے حسنه بیٹھی کھیل رہی تھی۔ اس منظر کو اس
 نے کافی حاسدانہ نظروں سے دیکھا تھا۔
 ”جمال بھائی تو میرا ہے۔“ جب رہانہ گیا تو حسنه بول
 ہی اٹھی۔

”سنیں، جمال بھائی اب میرا ہے۔“ لالی بھی حسنه
 کی نلکہ کا تھا۔ پٹاخ سے بولا۔
 ”میں تمہیں ماروں گی۔“ حسنه کا جلال عود آیا۔
 ”بری بات بیٹا!“ جمال کی اماں رسوئی سے باہر
 نکلیں۔ ”جمال تم دونوں کا بھائی ہے۔“
 اماں کی بروقت مداخلت نے اس وقت تویات دبا دی
 تھی مگر ”تاریخ گواہ“ تھی حسنه نے اول روز سے جو لالی
 سے شریک لگایا تھا۔ وہ آج تک قائم و دائم تھا۔

حسن آراء کو تھانے واری کا خطاب محلے کے ان
 معصوم بچوں نے دیا تھا جو اکثر اس کے عتاب کا نشانہ
 بن جاتے تھے۔ اس کی غصیلی فطرت کی بنا پر بچوں کی
 ماؤں نے اور پھر آہستہ آہستہ سب ہی نے ”تھانیدارنی“
 کے لقب سے پکارنا شروع کر دیا تھا۔



”لور لور شہر کی سڑکیں ناپ کر ویلے مسٹنڈوں کے
 ساتھ آوارہ گردی کر کے رات کو گھر آجایا کرو اور آتے
 ساتھ ان بے حیا اچھلتی کودتی باندریوں کا دیدار کرنے
 بیٹھ جایا کرو۔“

حسنه بڑے جارحانہ تیور لیے اماں کے کمرے سے
 برآمد ہوئی تھی۔ رات کے سوا سات بجے تھے۔ جمال
 ابھی تک گھر نہیں آیا تھا۔ لالی نے کھڑکی میں اترتی
 شام کو دیکھ کر ٹھنڈی آہ بھری ساتھ ہی رہیموٹ کا بٹن
 دبا کر چینل بدل دیا۔

”میرے منہ میں خاک، کہیں آپ کی نظر تو نہیں
 کمزور ہو گئی۔ جمال بھائی سے کہتا ہوں۔ کسی اچھے
 سے ڈاکٹر سے وقت لیں۔ میں تو ملکی حالات سے باخبر
 رہنے کے لیے خبریں سن رہا تھا۔ یکایک آپ کو یہ تڑتڑ

”میں تم سے کہنے آئی تھی۔ اماں کی دوائی کیوں نہیں لائے؟“ بالآخر حسہ کو لالی کے منہ لگنے کا اصل مقصد یاد آ گیا تھا۔

”جمال بھائی لیتے آئیں گے۔“ لالی نے اطمینان سے بتایا۔

”تم صرف روٹیاں توڑنے کے لیے ہو۔“ حسہ تنفر سے بولی۔

”کہہ سکتی ہیں۔“ اس ڈھیٹ برکون سا اثر ہوتا تھا۔ حسہ ہر قسم کی بے عزتی کر کے دیکھ چکی تھی۔ اسی بل جمال بھی اندر داخل ہوا تھا۔ اس کے چہرے پر بے پناہ تھکن تھی۔ وہ ٹرک کے ساتھ اوکاڑہ گیا تھا۔ ابھی ابھی واپسی ہوئی تھی۔ یہ ٹرک منافع کے ساتھ لوٹا تھا۔ سو اس لیے تھکاوٹ کے باوجود ایک سرشاری کی کیفیت تھی جو رنگ و جاں کو مسرور کر رہی تھی۔

”اماں کی دوائی لائے؟“ حسہ نے چھوٹے ہی پوچھا۔

”دوائی بھول سکتا ہوں۔“

”روٹی لگاؤں۔“ حسہ نے اس کی تھکن کے خیال سے نرمی سے پوچھا تھا۔ اس نرم لہجے اور انداز پر لالی

عش عیش کرائھا۔

”روٹی کہاں لگانی ہے؟ کیا تندور میں؟“ جمال نے حسہ سے بھی زیادہ نرم لہجے میں پوچھا۔

”نہیں تو۔ روٹی تو میں تو بے پرپکا چکی ہوں۔“

”تو یوں کوننا۔ دسترخوان لگانا ہے۔“ جمال نے بغیر جتلانے اپنے انہی نرم لہجے میں سمجھایا۔

”تم بھی بنا جمال بھائی!“ حسہ لالی کے سامنے نفرت سے سرخ پڑ گئی تھی۔

”ہونہہ مجھے پتا ہے۔“ وہ حسہ ہی کیا جو کچھ سمجھنے کی کوشش کرے۔“

”خاک پتا ہے۔“ لالی کی زبان پر پھر سے کھلبلی ہونے لگی۔

”ہاں۔۔۔ ہاں کچھ نہیں پتا تم دونوں تو شکر ہے عالم فاضل ہونا۔“ حسہ غصے سے پاؤں پینتی باہر نکل گئی۔



پھوپھو صبح صبح اسے زنیرا باجی کے گھر چھوڑ گئی تھیں۔ زنیرا باجی کی آج بھی طبیعت ٹھیک نہیں تھی۔ وہ مقامی کالج میں پڑھاتی تھیں اور خرابی طبیعت کے باوجود کالج روانہ ہوتی تھیں۔

سومیہ دونوں بچوں کے ہمراہ ٹی وی لاونج میں بیٹھی تھی۔ وہ بچوں کو چھوٹے چھوٹے کھیل بتا رہی تھی۔ انہیں پونمزنا رہی تھی۔ حالانکہ بچے کافی چھوٹے تھے۔ ابھی کچھ بھی سمجھ نہیں سکتے تھے۔ بچوں کے ساتھ مصروفیت میں کافی وقت بیت گیا تھا جب ٹیلی فون کی گھنٹی نے سومیہ کو اپنی طرف متوجہ کر لیا تھا۔ پھوپھو کا فون تھا۔ وہ گھر پہنچ گئی تھیں اور سومیہ سے پوچھ رہی تھیں کہ وہ اس وقت کیا کر رہی ہے۔

”بچوں کے پاس بیٹھی ہوں۔ دونوں غنودگی میں ہیں کچھ دیر تک سو جائیں گے۔“

”بچے سو جائیں گے تو پھر تم کیا کرو گی؟“ ایر پریس سے پھوپھو کی آواز ابھری۔

”یہ تو آپ بتائیں۔ میں کیا کروں؟“ وہ معصومیت سے بولی۔

”تم یوں کرو۔“ پھوپھو نے سوچتے ہوئے کہا۔

”واشنگ مشین میں دیکھو، اگر کپڑے ہیں تو دھولو۔ الماری میں دیکھنا استری کرنے والے کپڑوں کا بھی ڈھیر رکھا ہو گا۔ دل کیا تو استری کر لینا۔ خود کو مصروف رکھنا بیٹا! میں تمہیں اس لیے چھوڑ کر آئی ہوں کہ کچھ تو ماحول بدلے۔ اپنے گھر میں ہر وقت کمرے میں گھسی رہتی ہو۔ کہیں آتی جاتی نہیں ہو۔“

”ہمارا ہے ہی کون پھوپھو! جس کے گھر آنا جانا لگا رہے۔ باجیاں ہیں تو وہ بھی انتہائی مصروف۔ نجانے زنیرا باجی کب تک آئیں گی۔“ سومیہ سوئے ہوئے بچوں کو دیکھتے ہوئے آہستگی سے بولی۔

”دوبچے تک آجائے گی۔ گھر انا مت۔“ پھوپھو نے نرمی سے تاکید کی۔

”اور کچھ کھا بھی لینا بھوکی مت بیٹھی رہنا۔“

”جی اچھا۔۔۔“ سومیہ کا دل بے حد برا ہو رہا تھا۔ فون رکھنے کے بعد وہ بے بسی سے بیٹھی رہی۔ زنیرا یا

سیرا کے گھر وہ آج سے پہلے کبھی تنہا نہیں آئی تھی۔ ہمیشہ پھوپھو ساتھ ہوتی تھیں۔ پہلی مرتبہ پھوپھو نے اسے نماز نیرا باجی کے گھر چھوڑا تھا اور سومیہ کے دل میں خواہ مخواہ کے وسوسے آرہے تھے۔ بے معنی سوچوں سے چھٹکارے کی غرض سے اس نے مشین لگا کر کپڑے دھونے شروع کر دیے تھے۔

باجی کی کام والی صبح سویرے آجاتی تھی۔ بچوں کو سنبھالنے کی ذمہ داری بھی اسی کی تھی۔ مگر آج شاید وہ چھٹی پر تھی اور شاید اسی لیے پھوپھو اسے یہاں چھوڑ گئی تھیں۔

جب تک کپڑوں کی دھلائی ہوتی رہی وہ ساتھ ساتھ کپڑے بھی استری کرتی رہی۔ تھوڑی تھوڑی دیر بعد وہ کمرے میں جھانک کر بچوں کو بھی ایک نظر دیکھ آتی تھی۔ بچے ابھی تک سو رہے تھے۔ شاید باجی نے انہیں اتنی دیر تک سنانے کی عادت ڈال رکھی تھی۔

وہ باجی کے بیڈروم میں استری شدہ کپڑے رکھ رہی تھی جب ڈور بیل بج اٹھی۔

”ہائے۔۔۔ یہ کون آگیا۔“ سومیہ حد درجہ خوف زدہ ہو گئی۔ بیل متواتر بج رہی تھی۔ سومیہ اس خدشے کے پیش نظر دروازے تک آئی تھی کہ مسلسل بجتی گھنٹی کی آواز سے بچوں کی نیند نہ خراب ہو۔

”کون؟“ لاکھ چاہنے کے باوجود وہ اپنی آواز کی لرزش پر قابو نہیں پاسکتی تھی۔

”میں ہوں سہیل۔ دروازہ کھولو۔“

”سہیل بھائی، اس وقت۔“ سومیہ نے حیران نظروں سے گھڑی کی طرف دیکھتے ہوئے دروازہ کھول دیا۔

”سومیہ تم۔“ سہیل بھائی جو بہت عجلت میں دکھائی دے رہے تھے۔ سومیہ کو اپنے گھر میں دیکھ کر ٹھنک گئے۔

”جی۔“ وہ محض سر ہلا کر رہ گئی تھی۔ اپنی اس وقت موجودگی کا بھلا کیا جواز پیش کرتی کہ پھوپھو اس کا ماحول بدلنے کی بنا پر یہاں چھوڑ کر گئی ہیں۔

”کس کے ساتھ آئی ہو؟“ سہیل بھائی نے اپنی

حیرت پر قابو پالیا تھا۔

”پھوپھو چھوڑ کر گئی ہیں۔۔۔ ماسی آج چھٹی پر تھی۔ بچے تنہا تھے اس لیے۔“ سومیہ نے ہنسنے ہوئے وضاحت کی۔

”زنیہ کو تمہاری آمد کے بارے میں علم ہے؟“ وہ کچھ سوچتے ہوئے پوچھ رہے تھے۔

”شاید پھوپھو نے بتایا تو ہوگا۔“

”بچے کہاں ہیں؟“ وہ اپنے کمرے کی طرف بڑھتے ہوئے زرارک کر پوچھنے لگے۔ سومیہ اپنی جھونک میں سہیل بھائی کے پیچھے چل رہی تھی۔ ان کے رکنے پر اس کا سر ان کے کندھے سے ٹکرا گیا۔

”سو رہی۔“ وہ بری طرح شرمندہ ہو گئی۔

”الس او کے۔“ انہوں نے کمرے کا دروازہ کھولا تو بچے بیڈ پر سوئے ہوئے نظر آئے۔ وہ کپڑوں کے ڈھیر سے بچے بچاتے بیڈ تک گئے تھے۔

”یہ تم کن کاموں میں الجھی ہوئی ہو۔“ سہیل بھائی نے کافی ناراضی سے کپڑوں کی اتنی بڑی گٹھری کی طرف دیکھا۔ ”جس کا کام ہے وہ خود آکر کر لے گی۔“

”کپڑے استری تو ہو گئے ہیں۔۔۔ بس الماری میں سیٹ کرنے ہیں۔“ سومیہ نے سر جھکا کر ہینگ شدہ کپڑوں کو اٹھانا شروع کر دیا۔ تھوڑی تھوڑی دیر بعد وہ چپکے سے چھوٹی سی گھڑی پر نگاہ بھی ڈال لیتی تھی جو کہ بیڈ سائڈ ٹیبل پر رکھی تھی۔ ہر دفعہ غیر ارادی نظر سہیل بھائی کی طرف بھی اٹھ جاتی۔ وہ گڑیا کے ساتھ ہی لیٹ چکے تھے اور دھیرے دھیرے اپنی کپٹیاں دبا رہے تھے۔ سومیہ نے کچھ غور کیا تو خیال آیا۔ سہیل بھائی کی آنکھیں بہت سرخ تھیں۔ چہرہ بھی لال ہو رہا تھا۔ شاید ان کی طبیعت ٹھیک نہیں تھی۔ تب ہی وہ اس وقت گھر چلے آئے تھے۔ سومیہ نے جلدی جلدی کام سمیٹا اور باہر آ گئی۔

گھڑی نے تین بجائے تو وہ وحشت زدہ سی ہو گئی۔ باجی ابھی تک نہیں آئی تھیں۔ جبکہ سومیہ کو فکر اور بھوک نے ادھ مواسا کر دیا تھا۔ کئی مرتبہ پھوپھو کو فون کرنے کے بعد وہ مایوس سی قالین پر بیٹھ گئی تھی۔ بیل

تو مسلسل چارہی تھی مگر پھوپھو نجانے کہاں تھیں۔
شاید سو گئی تھیں یا پھر کسی کام کے سلسلے میں گھر سے
باہر نکل گئیں۔

”کچھ دیر بعد گڑیا کے رونے کی آواز سنائی دی تھی۔
پھر سہیل بھائی بچی کو اٹھا کر باہر نکل آئے۔ اسے قالین
پر بیٹھا دیکھ کر پہلے تو وہ ٹھنک گئے پھر بری طرح شرمندہ
ہو گئے تھے۔

”آم سوری سومیہ! مجھے تو خیال نہیں رہا تھا کہ تم
بھی یہاں ہو۔ میری طبیعت خراب تھی۔ دوا کھا کر سو
گیا تھا۔ تم ہی جگا رہیں۔ کچھ گھر میں موجود ہے یا کھانا
منگوا لوں۔ تم بھی ضرور بھوکی ہو گی۔ مجھے خود سے
خیال ہی نہیں آیا۔“

وہ بولتے ہوئے فون اسٹینڈ کی طرف بڑھ گئے۔ گڑیا
فرش پر منتقل ہو چکی تھی۔ سومیہ اس کے ریس ریو
کرنے سے پہلے دودھ کی بوتل اٹھا کر لے آئی تھی۔
سہیل بھائی فون سے فارغ ہو کر اس کی طرف متوجہ
ہوئے۔ اب ان کی طبیعت پہلے سے کافی بہتر لگ رہی
تھی۔

”تم جوس وغیرہ پی لیتیں۔ فروٹ بھی فریج میں رکھا
ہو گا۔ یقیناً کچھ نہیں کھایا ہو گا۔ میں بھی بلا کا بھلا
ہوں۔“ وہ خود کھامی کے انداز میں بولتے ہوئے کچن کی
طرف بڑھ گئے۔ سہیل بھائی کو میز پر پلیٹیں رکھتے دیکھ
کر مروتا سومیہ کو کہنا پڑا۔

”میں برتن لگاتی ہوں سہیل بھائی! آپ پلیز بیٹھ
جائیں۔“

”الٹس اوکے“ میں کر لیتا ہوں۔ یہ کون سا پہاڑ
توڑنے سے بڑا کام ہے۔ تم نے پہلے ہی خواجواہ کپڑوں
کے ڈھیر دھوئے اور استری کیے ہیں۔ ماسی نے کر لینا
تھے۔ کبھی کبھار آتی ہو اور فضول کاموں میں لگی
رہیں۔“

”میں فارغ ہی تھی سواور کیا کرتی۔“ سومیہ نے پھر
سے گھڑی کی طرف دیکھا۔ چار بجنے میں کچھ ہی منٹ
باقی رہ گئے تھے۔

اسی پل ڈور بیل بجنے لگی۔ سہیل بھائی باہر نکل

گئے۔ واپس آئے تو ان کے ہاتھ میں بڑا سا شاپر تھا۔
جس کے اوپر ”فرائی چکس“ بڑے بڑے حروف میں
لکھا تھا۔ انہوں نے شاپر سومیہ کے ہاتھ میں پکڑا دیا۔
سومیہ خاموشی سے کچن کی طرف بڑھ گئی تھی۔ وہ ڈرم
اسٹیکس، کباب، ایک رول اور چپس پلیٹوں میں
نکال کر لائی تو سہیل بھائی گڑیا کے ساتھ مصروف تھے۔
نفی بھی اٹھ کر آ گیا تھا۔ سہیل بھائی بچوں کو چپس
کھلاتے ہوئے گاہے بگاہے سومیہ کی طرف بھی دیکھ
رہے تھے۔ جو خاموشی سے کھا رہی تھی۔ وہ کھا چکی تو
سہیل بھائی نے اس سے کہا۔

”زحمت نہ ہو تو مجھے چائے بنا دو۔“

”ابھی بنا کر لاتی ہوں۔“ سومیہ خالی پلیٹیں اٹھا کر
کچن کی طرف بڑھ گئی۔ جب وہ چائے کا مک اٹھا کر باہر
آ رہی تھی تو اس نے سہیل بھائی کو فون پر مصروف پایا
۔ اس نے مک سہیل بھائی کے سامنے رکھ دیا اور خود
گڑیا کو گود میں اٹھا کر سہیل بھائی کے فون بند کرنے کا
انتظار کرنے لگی۔

”باجی کب تک آئیں گی؟“ سومیہ نے بے چینی
سے پہلو بدلتے ہوئے بالآخر پوچھ ہی لیا۔ ”اس کی واپسی
تو رات تک ہو گی۔ شاید گیارہ بارہ بجے تک آئے۔“
سہیل بھائی نے موبائل میز پر رکھتے ہوئے بتایا۔

”اتنی دیر سے کیوں؟“ وہ الجھ کر بولی۔
”کیا تمہیں نہیں پتا۔“ انہوں نے حیرت سے
پوچھا۔

”نہیں۔“ سومیہ نے نفی میں سر ہلایا۔
”کمال ہے۔۔۔ تمہیں اتنی نے بھی نہیں بتایا۔“
وہ خود بھی حیران رہ گئے۔

”نہیں۔“
”زیرا تو بچیوں کے ٹرپ کے ساتھ اسلام آباد گئی
ہے۔“ وہ بتا رہے تھے۔

”اچھا۔۔۔“ سومیہ ششدر ہی تو رہ گئی۔ ”پھوپھو
نے مجھے کیوں نہیں بتایا؟“

”یہ تو پھوپھو کو ہی پتا ہونا چاہیے۔“ وہ ہنس پڑے
تھے۔ ”تمہارے چہرے پر کیوں ہوائیاں اڑنے لگی

ہیں۔“

”مجھے گھر جانا ہے۔“

”تو میں ابھی چھوڑ آتا ہوں۔“ وہ نرمی سے بولے۔
”مجھے اسی وقت جانا ہے۔“ سومیہ بے چینی سے

اٹھی۔

”بابا! ابھی چھوڑ آتا ہوں۔ چائے تو پی لینے دو۔“
انہوں نے سومیہ کو تسلی دینا چاہی۔

”مجھے آنا ہی نہیں چاہیے تھا۔ انکار کر دیتی
زبردستی تھوڑی تھی۔“ وہ سوچوں کے تانوں بانوں میں
الجھنے لگی۔

”ایک بات تو بتاؤ سومیہ! وہ اس کا دھیان بٹانے
کی غرض سے بولے۔

”جی۔“ سومیہ چونک کر ان کی طرف متوجہ ہوئی۔
”تم نے اسٹڈیز کیوں ڈراپ کر دی۔“

”بس ایسے ہی۔“ ہمیشہ کی طرح اسے کوئی جواز
نہیں سوجھتا تھا۔

”ایسے ہی اپنا فیوچر داؤ پر لگا دیا۔ تمہیں آگے بڑھنے
کا شوق نہیں تھا؟ کالج جاتیں فرینڈز بناتیں رنگوں
سے کھیلتیں کتابوں سے باتیں کرتیں۔ کالج کی دنیا تو

بہت رنگین ہوتی ہے۔ بڑا سہرا دور ہوتا ہے جو تمام عمر
اچھی یاد کی طرح ذہن میں محفوظ رہتا ہے۔ لوگوں سے
ملنا باتیں کرنا اپنے خیالات کا اظہار کرنا کچھ مقابل کی

باتوں کو سننا رویوں کو سمجھنا لہجوں کو جانچنا نگاہ کے
منصوم جاننا چہرے بڑھنا شعور کی انگلی کو پکڑا ہوتا تو

آج تم کسی مقام پر پہنچی ہو تیں کیا تم نے آج تک اپنے
اندر کسی کمی کو نہیں تلاشا؟“ سہیل بھائی کا لہجہ کس

قدر دھیما اور پراثر تھا۔ سومیہ ان کے لہجے کے بہاؤ میں
بنے لگی۔

”سومیہ...!“ سہیل بھائی نے گلا کھنکار کے اسے
اپنی طرف متوجہ کیا۔ گڑیا اور لٹی کھیل میں مصروف ہو

چکے تھے۔
”جی۔“ وہ چونک کر سیدھی ہوئی۔ پھر کچھ سوچتے

ہوئے آہستگی سے بولی۔ ”میرے اندر صرف ایک کمی
نہیں۔ ایک طویل لسٹ ہے کیا کیا بتاؤں۔ اعتماد کی کمی

اخلاق کی کمی سب سے بڑھ کر تعلیم کی کمی۔“

”اخلاق تو تمہارا بہت اچھا ہے۔ اور تعلیم کم ہے
تو کیا ہوا۔ بس دماغ کی بند کھڑکیوں کو کھول لو۔“ انہوں

نے نرم لہجے میں بڑی گہری بات کی تھی۔
”یہ کام بھی میرے اختیار میں نہیں۔ میرے اندر

سستی اور بیزاری کوٹ کوٹ کر بھری ہے۔“ سومیہ
نے بے بسی سے بتایا۔

”یہ تو اور بھی پریشان کن صورت حال ہے۔
تمہارے اندر بیزاری اس ”گھٹن“ کی وجہ سے ہے
جسے کوئی روزن کوئی در بچہ نہیں مل رہا۔“

”کوئی روزن ملے بھی کیسے۔“ سومیہ نے خود کو اور
بھی بے بس پایا۔ ایک تو وہ اپنے دماغ میں چھڑی جنگ

کسی سے بھی شیئر نہیں کر سکتی تھی۔ ایک سنگی
ساٹھی کا ہونا کس قدر ضروری ہوتا ہے۔ سومیہ کو اس

پل اپنا آپ اور بھی تنہا اور اس لگا۔
”شادی کر لو۔“ انہوں نے اطمینان سے ایک حل

پیش کیا۔ ”تمہارا ماحول ہی نہیں۔ یہ گھٹن زدہ ذہن ہی
نہیں تم ٹوٹلی چٹخ ہو جاؤ گی۔“

”کس سے؟“ سومیہ نے ایک بے تکا سوال بے
دھیانی میں کر دیا۔

”اگر تو یہ سامنے کھلتے دو بچے نہ ہوتے۔ یا پھر مجھ پر
شادی شدہ کا لیبل نہ لگ چکا ہوتا تو میں اپنا پرنسپل
تمہارے سامنے پیش کر دیتا۔“

سہیل بھائی نے اطمینان سے کہا تھا۔ سومیہ جو سر
جھکائے بیٹھی تھی ایک دم غصے سے لرز کر سہیل بھائی

کی طرف دیکھنے لگی۔ سومیہ کو ان سے اس بے یباکی کی
امید نہیں تھی۔ وہ غصے میں کچھ بولنا چاہتی تھی مگر

سہیل بھائی کی طرف دیکھ کر خاموش ہو گئی۔ جو کہ بہت
ہی سادہ انداز میں مسکرا رہے تھے۔ ان کے چہرے پر

اجلی سی مسکان پھیلی تھی۔
”پنگی لڑکی! تم بہت معصوم ہو جھلی! یہ اللہ کی اتنی

وسیع دنیا ہے۔ اور اللہ پاک نے تمہارے جوڑ کا آدمی
بھی ضرور بنایا ہو گا اور وہ جو کوئی بھی ہو گا۔ بہت ہی
خوش قسمت ہو گا۔ ایسے سچے موتی جیسے قیمتی لوگ

نصیب والوں کے حصے میں آتے ہیں۔“ انہوں نے شفقت سے کہا۔

”میں نے آپ کی بیٹی کو پورا تو نہیں ہونے دیا۔“
 ”تم کب آئے؟“ پھوپھو اب داماد کی طرف متوجہ ہوئی تھیں ”تم نے تو اٹھ بجے آنا تھا۔“
 ”میری آج نائٹ ڈیوٹی ہے۔ ابھی کچھ دیر تک نکلوں گا۔“

”میں ایسی تعریفوں کے قابل نہیں ہوں۔ اتنی عام سی معمولی سی تو ہوں۔“ وہ احساس کمتری کا شکار نہیں تھی مگر جھوٹ بولنا بھی اسے گوارا نہیں تھا۔ وہ سچ کہہ رہی تھی۔ اگر اس کی شکل کچھ اچھی ہوتی تو پھوپھو کے سر سے اس کا بوجھ کب کا اتر چکا ہوتا۔ وہ بے چاری اس کے غم میں کھل کھل کر آدھی ہو رہی تھیں۔
 ”تم میں اتنی خوبیاں ہیں۔۔۔ جو کہ خود تمہارے علم میں بھی نہیں۔“ سہیل بھائی نے اپنی طرف لپکتی گزریا کو گود میں اٹھا کر کندھے سے لگا لیا۔

”او۔۔۔ اچھا، اچھا۔“ صاف تپا چل رہا تھا۔ پھوپھو کو سہیل بھائی کی موجودگی ناگوار گزری ہے۔ انہیں اندازہ نہیں تھا کہ وہ آج گھر آجائیں گے۔ خرابی طبیعت کی وجہ سے انہیں ہسپتال سے گھر آنا پڑا تھا۔ ورنہ پھوپھو سومیہ کو کبھی تنہا رہنے کی اجازت نہ دیتیں۔ وہ سومیہ کے معاملے میں بہت حساس تھیں۔

”آپ مجھے جانتے ہی کتنا ہیں۔“ وہ جھینپ کر مسکرا دی۔ اپنی تعریفوں پر اسے ہنسی آ رہی تھی۔
 ”تم حیران ہو گی۔ میں تو کافی عرصے سے تمہارا مطالعہ کر رہا ہوں۔“

”تم خیر سے جاؤ، میں اور سومیہ بچوں کے پاس ہیں۔“ پھوپھو نے نرمی سے کہا۔
 سہیل بھائی کے جانے کے بعد پھوپھو بچن میں گھس گئی تھیں۔ رات گے لیے سالن پکانا تھا۔ سومیہ اب پرسکون سی بچوں کے ساتھ کھینے میں مصروف ہو گئی تھی۔ پھوپھو کی موجودگی میں ہمیشہ اسے تحفظ کا احساس رہتا تھا۔

”اچھا۔۔۔ سومیہ کی آنکھیں تیر سے پھیلتی چلی گئیں۔“ پھر کیا جانا میرے بارے میں؟“
 ”یہ کتاب جس کا عنوان سومیہ حسن مراد ہے جتنی معصوم، شفاف اور واضح ہے اسی قدر الجھنوں کا شکار بھی۔۔۔ اختتام کے بعد بھرپور تبصرہ کروں گا۔ تب تک انتظار کرو۔“ وہ سادہ سے انداز میں مسکرا دیے۔ ”تم بچوں کو کپڑے چینیج کروادو پھر میں تمہیں چھوڑ آتا ہوں۔“

پھوپھو گھنٹہ بھر بعد بچن سے فارغ ہو کر باہر نکلی تھیں۔ اتنی دیر تک بچے سو چکے تھے۔ پھوپھو نے سومیہ سے پوچھا۔
 ”روٹی بنا دوں؟ یا کچھ دیر بعد کھاؤ گی۔“
 ”ابھی بھوک نہیں ہے۔“ سومیہ نے نفی میں سر ہلایا۔ وہ حیرت سے سوچ رہی تھی کہ پورا دن اسے ہلکا سا سر درد بھی محسوس نہیں ہوا تھا۔ پہلے کی نسبت آج وہ خود کو فریش محسوس کر رہی تھی۔ سب سے زیادہ حیرانی اس بات پر تھی کہ اسے نیند کے جھونکوں نے نہیں ستایا تھا ورنہ تو ہر وقت ہی ذہن غنودگی کی زد میں رہتا تھا۔ سانس بھی ہموار چل رہی تھیں۔ یعنی آج کے دن وہ خود کو ہر لحاظ سے فٹ محسوس کر رہی تھی۔ یہی وجہ تھی کہ ایک دم وہ اور بھی ہلکی پھلکی سی ہو گئی۔ اسے مزاج کی اس تبدیلی نے سومیہ کو درطہ حیرت میں ڈال کر دیا تھا۔

سہیل بھائی اٹھ کر کمرے میں چلے گئے تھے۔



وہ بچوں سمیت باہر نکل رہے تھے جب پھوپھو سامنے سے آتی دکھائی دیں۔
 ”آپ کہاں رہ گئی تھیں۔“ سومیہ پھوپھو کو دیکھتے ہی پھٹ پڑی۔ پھوپھو لٹی کو اٹھا کر چومتے ہوئے مسکرا دیں۔

”مجھے یقین تھا کہ میری بیٹی شدید غصے میں بھٹا رہی ہو گی۔“ پھوپھو نے پیار سے اسے ساتھ لگایا۔ ”پورا تو نہیں ہوئی بچوں کے ساتھ اچھا وقت گزارا ہو گا۔“

”سومی! کیا سوچ رہی ہو۔“ پھوپھو نجانے کب اس

کے قریب آکر بیٹھ گئی تھیں۔ سومیہ کو قطعاً "احساس تک نہیں ہوا۔"

"کچھ نہیں۔" وہ چونک کر سیدھی ہوئی۔

"سارا دن کیا کرتی رہیں؟" پھوپھو نے ناقابل فہم سے انداز میں پوچھا۔ سومیہ نے تفصیل سے بتایا۔

"سہیل کب آیا تھا؟" انہوں نے لہجے کو سرسری سا بنا کر پوچھا۔

"شاید دو بجے کے قریب۔" سومیہ نے سوچتے ہوئے جواب دیا۔

"مجھے خبر نہیں تھی۔ سہیل گھر آجائے گا۔ ورنہ میں تمہیں کبھی نہ بھیجتی۔" وہ خود کلامی کے سے انداز میں گویا ہوئی تھیں۔

"ان کی طبیعت ٹھیک نہیں تھی۔"

"ہونہ پتا نہیں۔" پھوپھو نے سر جھٹکا۔ "کوئی بات تو نہیں کی سہیل نے؟" کچھ دیر سوچنے کے بعد پھوپھو نے بے چینی چھپاتے ہوئے پوچھ ہی لیا۔

"کیسی بات؟" سومیہ نے حیرانی سے پھوپھو کی طرف دیکھا۔ نجانے کون سی بات پھوپھو پوچھنا چاہ رہی تھیں۔ سہیل بھائی نے تو کافی ساری باتیں کی تھیں۔ مگر ان بے ضرر باتوں کی وضاحت بھلا کیا کرتی۔

"کسی بھی قسم کی فضول بات؟" حالانکہ وہ اچھی طرح سے جانتی تھیں کہ ان کا یہ داماد کس قدر تہذیب یافتہ اور شائستہ مزاج ہے مگر مرد کا بھلا کیا بھروسہ کسی بھی وقت بدل سکتا ہے۔ وہ اپنے خدشات سومیہ تک پہنچا نہیں سکتی تھیں۔

"نہیں، سہیل بھائی بھلا فضول بات کیسے کر سکتے ہیں۔" سومیہ نے شدت سے نفی میں سر ہلایا۔

"ہاں یہ بات تو ہے۔" پھوپھو نے تائیدی انداز میں ہنکارا بھرا۔ "خیر چھوڑو آئندہ احتیاط کروں گی۔"

میری بیٹی! تم سیدھی سادی ہو۔ مجھے خود ہر پہلو پر غور کرنا چاہیے تھا۔

تقریباً گیارہ بجے کے قریب زنیبا باجی گھر آگئی تھیں۔ سومیہ رات رکنے کے لیے تیار نہیں تھی۔

"پھوپھو! گھر چلیں۔" اس نے کوئی تیسری مرتبہ

پھوپھو کو شوکا دیا۔

"اتنی رات کو..... صبح چلے جانا۔" زنیبا باجی برتن سمیٹتے ہوئے بولیں۔

"تو اور کیا۔ اس پہر میں تو کبھی تمہیں ہمراہ لے کر گھر سے نہ نکلوں۔" پھوپھو جمائی روکتے ہوئے سونے کے لیے اٹھ گئی تھیں۔

سومیہ بھی دودھ کا گلاس ختم کر کے پھوپھو کے پیچھے چلی آئی۔ پھوپھو سونے کی تیاریوں میں بھی تھیں اور نجانے کیوں سومیہ کو بھی پلنگ پر لیٹتے ہی نیند نے اپنی لپیٹ میں لے لیا۔

"سومیہ کے لیے کوئی مناسب رشتہ دیکھیں امی۔" نجانے رات کا کون سا پہر تھا جب ہلکی ہلکی سرگوشی نما آوازیں نے سومیہ کو جگا دیا تھا۔

"دیکھ تو رہی ہوں..... کہیں بات بنے تب نا۔" پھوپھو کی آواز میں بے بسی نما بیزاری تھی۔ آئے دن آنے والے مہمانوں سے پھوپھو بے چاری بھی شاید عاجز آچکی تھیں۔

"بات بنتی نہیں بنائی جاتی ہے۔" زنیبا باجی کا انداز ناقابل فہم تھا۔

"کیا مطلب؟" پھوپھو کو غصہ آگیا۔

"آپ اگر ہر رشتے میں معمولی سی کمی دیکھ کر رجحیکٹ کرتی رہیں گی تو پھر سومیہ کی شادی کا خیال بھی دل سے نکال دیں۔"

"تو کیا بازو سے پکڑ کر گھر سے دھکیل دوں۔ ایسے ویسے کسی کلرک، ڈپنر کے ہاتھ میں بیچی کا ہاتھ تھما دوں۔" پھوپھو کو اور بھی غصہ آگیا۔

"بچھلے دنوں جو سہیل کے ایک کولیگ ڈاکٹر کا پرپوزل آیا تھا اسے خواجخواہ آپ نے رجحیکٹ کیا تھا۔ سہیل بھی باتوں باتوں طنز کرتے رہتے تھے کہ شاید آئی سومیہ کی شادی کرنا ہی نہیں چاہئیں۔" زنیبا باجی کی آواز میں ایک ٹھہراؤ تھا۔

"سہیل نے اس طرح کہا؟" پھوپھو کو گویا یقین نہیں آیا تھا۔ "اس نے ڈاکٹر کی پانچ چالاک بہنوں کے بیچ اپنی بیچی کو کھپا ڈالتی۔"

”اگر آپ اسی طرح ذرا ذرا سی بات پر نکتہ چینی کر کے اچھے بھلے رشتوں کو جواب دیں گی تو سہیل کے علاوہ ارد گرد رہنے والے لوگ بھی پوچھنے لگیں گے۔“ باجی نے تحمل سے سمجھانا چاہا۔

”کون سے لوگ؟“ پھوپھو چونکیں۔ ”سومیہ نے سختی سے آنکھیں میچلی تھیں تاکہ پھوپھو اور باجی اسے سوتائی سمجھتی رہیں۔“

”سیکنہ آئی۔۔۔ سیرا کی ساس۔“ باجی نے ناگواری سے بتایا۔ ”وہ بھی پچھلے دنوں میری عیادت کے لیے آئی تھیں تو پوچھ رہی تھیں۔“

”اس عورت کو تو جسکے لینے کی لت لگ چکی ہے۔“ پھوپھو ناراضی سے بولیں۔ ”ایسی بھی بھاری نہیں میری بچی مجھ پر۔“ سومیہ بے بسی سے آنکھیں

موندے اس محبت اور اپنائیت کو دل میں جذب کرتی رہی۔

پھوپھو کے علاوہ اس کا بھری دنیا میں تھا ہی کون۔ اس نے اپنا ہر رشتہ پھوپھو میں ہی تلاش کیا تھا۔

”سومی! میری بچی نیند نہیں آرہی۔“ سومیہ کی پلکوں کی لرزش نے شاید پھوپھو کو اپنی طرف متوجہ کر لیا تھا۔ ”نئی جگہ میں سومیہ کو نیند کبھی نہیں آئے گی۔“

میں نے غلط ہی کیا ہے۔ رات رکنے کی بھلا کیا ضرورت تھی۔“

پھوپھو نے محبت سے اس کی پیشانی پر ذرا سا آگے ہو کر ہاتھ رکھا تھا۔ ناچار سومیہ کو آنکھیں کھول کر بتانا پڑا تھا کہ وہ کب سے جاگ رہی ہے۔ وہ نہ بھی بتاتی

تپ بھی پھوپھو جانتی تھیں کہ سومیہ آنکھیں بند کیے سوتی بن رہی ہے۔



لالی لمبے سے بانس پر کپڑا لپیٹے جا لے اتار رہا تھا۔ پھر میز پر چڑھ کے پنکھا صاف کرنے لگا۔

”تھانے دارنی جی! مجھ سے عالم بالا میں جو خطائیں ہوئی ہیں۔ میری روح نے آپ کی روح کو جو ”اور“ خدا انخواستہ تکلیف پہنچائی ہے۔ طعنے دیے ہیں۔ طنز

کیے ہیں۔ ان سب کا بدلہ ایک ہی دفعہ لے لیں پلیز! کیوں آئے دن سولی پر چڑھا دیتی ہیں۔“ لالی کی آواز پورے گھر میں گونج رہی تھی۔ جمال نے ہنستے ہوئے سر جھٹکا اور اخبار چرے کے سامنے پھیلا لیا۔

”تم سولی پر نہیں میز پر کھڑے ہو۔“ اس نے اپنی موٹی موٹی آنکھوں سے لالی کو گھورا۔

”میری روح نے آپ کا کیا بگاڑا تھا جو آپ اوپر سے ہی میرے ساتھ شرکا لگا کر آئی ہیں۔“

”تم بھنگی ہوئی بدروح ہو۔“ وہ خربوزے کھاتے ہوئے برحستہ بولی۔

”ایک بات کہوں۔ اگر آپ کے صحت مند وجود کو نظر نہ لگے تو۔“ لالی نے شرارت سے آنکھیں نیچائیں۔ جمال نے آنکھوں کے سامنے سے اخبار ہٹا کر لالی کو خاموش رہنے کا اشارہ کیا تھا۔ وہ جانتا تھا کہ

اب دونوں ”جنگ“ کے لیے تیار ہو رہے ہیں۔

”بکوس۔۔۔ حسنہ خربوزوں کی طرف متوجہ تھی۔“

”آپ کا اور عابدہ بروین کا ساز ایک ہو رہا ہے۔ مت اتنا کھلایا کریں۔ رحم کریں اپنے اس پہاڑ جتنے وجود پر۔“ لالی چھلانگ لگا کر سچے اترا تھا۔

”تم خود کیا ہوا افتخار تھا کرا!“ حسنہ جھلبلا کر بولی۔

”میں افتخار تھا کر ہوں۔“ لالی کی صدے کی شدت سے آواز پھٹ گئی۔

”تو اور کیا ہو۔“ حسنہ نے نخوت سے کہا۔

”دوسروں کو دیکھ کر جلنا چھوڑ دو تو تھوڑا سا ماس تم پر بھی چڑھ جائے گا۔“

”مجھے چربی خود پر چڑھا کر کوئی ایوارڈ نہیں لینا۔“

لالی میزے سے بولا۔ اسی پل کمرے سے اماں کی آواز آئی تھی۔ بہت سالوں سے اماں صرف بستر کی ہو کر رہ گئی تھیں۔ انہوں نے بولنا بھی بہت کم کر دیا تھا۔ ایک

ہزار ایک بیماری کے ساتھ جنگ کرتے کرتے بالآخر وہ تھک چکی تھیں۔ یہ تو حسنہ تھی جس نے اپنی اکلوتی

پھوپھی کو سنبھال رکھا تھا۔ ان کی تیمارداری دیکھ بھال کھانا پلانا، نہلا نا دھلانا سب حسنہ کے ذمہ تھا اور جمال

اسی لیے حسنہ کا ہمیشہ احسان مند رہا تھا۔

”کیا بات ہے پھوپھی! کچھ چاہیے کیا؟“ حسنہ پھوپھی کے نحیف سے کپکپاتے ہاتھ پر اپنا گداز ہاتھ رکھ کر پوچھنے لگی۔

”جمال گدھر ہے؟“

”جمال بھائی تو باہر ہیں۔“

”اسے بلاؤ۔“ وہ کھاتے ہوئے بمشکل بولیں۔

”اچھا پھوپھی! ابھی بلاتی ہوں۔“ حسنہ جھپاک

سے باہر نکل آئی۔ ”جمال بھائی! او جمال بھائی!“ حسنہ

نے برآمدے میں کھڑے ہو کر بانگ لگائی تھی۔

”کیا بات ہے حسنہ!“ جمال نے نرمی سے پوچھا۔

”پھوپھی یاد فرما رہی ہیں۔“

”اماں نے مجھے نہیں یاد کیا۔“ لالی کو ہر بات میں

ٹانگ اڑانے کا شوق تھا۔

”نہیں۔“ حسنہ نے رکھائی سے جواب دیا۔ جمال

اماں کے کمرے کی طرف برہم گیا تھا۔ حسنہ اور لالی بھی

پچھے ہی چلے آئے۔

اماں بستر پر چت لیٹی رو رہی تھیں۔ ان کے گدے

آنسو جھریوں زدہ بیمار چہرے میں گم ہو رہے تھے۔

کمرے کا ماحول سوگوار تھا۔ اسی حساب سے لالی بھی

اپنی چونچال بھول گیا۔ فوراً اماں کے سرہانے بیٹھ کر

ان کا سر دبانے لگا تھا۔

”اماں! میری پیاری اماں! کیوں پریشان ہوتی ہیں۔

کیوں غم کرتی ہیں۔ میں ہوں نا۔“ وہ اماں کے ہاتھ

تھام کر لبوں سے لگا تارقت بھری آواز میں بولا۔ ”آپ

اماں! آپ ہماری فکر نہ کریں۔ تھانیدارنی جی ہمارا

خیال رکھتی ہیں۔ ہفتے میں ایک دفعہ گوشت پکا دیتی

ہیں۔ باقی کا پورا ہفتہ اپنے کھیتوں کی سبزیاں یا دالیں

تھلاتی ہیں۔ کبھی کبھی دل کرتا ہے آپ کے ساتھ ہی

پلنگ پر بستر لگا کر لیٹ جاؤں۔ یخنی، سوپ، فروٹ،

جو سزا اور نجانے کیا کیا کھانے کو ملے گا۔ بس اماں آپ

جلدی سے ٹھیک ہو جائیں۔“

”ناکہ تم اماں کی جگہ بستر سنبھال لو۔“ حسنہ نے

ترشح کر کہا۔

”اللہ نہ کرے۔“ اماں دہل سی گئیں۔ ”میرا مولانا

تم سب کو لمبی جیاتی دے۔ واہی تباہی نہ بولا کر پتر!“

”اماں! میں جانتا ہوں آپ کو کون سا غم کھائے جاتا

ہے۔“ لالی ایک دم جذباتی ہو گیا۔

”آپ چاہتی ہیں جمال بھائی شادی کر لیں۔ ہمارے

لیے ایک اٹھلائی سنتاتی بھابھی لے آئے۔ ابھی بھی

آپ نے جمال بھائی کو اسی لیے بلایا ہے۔ اماں! میں

آپ کے جذبات کی قدر کرتا ہوں۔ مگر یہ جمال بھائی

نہیں کرتا۔ اسے آپ کی ذرا سی خواہش پوری کرنا کے

ٹوسر کرنے کے برابر لگتا ہے اور یہ اس پہاڑ یعنی شادی

کے پہاڑ پر نہیں چڑھنا چاہتا مگر میں اماں! آپ کا لالی

اس نیک کام کے لیے بالکل تیار ہے۔ اگر ایمر جنسی

نکاح چاہتی ہیں۔ تب بھی لالی دل و جان سے تیار ہے۔

ابھی سرامٹکو الیس، مولوی کو بلوائیں۔ دیکھیں کئی پکائی

لے آئیں گے۔ باقی کا جو کام ہے وہ جمال بھائی ہے نا

بس۔“

”بس بھی کرو لالی!“ لالی کی فرائے سے چلتی زبان کو

جمال کی بلند آواز نے بریک لگایا تھا جبکہ اماں کے بیمار

چہرے پر نرم سی مسکراہٹ پھیل گئی۔

”بولنے دے نہ میرے پتر کو اسی کے دم سے تو

رونق ہے۔“ اماں نے محبت سے لالی کی طرف دیکھ کر

کہا۔ لالی اپنی تعریف پر پھولے نہیں سہا رہا تھا۔ جبکہ

حسنہ لالی کی اس تعریف پر جل بھن گئی تھی۔

”اماں کوئی اہم بات کرنا چاہتی ہیں؟“ جمال نے

اماں کو یاد دلایا۔

”جی اماں! بولیں آپ میں سن رہا ہوں۔“

”جمال پتر! تو اب کوئی فیصلہ کر ہی لے۔“ اماں نے

التجائیہ کہا تھا اور یہ التجا تو وہ ایک ہزار ایک مرتبہ کر چکی

تھیں۔

”کون سا فیصلہ!“ لالی کے ساتھ ساتھ باہر نکلتی

حسنہ بھی ٹھنک کر رک گئی۔

”تم نے وعدہ کیا تھا پتر! ایک دفعہ جانے میں کیا حرج

ہے۔“ اماں لرزیدہ آواز میں کہہ رہی تھیں۔ ”میری

زندگی میں اسے لے آ پتر! میں آخری دفعہ اسے دیکھنا

چاہتی ہوں۔ بے آسرا یتیم بچی نجانے کہاں رہ رہی ہوگی۔ میں اس کی صورت دیکھنا چاہتی ہوں۔“

”اماں! ایک سو مرتبہ آپ کے بتائے پتے پر جا چکا ہوں مگر وہ مکان بچ کر کہیں جا چکی ہیں۔“ جمال نے جھنجھلا کر کہا۔

”تو اتنے یقین سے کیسے کہہ سکتا ہے کہ وہ مکان بچ کر چلی گئی ہیں۔ کہیں ان کے ساتھ کوئی حادثہ تو نہیں پیش آگیا۔“ وہ خوف زدہ لہجے میں بولیں۔

”اماں! آپ بھی تو کئی مرتبہ جا چکی ہیں۔۔۔ مگر گھر پر تالا لگا ہوتا ہے۔ بہت عرصہ تک وہ تالا اسی مکان کے گیٹ پر لگا رہا۔ اب کچھ عرصے سے وہاں کوئی اور لوگ آگئے ہیں۔“ جمال نے تفصیلاً بتایا۔

”تم ان ہی لوگوں سے اس کا اتا پتا پوچھ لیتے۔“ انہوں نے آس بھری نگاہ سے بیٹے کے چہرے کی طرف دیکھا۔

”اماں! آپ کو یقین نہیں آ سکتا۔ میں کئی مرتبہ وہاں گیا ہوں مگر بے فائدہ۔ کچھ پتا نہیں چل سکا کہ انہیں زمین کھا گئی ہے یا آسمان نکل گیا ہے۔“ جمال نے ناگواری دبا کر کہا۔

”اماں! آپ کس کی بات کر رہی ہیں۔“ حسن آراء نے جمال کے جانے کے بعد بے چینی سے پوچھا۔

”اللہ بخشنے، جمال کی دادی کی۔“

باہر سے ایک دم شور کی آواز سنائی دی تھی۔ پھر بوا حمیدن کمرے میں داخل ہوئیں۔

”لو جی، اب تو خیر نہیں۔ میں چلتا ہوں۔“ لالی نظر بجا کر باہر کی طرف بھاگا۔

”تو ماں، چل دیا زرا ادھر تو آ۔“ بوا کی نظر بھی بلا کی تیز تھی۔ لالی کو موتا“ آناڑا۔

ن رشتے کے متعلق مت بتائیے گا بوا! میرا کم از کم آپ کی بتائی کسی لڑکی سے شادی کرنے کا کوئی ارادہ نہیں۔“

”لو اور سن لو۔“ بوا فوراً برامان گئیں۔ ”اتنی پیاری لڑکی ہے۔ گھر نہ بھی بہت اچھا ہے۔ بات تو میں نے جمال کے لیے کی ہے مگر وہ تو مانتا ہی نہیں۔ اسی

لیے میں تو چاہتی ہوں لالی کی بات چلا دوں۔“ بوا سرگوشیوں میں اماں سے مخاطب تھیں۔ آواز اتنی بلند تھی کہ لالی اور حسن دونوں تک با آسانی پہنچ گئی۔

”بوا! میں نے شادی نہ کرنے کا فیصلہ کر رکھا ہے۔ کئی مرتبہ تو بتا چکا ہوں۔“ لالی جھنجھلا کر بولا۔

”مگر کیوں؟“ اماں کی آنکھوں میں اداسی اتر آئی۔ دونوں میں سے کوئی ایک بھی تو شادی کے لیے رضامند نہیں ہو رہا تھا۔ ورنہ ان کی تو خواہش تھی کہ حسن کی ان دونوں میں سے کسی ایک سے۔۔۔

”میں شادی کا رس گلہ کھا کر پچھتانا نہیں چاہتا۔“ لالی نے کمال اطمینان سے کہا تھا۔ حسن قل قل کرتی میدان میں اتر آئی۔

”تم نے مجاورے کو الٹا کر دیا ہے۔ ویسے تو بڑے پڑھے لکھے بنتے ہو۔“ حسن کو بھی طنز کرنے کے لیے کسی خاص موقع کی ضرورت نہیں ہوتی تھی۔

”یہ ماڈرن دور ہے۔ لڈو کا زمانہ عرصہ ہوا لڈ گیا۔“ لالی نے شرٹ جھاڑ کر ناہیدہ سی سلوٹوں کو تلاشتے ہوئے کہا۔

”لڑکی ہیرا ہے ہیرا۔“ بوا اب تعریفوں کے بل باندھنا شروع کر چکی تھیں، ہمیشہ کی طرح۔ ”اور ایسے ہیرے اپنے گھر میں ہی بھلے۔“ لالی نے کانوں کو ہاتھ لگائے۔

”بچ کہہ رہی ہوں۔ ایسی لڑکی تم کو کہیں نہ ملے گی۔“ بوا نے بغیر برامانے پچکارتے ہوئے کہا۔

”تو میں کون سا لڑکی ڈھونڈنے کی مہم پر نکلنے والا ہوں۔“ وہ لالی ہی کیا جو بات کو سمجھ جائے۔

”نیک، سمجھو اور بے زبان سی بچی۔“ بوا اٹھنڈی آہ بھر کر بولیں۔ ”جس کھونٹے سے باندھو گے۔ خاموشی سے بندھ جائے گی“ اف تک نہ کہے گی۔

”تو صاف لفظوں میں بات کریں تاکہ لڑکی گونگی ہے۔“ لالی فوراً ایک نتیجے پر پہنچ گیا۔

”خدا نخواستہ گونگی کیوں ہونے لگی۔“ بوا پھر سے برامان گئیں۔ ”میں تو کہتی ہوں تمہارا یہ لڑکا بہت تیز

ہے اس کو تو رہنے ہی دو۔ جمال ہی ٹھیک ہے اسی کے سلسلے کو آگے بڑھاؤ۔“

”پر یو! وہ مانے تب نا۔“ اماں بے بسی سے بولیں۔
”ویسے تو تڑتڑ زبان چلتی ہے۔ بھائی کو شادی کے لیے رضامند نہیں کر سکتے۔“ بوانے توپوں کا رخ لالی کی طرف موڑا۔

”کر سکتا ہوں مگر کروں گا نہیں۔“ لالی کا اطمینان قابل دید تھا۔

”وہ کیوں؟“ بواجیران ہوئیں۔

”اس لیے کہ پہلے حسن آرا ایگم کو اس گھر سے نکالنے کی تیاری کریں۔ آپ کیوں چاہتی ہیں بوا کہ ہماری بیویاں تھانے دارنی جی کے ہاتھوں جلد ہی اس جہان سے کوچ فرما جائیں۔“ لالی کی آنکھوں میں شرارت ناچ رہی تھی۔

”تم لوگوں کو نہ دھکے دے کر نکال دوں۔ خبردار کسی نے میرے خلاف سازش کرنے کی کوشش کی۔“ حسہ جلبلا کر پلٹ آئی تھی۔

”ادھر تو آوے کا آوا بگڑا ہوا ہے۔ تم نے نہ دیکھیں ان تینوں کی شادیاں۔“ بوا تاسف سے سر ہلا کر اماں سے مخاطب ہوئیں۔

”خدا نخواستہ کیوں نہ دیکھیں گی۔ ہمارے تو بچوں کی شادیاں بھی اماں ضرور اٹینڈ کریں گی کیوں حسہ!“ لالی نے پاس کھڑی حسہ کو ٹھوکا دیا۔

”تو اور کیا۔“ حسہ نے بھی بے خیالی میں سر ہلا دیا۔
”پر مجھے نہ یہ سعادت حاصل کرنے دیتا۔“ بوا کے انداز میں ملال ہی ملال تھا۔

”کیوں نہیں۔۔۔ آپ جلد جمال بھائی کے ویسے کا زردہ کھائیں گی بوا۔“ لالی نے بوا کو پچکارا۔

”کیا لڑکی ڈھونڈ بھی لی۔“ صدے سے بوا کی آواز پھٹ کر رہ گئی۔ پیسے بٹورنے کا سنہری اور نیلا پیلا موقع ہاتھ سے نکلنے والا تھا۔

”لڑکی ڈھونڈنے ہی تو نکلنے والا ہوں۔“ لالی نے گویا دھماکہ کیا تھا۔ اماں اور حسہ نے بیک وقت لالی کی طرف دیکھا تھا۔

”کیا مطلب؟“ سب کی آنکھوں میں سوال ہی سوال تھے۔

”فائل ایگزامز سے فارغ ہوں، مطلب پھر بتاؤں گا۔“ لالی نے پراسرار انداز میں کہا۔

”اس چھو کرے کی چھوڑو، میری بات سنو۔“ بوا نے اماں کو پھر سے اپنی طرف متوجہ کر لیا۔

”تھانیدارنی کو ایک مرتبہ میرے ساتھ بھیجو لڑکی پسند نہ آئی تو زبردستی کا ہے کی ہے۔“

”بوا! کئی لڑکیاں تو آپ خود ہی ناپسند کر آتی ہو۔“

پہلے ان کی تعریفوں میں زمین آسمان ایک کرتی ہو اور پھر بات بننے سے پہلے تمہیں ان میں کوئی خرابی نظر آجاتی ہے۔ مجھے تو لگتا ہے۔ تمہیں بھی سموسے، پکوڑوں کا چسکا لگ گیا ہے۔“ یہ جرات تھانیدارنی کے علاوہ کوئی اور بھلا کر سکتا تھا۔ بوا کو کچھ نہ سوچا تو حسہ کی طرف سے ہونہ کہہ کر رخ موڑ گئیں۔

اگلی صبح جمال تو کوہاٹ جانے کے لیے نکل گیا تھا جبکہ لالی کا قیام ان دنوں پھر سے ہوٹل میں تھا۔



امتحان سے فارغ ہو کر ہی لالی نے گھر کی راہ دیکھی تھی۔

”شہر میں ڈیرا لگا کر ہی بیٹھ گئے تھے۔“ حسہ نے لوہے کا پھانک کھولتے ہوئے کہا۔

”آپ نے تو شکرانے بڑھے ہوں گے۔ نیاز تقسیم کی ہوگی۔ مگر میں پھر بھی آگیا ہوں۔ اپنی پیاری اماں کی خاطر۔“ ماربل کے گرد آلود فرش پر چلتے ہوئے لالی نے اپنے ازلی لاپرواہ انداز میں کہا۔

”بائی داوے تھانیدارنی جی! آج کیا گھر کی صفائی نہیں کی؟“

”نہیں۔“ حسہ رکھائی سے پولی۔ یہ رکھائی تو اس کے مزاج کا ایک حصہ بنتی جا رہی تھی۔

”وجہ پوچھ سکتا ہوں۔“ وہ اس کے برابر چلتے ہوئے بولا۔

”میری مرضی۔“

”اپنی مرضی کا ہمیشہ دھیان رہتا ہے، کبھی کسی دوسرے کی ”مرضی“ کو بھی مد نظر رکھ لیا کریں۔“ لالی نے سادہ سے انداز میں کہا۔

”یہ اوکھی باتیں مجھ سے نہ کیا کرو۔“ حسنے نے ناگواری سے اسے دیکھا۔

”اوسوری! میں ہمیشہ کیوں بھول جاتا ہوں کہ آپ نے الف انار کے قاعدے تک کو نہیں پڑھا۔“

لالی نے ہمیشہ کی طرح اس کی کند ذہنی پرچوٹ کی۔ حسنے کا کبھی اسکول میں دل ہی نہیں لگا تھا۔ رورو کر پورا اسکول سر پر اٹھالتی تھی۔ ماموں لاڈلی بیٹی کی آنکھوں میں آنسو نہیں دیکھ سکتے تھے۔ فوراً نام گوا کر گھر لے آتے۔ یوں حسنے بیگم بکری تک تو پہنچ ہی نہیں سکتی تھیں۔

”خود تو بڑے تیر مار لئے ہیں۔“ حسنے نے بھی بدلہ اتارنا چاہا۔

”عزیز دیکھ لیجئے گا۔ ایک دوست کے توسط سے مجھے تو ابھی سے جاب کی آفر ہوئی ہے۔“ لالی جان بوجھ کر اترایا۔

”تو کیا تم مستقل شہر میں شفٹ ہو جاؤ گے۔“ حسنے کا دل لمحہ بھر کے لیے رک رک کر چلنے لگا تھا۔ صحت مند سراپے کو اک گہری اداسی نے اپنی پلیٹ میں لے لیا۔

”آپ پر کیوں مرونی چھا گئی ہے۔“

”بک بک نہ کرو۔“

”تمہارے ساتھ مسئلہ کیا ہے؟“

”ایک ہزار ایک مسئلے ہیں، کون کون سا بتاؤں۔“ لالی غم زدہ سا بولا۔ ”نیر آپ مجھے پہلے سے کچھ کمزور دکھائی دے رہی ہیں۔ خدا خیر کرے، میری جدائی نے رنگ دکھایا ہے یا پھر مجھے تو لگتا ہے ڈائننگ وائننگ کا کوئی چکر نظر آ رہا ہے۔“

”مجھے کیا پاگل کتنے نے کاٹا ہے۔ برا عظیم امریکہ اور افریقہ کی ماڈلوں کی طرح سوکھ سوکھ کر کاٹا ہو جاؤں۔ رنج کے روٹی کھاتی ہوں۔ اور وائننگ کے لیے مجھے کسی شے کی لوڑ (ضرورت) نہیں پڑتی۔ میں پہلے ہی

بڑی وائٹ ہوں۔“

”چار کیموں کے فارمولے کا کمال ہے۔“ لالی اس کی وائننگ کی وضاحت پر مسکراہٹ چھپانے کے لیے قدرے جھک گیا۔

”میں نہیں فارمولے کو ساڑتی۔“ حسنے کو غصہ آ گیا۔

”بچھلے دنوں جب میں آیا تھا تو پوپو کی بہن گھاس کاٹنے اور گور کے ایلے بنانے کا طریقہ پوچھنے تو نہیں آئی تھی۔“ وہ بھی لالی تھا۔ اس کے اشاک میں باتوں کا انبار کبھی کم نہیں ہو سکتا تھا۔

”تو کسی کو بنا کر دینے کا یہ مطلب تو نہیں کہ بندہ خود بھی کیموں سے منہ رگڑتا رہے۔“ حسنے نے ناراضی سے وضاحت کی۔ ”میں تو سدا کئی گوری ہوں۔“

”آپ پیدائشی پھیلائی ہوئی ہیں، میں تسلیم کر لیتا ہوں، مگر اس پھیلے کھلم کھلم جیسے گالوں پر اترتی سرخیوں کا راز کیا ہے۔ اب اپنوں سے کیا پوچھتے تو کم از کم بتا دیجئے۔“ لالی نے معنی خیزی سے حسنے کے چہرے کو بغور دیکھا، حسنے سچ بچ گھبرا گئی۔

”تو کیا میرا راز فاش ہو گیا۔“ وہ فق چہرہ لیے گم صم بیٹھی رہ گئی تھی جبکہ لالی گنگناتے ہوئے اماں کے کمرے کی طرف بڑھ گیا تھا۔



”جمال بھائی! تم سے ایک بات کرنا تھی۔“

”تو تمہیں اجازت کی ضرورت کیوں پیش آگئی؟“ جمال آج بہت مصروف تھا۔ حساب کتاب میں الجھا ہوا تھا۔

”میں دریاؤں کے رخ موڑنے والا ہوں۔“ جمال کو اپنے کام میں مصروف دیکھ کر لالی نے بھنا کر کہا۔

”تو موڑ دویا رہا! مجھ سے پوچھنے کی کیا ضرورت ہے۔ جب اتنا انہونا کام کرنے کا ارادہ کر لیا ہے تو میں تمہیں روکوں گا نہیں۔ موجوں نے نکلنے کی کوشش کی تو جمال بھائی کو مت پکارنا۔“ وہ رجسٹر پر لفظ گھسیٹتے ہوئے بولا تھا۔

”جمال بھائی! لالی نے ناراضی سے اسے دیکھا۔
 ”بولو، کیا کہنا ہے؟“ جمال نے سارے کاغذات
 وراز میں پٹختے۔ ”سارا حساب غلط کروادیا ہے۔“
 ”جا رہا ہوں میں۔“ لالی نے اپنی جگہ کھڑے
 کھڑے تین مرتبہ یہ الفاظ دہرائے تھے۔


”یہ لے کیئے! پتے والی پرچی، جا اور جا کر اس گھر کی
 مالکن سے جوتے کھا۔ اپنی تھانے دارنی سے بھی زیادہ
 ننگ جڑھی عورت ہے۔ ہڈیاں پسلیاں ٹوٹ گئیں تو
 اطلاع کرونا، میں ایسویٹنس لے کر آجاؤں گا۔“ جمال
 نے ایک مڑا تڑا کاغذ کا ٹکڑا والٹ میں سے نکال کر لالی
 کی طرف پھینکا جسے سینے سے لگا کر وہ مزے سے
 گنگنائیا۔ ساتھ میں پرچی پر نگاہ دوڑائی۔ ”مسز شبانہ
 اختر۔“

”یہ تو تم تھے جمال بھائی! شریف، کم گو اور ادب لحاظ
 والے دیکھنا ذرا اس مالکن کے چھلکے نہ چھڑوا کر آیا تو نام
 بدل دینا۔“ لالی سینہ ٹھونک کر بولا اور پرچی جیب میں
 ٹھوس لی۔

”اس شریف عورت کو تنگ کرنے کا کوئی مقصد
 بھی ہے، اس بے چاری سے ایک ہی خطا سرزد ہوئی
 ہے، ناکہ اس نے میری مرحومہ پھوپھی کا مکان خرید لیا
 ہے، وہاں جانا نرابے کار ہے۔ ان لوگوں کو اس کا کچھ پتا
 نہیں پار! کسی کو خواجوا تنگ نہیں کرتے۔ یہ تو اماں کی
 ضد تھی جو میں دو تین مرتبہ چلا گیا تھا۔ ورنہ وہاں
 جانے کا کوئی فائدہ نہیں۔“ جمال نے بلا کی سنجیدگی سے
 کہا۔

”تو ایک کوشش مجھے بھی کر لینے دیں۔“ لالی بھی
 یکایک سنجیدہ ہو چلا تھا۔

”اوکے، ایک کے بجائے ایک لاکھ کوششیں شوق
 سے کرو۔“ جمال پھر سے اپنے کام کی طرف
 متوجہ ہو گیا تھا، جبکہ لالی کچھ سوچتے ہوئے سر ہلا کر پلٹ
 گیا۔



اگلی صبح حسنہ دروازے میں کھڑی اسے جی جان

سے تیار ہوتا دیکھ رہی تھی۔
 ”تھانڈا رہی جی! اندر آجائیے۔“ لالی اسے دیکھ چکا
 تھا۔ اسی کیے ذرا نرمی سے بولا۔
 ”تم جا رہے ہو؟“ بالآخر کافی دیر چپ چاپ کھڑے
 رہنے کے بعد حسنہ نے پوچھ ہی لیا۔
 ”ہاں۔“
 ”آؤ گے کب؟“

”یہ تو پتا نہیں۔ البتہ اپنے مقصد میں کامیابی کے
 بعد ہی آؤں گا۔“ لالی کا انداز دو ٹوک سنجیدہ تھا۔
 ”اگر کامیابی نہ ہوئی تو۔“

”آنا تو پھر بھی ہے نا۔ مقصد میں ناکامی کے بعد میرا
 خود کشی کا ارادہ نہیں ہے۔“ لالی نے اطمینان سے ہاتھ
 جھاڑے۔

”کہیں تم شادی کرنے تو نہیں جا رہے چھپ چھپا
 کیے۔“ وہ اپنے خدشے کو زبان دے بغیر نہیں رہ سکی
 تھی۔ لالی اب کے بری طرح ٹھنک گیا تھا۔ حسنہ کے
 لب و لہجے کی افسروگی، چہرے کی بے رونقی اور سرخ
 آنکھیں کچھ اور ہی داستان بنا رہی تھیں۔

”اگر ایسی بات ہے تو تم اس طرح سے شادی نہ
 کرو۔“ وہ انگلیاں مروڑتے ہوئے رنجیدگی سے بولی۔
 ”تو پھر کس طرح سے کروں؟“ لالی یکایک گویا ساتویں
 آسمان پر پہنچ گیا تھا۔ آنکھوں کی جگمگاہٹ ستاروں کو
 مات دینے لگی۔

”ٹھیک طریقے سے، دنیا کے دستور کے مطابق،
 بڑوں کی شمولیت کے ساتھ اس طرح تو سب کو دکھ
 ہوگا۔“ وہ سارا جلال بھول گئی تھی۔ لہجے کا ہمیشہ والا
 کھردرا پن بھی مفقود تھا۔ نرم انداز میں بولنے کی وجہ سے
 آواز کا بھاری پن بھی غائب ہو گیا تھا۔
 ”کس کس کو دکھ ہوگا؟“ لالی نے مسکراہٹ چھپا کر
 پوچھا۔

”اماں کو، جمال بھائی کو اور۔۔۔“
 ”اور کسے؟“ لالی نے بے چینی سے پوچھا۔ حالانکہ
 اسے پوچھنے کی ضرورت نہیں تھی۔ جان تو وہ گیا ہی
 تھا۔

”پتا نہیں۔“

”اچھا تو پھر دنیا کے دستور کے مطابق کیسے شادی کروں۔“ لالی نے بلا کی سنجیدگی سے پوچھا۔ ”رشتہ بھجواؤں اس کے گھر، مگر کون لے کر جائے گا، اماں تو ظاہر ہے جانیں سکتیں۔“

”مم۔۔۔ میں اور کون۔“

”آپ جائیں گی، یعنی آپ۔“ لالی چلا اٹھا۔

”تو اور کیا، جمال بھائی آگے لیے لڑکی دیکھنے بھی تو جاتی رہی ہوں۔“ وہ اپنی آزر دگی چھپانے میں ہلکان ہو رہی تھی۔

”مگر میں آپ سب کو اس زحمت سے بچانا چاہتا ہوں۔“

”سرکاری طریقے سے شادی کر لو گے؟“ نہایت یاسیت سے پوچھا گیا۔ سرکاری طریقے سے مراد شاید کورٹ میرج تھی۔

”میں ایسا بھی بے حیا نہیں ہوں۔“ لالی برا مان گیا۔

”تو پھر؟“ وہ رو دینے کو تھی۔ لالی کو اس کی پہلی

حالت پر ترس آ گیا۔

”ایک جو سیلی! ابھی تو میں اماں کے ایک کام کے

سلسلے میں جا رہا ہوں۔ کورٹ میرج کرنے نہیں۔ اس

لیے آپ فکر اور غم میں سوکھ سوکھ کر کاٹنا مت

ہو جائیے گا۔ اللہ آپ کو ہمیشہ اسی طرح موٹی تازی اور

ہری بھری رکھے، رب راکھا! چلتا ہوں اب۔“ لالی

بٹتے ہوئے بیگ کندھے پر ڈال کر گنگناتے ہوئے باہر

نکل گیا تھا جبکہ حسہ تلملا کر رہ گئی۔

”کمینہ، رزبل، ڈرامہ کر رہا تھا اتنی دیر سے۔“ وہ زیر

لب بڑبڑاتی، پھر محض اسے سنانے کے لیے بلند آواز

میں بولی۔

”یہ منہ اور مسور کی دال، تمہیں بھلا گھاس کس

نے ڈالنی ہے۔ بڑا آیا کورٹ میرج کرنے والا ہونہ۔“

”ہونہ، فوں۔۔۔ کا کوئی فائدہ نہیں تھا نے دارنی جی!

بات تو اب کھل چکی ہے۔“ لالی پھر سے پلٹ آیا تھا کہ

ادھار کا قائل تو وہ بھی نہیں تھا۔

”کون سی بات؟“ حسہ بھی اب سنبھل چکی تھی،

اسی لیے تنک کر بولی۔

”اب میرا منہ مت کھلوائیے۔“

”تمہاری بیٹی دیکھنے کا مجھے کوئی شوق نہیں۔“

حسہ چوٹی کے بل کھولتے ہوئے سکون سے بولی۔

اعصاب بردھرا بوجھ تو ہٹ ہی چکا تھا۔ سو وہ اب

مطمئن ہو چکی تھی۔ جب سے اس نے لالی کے کہیں

جانے کے بارے میں سنا تھا، کئی خدشات پھن

پھیلانے سامنے آ گئے تھے۔

”واپسی پر جواب دوں گا، ابھی مجھے جلدی ہے، خیر

چلتا ہوں۔“ لالی نے اک گہری نگاہ سے حسہ کو سر تپا

دیکھ کر ہونٹوں کو سیکڑا اور پلٹ گیا، جبکہ حسہ درتے پر

ہاتھ رکھے ہنسی اور پھر ہنستی چلی گئی۔ لالی اونچی آواز میں

چلتے چلتے گانا گارہا تھا۔ بلکہ گانے کی پسلیاں توڑ رہا تھا۔

”ہر کسی سے جسے تو چھپاتی رہی۔

بے خودی میں مجھے تو بلاتی رہی۔

ہاں بلاتی رہی۔

سچ سچ بلاتی رہی۔

جو تالہراتی رہی۔

ڈنڈا دکھاتی رہی۔

☆☆☆

”جمال بھائی! محبت کیا ہوتی ہے؟“

گھر سے وہ سیدھا جمال کے دفتر سے خدا حافظ کہنے

آیا تھا اور آتے ساتھ ہی ایک بے تکا سوال داغ دیا۔

جمال کو یہ سوال بے تکا ہی لگا تھا۔ کیونکہ وہ بڑی سنجیدگی

سے اسے سمجھا رہا تھا کہ وہ اپنے ارادے سے باز

آجائے۔ بقول جمال کے وہ عورت کافی خطرناک اور

چالاک دکھائی دیتی ہے، یہ نہ ہو کہ لالی کسی بڑی

مصیبت میں پھنس جائے، مگر لالی نے سر ہلاتے ہوئے

ہمیشہ کی طرح ہانکنا شروع کر دیا تھا۔

”بتاؤ نا۔“ لالی نے لاڈ سے اصرار کیا۔

”مجھے کیا پتا۔ میں ادھر بیٹھ کر محبت کی تشریح ہی تو

کر تا رہتا ہوں۔“ جمال بھنا کر بولا۔

”تم نے کبھی محبت کی جمال بھائی! یار، سچ سچ بتانا۔“

لالی سنجیدگی سے اسے دیکھنے لگا۔

”نہیں۔ میرے پاس اتنا فال تو وقت نہیں ہے۔“

”تم تو بہت بورنگ ہو یا ر! نصیب پھوٹ جائیں گے اس لڑکی کے جس کی تمہارے ساتھ شادی ہوگی۔“ لالی نے منہ بگاڑ کر کہا۔

”جس سے شادی ہوگی اس سے محبت کر لوں گا“ اس کے نصیب نہیں پھوٹیں گے۔“

”واہ۔ یہ ہوئی نابات ویسے تم ہو چھپے رستم۔“ لالی کھل اٹھا۔

”اب دفع بھی ہو جا بس نکل جائے گی۔“

”چلتا ہوں تم محبت کے ٹاپک پر غور کرنا۔“ لالی نے یاد دہانی کروائی۔

”پہلے مجھے یہ بتانا جا آج سویرے سویرے اپنی محبوبہ کا چہرہ تو نہیں دیکھ لیا۔“ جمال شک بھری نگاہ سے اسے دیکھنے لگا۔

”تم کو کیسے پتا چلا۔“ لالی کا رنگ یک دم فق ہو گیا۔

”بتا کون ہے وہ گل اندام؟“ جمال نے اس کی گردن دلوچ جلی تھی۔

”نازک اندام، گل اندام، ارے ارے وہ تو۔۔۔“ لالی پھنسی پھنسی آواز میں بولا۔

”بتا بھی دے۔“ جمال دباڑا۔

”آٹے کی بوری ہے وہ تو۔“ لالی گردن چھڑا کر جمال کو حیران پریشان چھوڑ کے باہر کی طرف بھاگا تھا۔

”آٹے کی بوری۔“ جمال سوچتا ہی رہ گیا۔ ”یہ کون سی خاتون ہیں جسے میں نہیں جانتا۔“ جمال کی سوچوں کا دھارا دوسری طرف بنے لگا تھا، پھر ایک دم وہ ٹھنک سا گیا۔

”آٹے کی بوری۔ دودھ بھری کٹوری۔“

”حسن آرا۔۔۔ بھینس کا چارہ۔“

دور بہت دور سے آتی لالی کی معصوم سی آواز نے جمال کو ششدر کر دیا تھا۔ گزرے وقت کا ذرا سادہ بچہ واہوا تھا اور کچھ یادیں ہوا کے جھونکے کے ساتھ اندر داخل ہو گئیں۔

”جمال بھائی! بہت مارتی ہے تھانے دارنی۔“ لالی

روتا ہوا اس کی ٹانگوں سے لپٹ گیا تھا۔

”تم بھی مار لیا کرو بڑے ہو اس سے۔“ جمال نے لالی کو پچکارا۔

”وہ بہت موٹی ہے اس کا ہاتھ بھاری ہے میرے منہ پر طمانچہ مارا ہے دیکھو تو گال پھول گیا ہے۔“ لالی سوں سوں کر تارہا۔

”تو اب میں کیا کر سکتا ہوں۔ اسے سمجھاؤں گا۔“ جمال سوچ میں پڑ گیا۔ لالی نے اس کا کندھا ہلایا۔

”دیکھنا میں اس سے کیسے بدلہ لیتا ہوں۔“ لالی کے ارادے خطرناک تھے۔

”کیسے بدلہ لو گے۔“ جمال حیران ہوا۔

”ایسے۔۔۔“ لالی نے کہنا شروع کیا۔ ”آٹے کی بوری، دودھ بھری کٹوری، حسن آرا، بھینس کا چارہ۔“

لالی نے باقاعدہ تالیاں پیٹ کر تان لگائی۔ اور واقعی حسن آرا اس گیت کو سن کر چڑ جاتی تھی۔ اسے لالی پر اور بھی غصہ آتا تھا۔ جس نے اس کے نام کو کئی حصوں میں تقسیم کر دیا تھا۔ پھر حسنہ کی تخریبی سرگرمیوں اور بچوں پر جارحانہ تشدد کی بنا پر سب نے اسے تھانے دارنی کا خطاب دے ڈالا۔ جو کہ حسنہ کو جی جان سے پسند آ گیا۔ وہ خود کو تھانے دارنی کہلوا کر بہت فخر محسوس کرنے لگی تھی۔ اسے یوں محسوس ہوتا تھا کہ مرحوم والد صاحب پھر سے زندہ ہو گئے ہیں۔ یہ حوالہ اسے بہت عزیز تھا چاہے لوگوں نے جس نظریے سے بھی اسے تھانیدارنی کہنا شروع کیا تھا۔ تاہم وہ اپنے زاویہ نظر سے دیکھتی تھی اور دل ہی دل میں بہت مسرور ہوتی۔

”تھانیدار کی بیٹی ہوں۔ تھانے دارنی کہلواؤں گی۔“ وہ اپنی ہم جوئیوں کو فخر سے بتاتی۔ حالانکہ کوئی اور تو نہ سہی لیکن وہ اور لالی دونوں حسنہ کو ستانے کی غرض سے ”تھانے دارنی جی“ کہتے تھے۔

”تو کیا لالی حسنہ سے۔“ جمال کچھ عجیب سی کیفیات کا شکار سوچوں کے بھنور میں پھنس کر رہ گیا۔ ”ہوں“ ایسا کچھ ہو جائے تو غلط بھی نہیں۔“

☆ ☆ ☆

کے بعد انہوں نے مزید کچھ دیر بیٹھنا بھی گوارا نہیں کیا تھا۔ ان کے جانے کے بعد پھوپھو بھی پھوٹ پھوٹ کر رو دیں۔

”اگر میں انہیں سچ نہ بتاتی تو شاید بات بن ہی جاتی۔“

”آپ نہ بتائیں تو کوئی اور بتا دیتا۔ میرے خیال میں آپ نے جو کیا ہے بہتر کیا ہے۔“

سومیہ ہمیشہ کی طرح پھوپھو کی دلجوئی کرنے لگی تھی۔

”نہ جانے تمہاری قسمت میں کیا لکھا ہے میری بچی! پھوپھو دوپٹے کے پلو سے آنسو پونچھتے ہوئے رنجیدگی سے بولیں۔“

”اللہ بہتر کرے گا۔“ سومیہ نے بڑے ضبط سے آنسو پی لیے۔ بہت چھوٹی عمر سے اسے لوگوں کے رویوں کو سمجھنا آ گیا تھا۔ جب بھی کبھی اس کی ماں کا ذکر چھڑتا تو اک لمبی کہانی کی شروعات ہو جاتی۔ کوئی ترحم اور ترس کی کیفیات کا شکار ہو جاتا تو کوئی مسخرانہ نظروں سے دیکھتا۔

آہستہ آہستہ سومیہ نے لوگوں سے ملنا ترک کر دیا تھا۔ وہ تنہائی پسند ہو گئی تھی۔ جب بھی کوئی گھر میں آتا، وہ اپنے کمرے میں بند ہو جاتی تھی۔ اسے لوگوں کے ہجوم سے وحشت ہونے لگی تھی۔ وہ محفلوں سے کترانے لگی تھی۔ یہی وجہ تھی کہ وہ باجیوں کے سسرال بھی کم کم جاتی تھی۔ تمام عمر اسے ایک ہی خوف نے جکڑے رکھا تھا اور وہ خوف تھا ماں کی کردار کشی کا۔ جب بھی کوئی اس کی ماں پر کیچڑا اچھالتا تھا، سومیہ کو لگتا وہ خود گندگی میں لٹھڑ گئی ہے، کیچڑ سے لت پت ہو گئی ہے۔

”سوئی! تو دل برانہ کر، یوں خاموش ہو کر نہ بیٹھ، میرا کلیجہ پھٹ جائے گا۔“ پھوپھو نے اسے اپنے مہربان وجود میں بھیج لیا۔

”پھوپھو! آپ ٹینشن مت لیں، سب ٹھیک ہو جائے گا۔ اس دنیا میں ہر مسئلہ کا حل شادی نہیں ہے۔ اگر میں کچھ پڑھ جاتی تو۔۔۔“ سومیہ لب چل کر

”بڑی بد بخت عورت تھی۔ اپنے جگر کے ٹکڑے کا بھی خیال نہیں آیا۔ ظالم بچی کو بلکنا چھوڑ کر رات کے اندھیرے میں بھاگ گئی تھی۔ میرا بھائی مارے غیرت کے ہمیشہ کے لیے پردہ پوش ہو گیا۔“

پھوپھو سسک سسک کر رو رہی تھیں۔ مہمان خواتین کے چروں پر تاسف تھلکنے لگا۔ کچھ دیر پہلے یہ دو خواتین سومیہ کو دیکھنے کے لیے آئی تھیں۔ پھوپھو نے ہمیشہ کی طرح ان کی خاطر مدارت میں کوئی کسر نہیں چھوڑی تھی۔ پھر باتوں باتوں میں آنے والی خواتین نے سومیہ کی ماں اور باپ کی غیر موجودگی کے بارے میں پوچھا تھا۔ ایک اسی ذکر سے سومیہ خوف زدہ رہتی تھی، مگر یہ حوالہ قبر تک اس کے ہمراہ تھا۔ اسے یقین تھا اگر وہ مر جاتی تب بھی لوگوں نے کہنا تھا۔ ”یہ سومیہ مراد ہے، جس کی ماں رات کے اندھیرے میں اپنے شوہر کے دوست کے ساتھ بھاگ گئی تھی، بے چاری سومیہ۔“

”سومیہ کے والد کا انتقال ہو گیا ہے اور والدہ۔۔۔؟“ طنطنے والی اس عورت نے نچوٹ سے پوچھا۔

”دیکھیے، بہن! میری بات محل سے سنئے گا۔“ ایک پل کے لیے سومیہ کی طرح پھوپھو کا رنگ بھی فق ہو گیا تھا۔ پھر انہوں نے بہت سوچ بچار کے بعد کہنا شروع کیا۔

”جس رشتے کی بنیاد جھوٹ پر رکھی جائے، وہ کبھی پایہ تکمیل تک نہیں پہنچتا۔ ہم شریف خاندانی لوگ ہیں۔ میری بیٹیاں سب اچھے گھروں میں بیاہی گئی ہیں۔ سومیہ کے لیے بھی میں کسی ایسے گھرانے کی خواہش مند ہوں، میری سومیہ بہت معصوم اور سادہ ہے، ہم نے بچوں کو نیکی، سچائی، ایمان داری کے سبق پڑھائے ہیں، انہیں اچھے برے میں تمیز کرنا سکھایا ہے، اخلاق، کردار میں ہماری بیٹی کی مثال نہیں مگر۔“

”تو کیا سومیہ کی والدہ۔۔۔“ دوسری خاتون نے معنی خیزی سے پھوپھو اور سومیہ کو دیکھا اور پھوپھو نے بڑے صبر اور حوصلے سے اس تلخ حقیقت کا پردہ فاش کر دیا تھا۔ دونوں خواتین کے چہرے متغیر ہو گئے تھے۔ اس

چپ سی ہو گئی تھی۔
 ”سیرا کو فون کر دو۔ میں نہیں جاؤں گی میلاد پر۔
 دل گھبرا رہا ہے۔“ پھوپھو نے ٹھنڈی آہ بھرتے ہوئے
 کہا۔

”آپ چلی جائیں پھوپھو! کچھ طبیعت سنبھل
 جائے گی۔ دل بہل جائے گا۔“ سومیہ نے بصد اصرار
 پھوپھو کو جانے کے لیے تیار کیا تھا۔

”گھبرانا مت“ میں جلدی آؤں گی۔ سالن تو رکھا
 ہے فریج میں روٹی پکا کر رکھا لینا۔ تمہارا دودھ بھی فریج
 میں رکھا ہے، یاد سے پی لینا۔“ پھوپھو ہزار تاکیدیں
 کر کے روانہ ہوئی تھیں۔ سومیہ اثبات میں سر ہلائی
 رہی۔

پھوپھو کے جانے کے بعد سومیہ ٹی وی آن کر کے
 بیٹھ گئی تھی۔ ابھی کچھ ہی دیر گزری تھی جب
 دروازے کی گھنٹی بجی، سومیہ کو اٹھ کے گیٹ تک جانا
 ہی پڑا تھا۔
 ”کون ہے؟“ اس نے پوچھا۔

”جی۔۔۔ میں ہوں، دروازہ تو کھولیں۔“ دوسری
 طرف سے مردانہ آواز سنائی دی۔

”آپ کون ہیں؟“ سومیہ نے حیرانی سے اپنا سوال
 دہرایا۔

”میں لقمان احمد ہوں، گوٹھ اوپنی“ سے آیا ہوں۔“
 شائستہ سی آواز دوبارہ ابھری۔ سومیہ اور بھی حیران ہوئی
 تھی۔ یہ عجیب و غریب گوٹھ کا نام اس نے پہلے کبھی
 نہیں سنا تھا۔

”آپ کو کس سے ملنا ہے؟“

”محترمہ! کیا یہ حسن مراد صاحب کا گھر ہے؟“
 لقمان نے ہوا میں تیر چلایا تھا۔ اسے ہرگز امید نہیں
 تھی کہ حسن مراد کا نام سن کر خاتون دروازہ کھول دیں
 گی، مگر اس کی حیرت اس وقت دوچند ہو گئی تھی جب
 اس نے سامنے کھڑی سانولے سے چہرے والی ایک
 لڑکی کو بڑی بڑی آنکھوں میں آنسو لیے دیکھا تھا۔

”آپ۔۔۔ آپ حسن مراد صاحب کو جانتے ہیں؟“
 سومیہ کی آواز کپکپا کر رہ گئی تھی۔ بہت سالوں بعد ایک

طویل عرصہ گزر گیا تھا جب کوئی اجنبی اس کے باپ
 کے حوالے سے دروازے پر آیا تھا۔ ورنہ پھوپھو کے
 نام سے ہی اب اس گھر کی پہچان باقی تھی۔ کوئی بھی آتا
 تو شبانہ اختر صدیقی کا نام لے کر ہی اگلے تعارف کے
 مراحل طے کرتا۔ نیم پلیٹ پر بھی مسز صدیقی لکھا تھا۔
 آج کتنی مدت بعد کسی نے حسن مراد کا نام لیا تھا۔
 ”یہ حسن مراد کا گھر ہے؟“ اجنبی کے ان الفاظ نے
 سومیہ کو سرتاپا آنسو بنا دیا تھا۔

”آپ انہیں جانتے ہیں؟“
 ”جی۔۔۔ میں انہیں جانتا ہوں۔ کیا آپ مجھے اندر
 آنے دیں گی۔“ وہ شائستگی سے اجازت لے رہا تھا۔
 ”مجھے گیٹ پر کھڑے ہو کر بات کرنا کچھ مناسب نہیں
 لگ رہا ہے۔“

”آئیے پلیز۔“ سومیہ سامنے سے ہٹ گئی تھی۔
 اندر جانے کے بجائے سومیہ نے کین کی کرسی اٹھا کر
 صحن میں رکھ دی، لالی ایک نگاہ میں سارے گھر کا جائزہ
 لے کر بیٹھ گیا تھا۔

”گھر تو بہت اچھا بنا یا ہے حسن صاحب نے۔“ لالی
 کی آنکھوں میں ستائش تھی۔

”آپ ابو کو کیسے جانتے ہیں؟“ سومیہ خود پر قابو پا
 چکی تھی۔ اسی لیے نرمی سے پوچھنے لگی۔

”ہوں۔۔۔ تو لقمان احمد! تم ٹھیک جگہ پہنچے ہو۔ نہ
 جانے یہ جمال بھائی اتنا عرصہ کہاں جھک مارا رہا ہے،
 اور وہ ہٹلر خاتون مالک مکان بھی دکھائی نہیں دے
 رہیں۔“ لالی نے دل ہی دل میں سوچتے ہوئے
 خود گلای کی۔

”آپ اس مکان میں دوبارہ کب شفٹ ہوئی
 ہیں؟“ لالی نے ایک اور تیر ہوا میں چلایا تھا۔

”یہ ہی تین چار سال پہلے۔“ سومیہ نے سادگی
 سے بتایا۔

”پہلے یہاں کون تھا؟“ وہ سرسری سا لہجہ بنا کر
 پوچھنے لگا۔

”کچھ عرصہ تو گھر لاک ہی رہا ہے، پھر کرائے پر دے
 دیا تھا۔“ وہ ابھی ابھی سی بتانے لگی۔

”اور آپ لوگ کہاں رہتی تھیں؟“

”ہم کسی اور جگہ رہتے تھے۔“ سومیہ نے مختصراً

کہا۔

”اوسے تو جب اماں ایک دو مرتبہ یہاں آئی تھیں تب پہ لوگ اس جگہ سے چلے گئے تھے۔ بہت سال روپوش رہنے کے بعد دوبارہ یہاں آئی ہیں۔ اس خیال میں کہ اب کس نے گڑے مڑے اکھاڑنے ہیں۔“ لالی مٹھ سوچ کر رہ گیا۔

”کیا آج سے پہلے کوئی حسن مراد صاحب یا ان کی صاحبزادی کے بارے میں پوچھنے کوئی نہیں آیا؟“

”آپ کہنا کیا چاہتے ہیں میں کچھ سمجھی نہیں۔“

سومیہ سچ گھبرا گئی تھی۔ ”کیا ضرورت تھی جذباتی کیفیت میں اس اجنبی کو اندر لانے کی۔“ وہ خوف زدہ سی سوچنے لگی۔

”میری بات کا جواب نہیں دیا آپ نے۔“

”شاید کوئی نہیں یا پھر پھوپھو کو پتا ہوگا۔“ سومیہ نے شانے اچکائے۔

”پھوپھو کہاں ہیں؟“ ایک اور سوال۔

”وہ بازار گئی ہیں۔“

”کب تک آئیں گی؟“

”ابھی آنے والی ہیں۔“ سومیہ نے لاپرواہ بننے ہوئے بتایا۔

”میں آپ کا نام پوچھ سکتا ہوں؟“ لالی نے درخواست کی۔

”سومیہ۔“ وہ انگلیاں مروڑتے ہوئے بولی۔

”میں بہت جلد دوبارہ آؤں گا سومیہ جی! خوشی اس بات کی ہے کہ میں ٹھیک جگہ پہنچا ہوں۔ اگر آپ خود کو حسن مراد کی بیٹی ماننے سے انکار کر دیتیں تو۔۔۔“

”مگر میں حسن مراد کی بیٹی ہوں۔ انکار کیوں کروں گی۔“ سومیہ اس کی بات کاٹ کر حیرانی سے بولی۔

”اوکے، اب میں چلتا ہوں۔“ لالی مزید اس کے بولنے سے پہلے اٹھ کر چلا گیا تھا، حالانکہ سومیہ اس سے پہلے بھاگتی ہوئی آئی تھی۔

”بات تو سنئے۔“ وہ پکارتی ہی رہ گئی۔ دروازہ بند

ہو چکا تھا۔ سومیہ سر تھامے کرسی پر ڈھے گئی۔

”یہ کون تھا؟ کیوں آیا تھا؟ یا اللہ! کوئی چور، ڈاکو نہ ہو، گھر کی لوکیشن دیکھ گیا ہے۔ رات کو ڈاکہ ڈالنے نہ آجائے، یا اللہ! ہمیں محفوظ رکھنا، میرے اللہ ہماری حفاظت فرماتا۔“ وہ زور شور سے دعائیں مانگنے میں مصروف تھی۔ پھوپھو جلد ہی لوٹ آئی تھیں۔ سومیہ نے انہیں اس اجنبی مہمان کے بارے میں بتایا۔

”تم میں اتنی عقل بھی نہیں سومیہ! کیوں اسے اندر لے کر آئی تھیں۔ تمہیں اکیلا دیکھ کر کوئی نقصان پہنچا جاتا۔ ڈیکھتی کر لیتا، کچھ بھی ہو سکتا تھا، کسی کا کیا بھروسہ۔“ پھوپھو پہلی مرتبہ اس پر چلا رہی تھیں۔ ”تم سے ایسی کسی غیر ذمہ داری کی مجھے توقع تو نہیں تھی۔“

”پھوپھو! مجھے معاف کر دیں۔“ وہ بری طرح شرمندہ تھی۔

”کیا معاف کروں، اگر تمہیں کچھ ہو جاتا، میری برسوں کی ریاضت مٹی میں دل جاتی۔“ پھوپھو ناراضی سے گویا ہوئیں۔

”سوری پھوپھو! سومیہ کے آنسو ٹپ ٹپ کرنے لگے۔

”اب رو کیوں رہی ہو؟“ پھوپھو کو اور بھی غصہ آگیا۔

”آپ تھا جو ہو رہی ہیں۔“ وہ معصومیت سے بولی۔

”اچھا، بس کرو۔“ پھوپھو کا دل بھر آیا تھا، اسے آنسو بہانا دیکھ کر۔

”آپ نے مجھے معاف کر دیا؟“

”ہاں۔۔۔ مگر آئندہ ایسی غلطی ہرگز نہ کرنا۔“ پھوپھو نے سمجھانے والے انداز میں کہا۔ ”کچھ اور تو نہیں بولا تھا وہ۔“

”نہیں۔۔۔ سومیہ نے نفی میں سر ہلایا۔

”نہ جانے واپس اس گھر میں آنے کا میرا یہ فیصلہ درست بھی ہے کہ نہیں۔ اب پتا نہیں کون کون اٹھ کر حسن مراد کا پوچھتا چلا آئے گا۔“ پھوپھو کے چہرے پر تفکر تھا۔ جو کہانی اختتام پذیر ہو گئی تھی۔ پھر سے

دہرائی جائے گی۔“ پھوپھو کے خدشات بھی درست تھے۔

”ہم یہاں نہ ہی آتے یہ گھر تو ویسے بھی منحوس ہے۔“ سومیہ تلخی سے بولی۔

”ایسے نہیں کہتے بیٹا۔“ پھوپھو فوراً ٹوک گئیں۔

”کتنے شوق سے ابونے امی کے لیے یہ گھر بنوایا ہوگا اور امی نے ان کے ساتھ کیا کیا۔“ نفرت سے سومیہ کا روم روم سلگ اٹھا۔

”چھوڑو بیٹی! اپنا دل نہ جلاؤ۔“

”پھوپھو! امی کو لمحہ بھر کے لیے بھی میرا خیال نہیں آیا تھا۔ اب بھی نہ جانے وہ کہاں ہوں گی، کس شہر میں ہوں گی یا شاید کسی دوسرے ملک چلی گئی ہوں، کیا پتا اسی شہر میں موجود ہوں۔“ سومیہ ہونٹ کاٹتے ہوئے تلخی سے بول رہی تھی۔

”سناتو تھا، کسی دوسرے ملک چلی گئی ہے۔ ایسی

عیاش عورتوں کا کیا بھروسہ، دوسرے والے کے پاس بھی ٹکی ہوگی یا نہیں۔“ پھوپھو تنفر سے کہتی رہیں۔

”رح دور کرو اس مرد دہنی کو۔ تمہیں میلاد کی تفصیل تو بتائی نہیں بڑا وسیع انتظام کیا تھا سمیرا نے۔“

”اچھا۔۔۔“ سومیہ نے بے دھیانی میں کہا۔

”تمہیں سب ہی پوچھ رہے تھے، سیکھنے تو جان کو آرہی تھی سومیہ کو کیوں نہیں لائیں۔“

”آپ نے پھر کیا بتایا؟“ سومیہ اب بھی کسی سوچ میں گم تھی۔

”سب ہی جانتے ہیں، تم کہیں نہیں آتی جاتیں۔

نہ جانے بار بار کریدتے کیوں ہیں لوگ۔“

”کیا مطلب؟“ سومیہ چونکی۔

”چھوڑو رہنے دو۔“

”بتائیے نا پھوپھو! اس نے اصرار کیا۔

”تمہارا دل برا ہوگا۔“ پھوپھو تذبذب کا شکار تھیں۔

”میں بہت حقیقت پسند ہوں۔ آپ بتادیں پھوپھو۔“

”سمیرا کی نند کہنے لگی۔ سومیہ احساس کمتری کا شکار

ہے۔ چار لوگوں میں بیٹھنے کا سلیقہ نہیں ہے اسے، اسی لیے کہیں بھی آئی جاتی نہیں۔“ پھوپھو نے جھجکتے ہوئے اس کے اصرار پر بتادیا۔

”تو ٹھیک ہی کہتی ہے۔“ سومیہ لاروائی سے بولی۔

”ہونہہ، نہ جانے لوگ خود کو سمجھتے کیا ہیں۔“

پھوپھو بھری بیٹھی تھیں۔ سمیرا باجی کی نند، پھوپھو کو ویسے بھی پسند نہیں تھی۔

”پھوپھو! مجھے نیند آرہی ہے۔ میں سونے جا رہی ہوں۔“ سومیہ اٹھ کر کمرے کی طرف بڑھ گئی۔ اس کا

سر بہت بھاری ہونے لگا تھا۔

”بیٹا! یاد سے دوائی کھا کر سونا۔“ پھوپھو نے تاکید کی تھی۔



”تم باقاعدہ کس ڈاکٹر سے چیک اپ کرواتی ہو؟“

سہیل بھائی اور باجی دونوں بہت عرصے بعد ادھر اکٹھے آئے تھے۔ سہیل بھائی کی اپنی بہت سی مصروفیات

تھیں۔ وقت کی کمی کے باعث وہ اپنے بچوں کے لیے

بہت کم وقت نکال پاتے تھے۔ کھانا کھانے کے بعد

سب چھوٹے سے لاؤنج میں جمع تھے۔ جب اچانک

سہیل بھائی نے گفتگو کا رخ بدل کر سومیہ کو اپنی طرف

متوجہ کیا تھا جو کہ ہمیشہ کی طرح چپکے سے اٹھ کر جانے

والی تھی۔

”جی! سومیہ اچھل کر پلٹی۔ باقاعدہ تو وہ کبھی چیک

اپ کروانے نہیں جاتی تھی۔ البتہ رپورٹس وغیرہ

دکھا کر پھوپھو خود دوا میں لے آتی تھیں۔

”ریاض حسین سومیہ کے معالج ہیں۔ ان ہی کے

مشورے کے مطابق دوائی لاتی ہوں۔“ سومیہ کے

بجائے پھوپھو نے جواب دیا۔

”ہوں، وہ اچھے ڈاکٹر ہیں۔ خوب شہرت رکھتے

ہیں۔“ سہیل بھائی مطمئن ہو کر سر ہلانے لگے تھے۔

”اور کیا مصروفیت ہے سومیہ تمہاری؟“

”کچھ نہیں بھائی جان۔“ ہمیشہ کی طرح سومیہ پر

گھبراہٹ طاری ہونے لگی۔

”کوئی شارٹ کورس ہی کرلو۔“ سہیل بھائی نے مخلصانہ مشورہ دیا۔

”ہاں۔۔۔ سومیہ! تم کوئی کورس کیوں نہیں کر لیتیں، یہ تو بہترین مصروفیت ہے۔“ زینیرا باجی نے بھی گفتگو میں حصہ لیا۔

”سوچوں گی۔“ سومیہ نے جان چھڑانی چاہی۔
”بس سوچتی ہی رہنا۔“ باجی نے خفگی سے کہا۔
”سیرا کی نند کا رشتہ طے ہو گیا ہے۔“ پھوپھو کو اچانک خیال آیا تو بتانے لگیں۔

”اچھا۔۔۔“ باجی کو حیرت ہوئی۔ ”کہاں۔۔۔؟“
”دور کے رشتے دار ہیں سیکڑے کے۔“ پھوپھو نے مزید بتایا۔

”واہ مولا! فرح جیسی بھی اپنے گھر بار کی ہونے لگی۔ مجھ سے بھی چار سال بڑی ہے۔“ باجی کے چہرے پر ملال چھا گیا۔ ”بھلا سومیہ میں کیا کمی ہے، مگر پھر بھی وہ سوچی رہ گئیں۔“

”اللہ میری بچی کے حصے کی خوشیوں سے جلد ہی اسے بھی نواز دے۔“ پھوپھو آبدیدہ ہو گئیں۔

”خوشیاں دستک دے کر لوٹ جاتی ہیں۔ اگر ان کا استقبال نہ کیا جائے تو۔“ سہیل بھائی نے عام سے لہجے میں جتایا۔ پھوپھو نگاہ چراگئی تھیں، جبکہ سومیہ اٹھ کر باورچی خانے کی طرف بڑھ گئی۔ باجی بھی اس کے پیچھے آگئی تھیں۔ سومیہ نے برتنوں کے ڈھیر کو دھونے ہوئے باجی کو بولتے ہوئے سنا۔

”آخر تمہارے ساتھ مسئلہ کیا ہے؟ کافی دنوں سے سوچ رہی تھی تم سے اس موضوع پر بات کروں گی مگر وقت ہی نہیں مل سکا کچھ دیر کے لیے ہی یہاں آجاتی۔“

”مسئلہ، کیا مسئلہ؟“ سومیہ حیران ہی تو رہ گئی۔
”ہر اچھے رشتے میں کیڑے نکالنے بیٹھ جانی ہو۔ ادھر امی کی آنکھ میں بھی کوئی بندہ نہیں چچا، آخر تم چاہتی کیا ہو۔؟“ باجی کو ایسا سارے حساب بے باق کرنا چاہتی تھیں۔ سومیہ کچھ پل کے لیے باجی کا چہرہ دیکھتی رہی۔

”آپ کے خیال میں میرے پاس کون سا آپشن ہے جو میں بلاوجہ کسی بھی رشتے کو راجھ کٹ کروں گی۔“
”تو پھر اس دیر کی وجہ؟“
”یہ تو مجھے بھی معلوم نہیں۔ شاید اللہ کو ابھی منظور نہیں۔“ وہ سادگی سے کہتے ہوئے برتنوں کی طرف متوجہ ہو گئی۔

”تمہاری یہ“ مظلومیت ”ہمیں ایک دن کسی بڑے نقصان سے دوچار کر دے گی۔ اسی لیے میں چاہتی ہوں کہ۔“ زینیرا باجی نے ترشی سے کہا۔
”مظلومیت۔“ سومیہ زیر لب بڑبڑائی۔ ”میں کچھ سمجھی نہیں۔“

”اتنا انجان کیوں بنتی ہو۔“ باجی زچ ہو اٹھیں۔
”ڈاکٹر اظہر کے پروفیل کو محض اس بنا پر ناپسند کرنا کہ وہ بھری پری میڈی سے تعلق رکھتے ہیں۔ سوائے حماقت کے کچھ نہیں۔“

”میں نے ناپسند کیا تھا؟“ سومیہ ٹھنک گئی۔ ”آپ بھی اچھی طرح سے جانتی ہیں کہ پھوپھو کو ان کا گھریار پسند نہیں آیا تھا۔ بھلا میری پاس کوئی ایسا اختیار ہے۔؟“

”تو تم با اختیار کیوں نہیں ہو جاتیں۔“ باجی آج انہونی باتیں ہی تو کر رہی تھیں سومیہ زچ ہو گئی۔
”میں کیا کروں۔؟“

”اپنے فیصلے خود کرو۔ دوسروں کی طرف دیکھنا چھوڑ دو۔ تمہارے پاس کچھ اختیارات ہیں۔“ باجی نے اس کے شانے پر دباؤ ڈال کر نرمی سے کہا۔
”کیسے اختیارات؟“ سومیہ سچ گھبرا گئی۔

”کم از کم امی کو اپنی پسند ناپسند سے تو آگاہ کر سکتی ہو۔ وہ تمہاری محبت میں فیصلہ نہیں کر پارہیں۔ ان کی کچھ سمجھ میں نہیں آ رہا کہ وہ کیا کریں۔ تم ان کا ساتھ دو۔ انہیں سمجھنے کی کوشش کرو۔“

”اچھا۔“ سومیہ نے ہونق پن سے سر ہلا دیا۔
”سومیہ! تم مجھے بہت عزیز ہو اور مجھے لگتا ہے تمہارے ساتھ کچھ غلط ہو رہا ہے۔“ زینیرا باجی کے چہرے پر تفکر کا جال بنا ہوا تھا۔

”اور یہ غلط کون کر رہا ہے یا کرنا چاہتا ہے؟“ یہ پوچھنے کا سومیہ میں نہ حوصلہ تھا نہ جرات۔
”سہیل تمہارے بارے میں بہت متفکر ہیں وہ کہتے ہیں۔ تم نے اپنی تعلیم کو ڈراپ کر کے اچھا نہیں کیا۔ کتنا سمجھایا تھا تمہیں میں نے کہ میٹرک کے پرچے دے لو۔“

زیرا باجی تاسف سے کہہ رہی تھیں۔ سومیہ ہونٹ کھلتے ہوئے بے اختیار بیتے وقت کو سوچنے لگی۔ ماضی کے کسی ایک بھی لمحے نے سومیہ کو کوئی اچھی یاد ہرگز نہیں سونی تھی۔ ہر طرف دکھ، تنہائی آنسو اور خوف ہی تو تھا جس نے ہمیشہ اسے لوگوں سے دور ہی رکھا۔

یہ اس وقت کی بات تھی جب وہ پرانے محلے میں رہتے تھے۔ پھوپھو کی ارد گرد کے پڑوسیوں سے بہت دوستی تھی۔ گھر میں ہر وقت میلہ سا لگا رہتا تھا۔ کوئی آ رہا ہے، کوئی جا رہا ہے۔ پھوپھو کسی کو اچا رہنا کر دے رہی ہیں۔ کسی کو سوٹر کے نمونے سکھا رہی ہیں۔ کسی کو انٹوری کی ترکیب پوچھنا ہوتی۔ کوئی سلائی سیکھنا چاہتا۔ کچھ کو کڑھائی سے دلچسپی ہوتی۔ غرض ہر عمر کی خواتین گھر میں آتی رہتی تھیں۔ مرد تو گھر میں کوئی تھا نہیں، پھوپھو کا بیٹا ان دنوں دوسرے شہر میں زیر تعلیم تھا۔ کبھی کبھار ہی گھر آتا تھا۔ سو روک ٹوک کس نے کرنا تھی۔

لڑکھن کا دور گزر رہا تھا۔ ہائی اسکول کی چار دیواری کے باہر اس کی ہم عمر لڑکیوں نے بہت سی مصروفیات ڈھونڈ لی تھیں۔ وہ برسات کے دن تھے۔ گلیاں بازار پانی اور کیچڑ سے لت پت تھے۔ ایسے ہی جاڑے کی ایک صبح پھوپھو نے اسے اپنے کمرے میں بلوایا۔ وہ اسے کافی دیر زمانے کی اونچ نیچ کے بارے میں سمجھاتی رہی تھیں۔

”دیکھو بیٹی! آج وہ وقت آگیا ہے کہ میں تمہیں کچھ ”سچائیوں“ کے بارے میں بتا دوں۔ کچھ باتوں کو تم خود بھی اب تک جان گئی ہوگی کہ ہم کچھ نہ بھی بولیں، کچھ نہ بھی کہیں۔ کچھ بھلا دینا چاہیں۔ مگر لوگ

نہ بھولتے ہیں نہ بھولنے دیتے ہیں۔ بہت سے لوگ اس قصے سے واقف ہیں۔ سب جانتے ہیں۔ ثمانہ نے حسن اور تمہارے ساتھ کیا کیا تھا۔ اپنے عیش و آرام کی خاطر اس نے جو رسوائیاں خریدی ہیں۔ ان کے کچھ چھینٹے تمہارے وجود پر بھی پڑیں گے۔ جو بدنامی کی فصل ثمانہ تمہارے لیے ”بو“ کر چلی گئی ہے۔ اسے کاٹنے کا وقت قریب آگیا ہے۔ لوگوں کی باتیں، رویے تمہیں چھلنی کریں گے مگر بیٹا! خود کو مضبوط رکھنا۔ اس معاشرے کے قوانین بڑے سخت ہیں۔ ایک فرد واحد کی غلطی کی سزا نسلوں کو بھگتنی پڑتی ہے اور جب کوئی عورت ایسا انتہائی قدم اٹھاتی ہے تو پھر آئندہ آنے والی نسلوں پر اس کے بد اثرات بھی ضرور پڑتے ہیں۔“

وہ چپکے چپکے رو رہی تھی۔ اس کے آنسو گالوں پر بہتے ہوئے فرش پر گر رہے تھے۔ پھوپھو نے جو کہا تھا۔ سچ کہا تھا، اپنی ماں کے سارے بھگتیاں سومیہ کو بھگتنے پڑے تھے۔ یہ اللہ کا شکر تھا۔ اس کا کوئی لمبا چوڑا تو کیا مختصر بھی خاندان نہیں تھا۔ سوائے پھوپھو کے اس دنیا میں اس نے اپنا کوئی بہرہ ور رشتے دار نہیں دیکھا تھا۔ اس میں بھی اللہ کی کوئی بہتری تھی۔

خاندان کی کسی نفرت کا اسے سامنا کرنا نہیں پڑا تھا۔ البتہ نجانے ان پڑوسیوں کو ایک رات میں کیا ہو گیا۔ اس کی ہم جماعت لڑکیوں نے ان کے گھر آنا چھوڑ دیا۔ جو اس کے ہمراہ اسکول جاتی تھیں، انہوں نے اسکول جاتے ہوئے اب ان کے گیٹ پر نیل دینا چھوڑ دی تھی۔ اسکول فیلو اور کلاس فیلو اسے دیکھتے ہی سرگوشیوں میں نجانے کیا کیا باتیں کرنے لگتی تھیں۔ ایک دن مہتھس کی ایک بیچر اپنی ساتھی بیچر کو تباہی بھی گئی۔

”اتنے سالوں سے یہ لوگ ہمارے محلے میں رہ رہے ہیں۔ ہم ان کے بارے میں جان ہی نہیں سکے۔“

”کیا؟“ دوسری بیچر نے دلچسپی سے پوچھا۔
”سومیہ کی ماں گھر سے بھاگ گئی تھی۔“ اس نے سرگوشی نما آواز میں بتایا۔

”تمہیں کس نے بتایا ہے۔“ اردو کی مس حنا نے بھی گفتگو میں حصہ لیا۔
”پورے محلے میں آگ کی طرح یہ خبر پھیل چکی ہے۔“

”سچی بات ہے، ایسی باتیں کبھی نہیں چھپ سکتیں۔“ میتھس کی بیچر نے تاسف سے کہا۔
”پھر بھی آخر کسی نے تو بات کی ہوگی۔“ مس حنا نے بے چینی سے پوچھا۔
”بات گھر سے نکلتے ہی پھیلتی ہے۔“ میتھس کی بیچر سنجیدگی سے کہنے لگیں۔
”گھر سے کس نے نکالی۔؟“ سب نے حیرانی سے ایک دوسرے کی طرف دیکھا۔

”سومیہ کی پھوپھی ہمارے گھر آئی تھیں۔ باتوں باتوں میں سومیہ کی ماں کا قصہ چھڑ گیا۔ بس جذبات میں آکر انہوں نے سچائی بتادی۔ بہت رو رہی تھیں بے چاری۔ میری امی کے ساتھ ان کی بہت دوستی ہے نا۔ پھر بات سے بات نکلتی چلی گئی۔ ویسے بھی ایسی باتیں بھلا کب تک چھپائی جاسکتی ہیں۔“

وہ سب اب تاسف کا اظہار کر رہی تھیں مگر سومیہ سے پھر کچھ اور سنا ہی نہیں گیا۔ سمہیلہاں تو کیا استانیوں نے بھی اسے ترحم بھری نگاہوں سے دیکھنا شروع کر دیا تھا۔ اس کی دوستوں کی ماؤں نے اپنی بیٹیوں کو سومیہ سے کلام کرنے کے لیے منع کر دیا۔ وہ تنہا اسکول جانے لگی تھی۔ مگر اب محلے کے آوارہ لڑکوں تک بھی بات پہنچ گئی تھی۔ وہ اس کے راستے میں کھڑے ہو جاتے۔ مسخراڑتے، قہقہے لگاتے۔ اسے چھیڑنے کی کوشش کرتے۔

”ہائے بھگوڑی ماں کی اتنی چھوٹی موٹی بیٹی۔“
”یہ سادگی اور معصومیت دکھا کر اماں کے عیب دھونے ہیں بادشاہو۔“ سومیہ کو لگتا تھا اس کے وجود کے چیتھڑے اڑ رہے ہیں۔ وہ لمحہ لمحہ مرتی تھی۔ پھر ایک دن اس نے اسکول بھی نہ جانے کا فیصلہ کر لیا۔ سب نے اسے بہت سمجھایا تھا۔ باجیاں بہت ناراض ہوئیں۔ وہ چاہتی تھیں سومیہ کم از کم میٹرک کے

پرچے تو دے لیتی۔ مگر سومیہ کی ناہاں میں نہ بدلی۔ تین سال مزید اس محلے میں رہنے کے بعد انہوں نے مکان بدل لیا تھا مگر یہ تین سال سومیہ کے لیے کسی عذاب سے کم نہیں تھے۔

نئے گھر میں شفٹ ہوتے ہی یکے بعد دیگرے باجیوں کی شادیاں ہو گئیں۔ سب کچھ آہستہ آہستہ معمول پر آ گیا تھا مگر سومیہ کے لیے زندگی صرف ایک نقطے پر ٹھہر گئی تھی۔ کچھ عرصہ مزید گزرا تو پھوپھو سومیہ کو تے کر اپنے گھر میں آ گئیں۔ مگر اب بھی نجانے کون کون پرانے زخم ادھیڑنے آجاتا تھا۔ البتہ اس کالونی کے لوگ دوسروں کی زندگیوں میں مداخلت کرنے والے نہیں تھے۔ سب اپنے آپ میں مگن رہتے۔ کوئی کسی دوسرے کی ٹوہ میں بے چین نہیں ہوتا تھا۔



صرف کچھ دن بعد ایک عجیب واقعہ ظہور پذیر ہوا۔ دو خواتین کسی گاڑی میں سومیہ کے رشتے کی غرض سے آئیں۔ ان میں ایک تو بوڑھی عورت تھی۔ البتہ چہرے مہرے سے کافی چالاک لگتی تھی۔ اور دوسری کافی صحت مند گوری جی بائیس تیس سالہ لڑکی تھی۔ انہوں نے سومیہ کو دیکھا اور پسند کر لیا۔ پھوپھو کو بصد اصرار اپنے گھر آنے کی دعوت دی۔ جاتے ہی حسنہ نامی لڑکی کے کئی فون آئے۔ ناچار پھوپھو نے زنیرباجی اور سہیل بھائی کو ان کے گھر بھیج دیا۔ خود وہ پیر میں موج آجانے کی وجہ سے جا نہیں سکی تھیں۔ زنیرباجی واپس آئیں تو بہت خوش تھیں۔ سہیل بھائی بھی مطمئن نظر آ رہے تھے۔

”امی! گاؤں کے سب ہی گھروں میں اچھا گھر ہے ان لوگوں کا۔ دو منزلہ، جدید انداز میں بنا ہوا، میرے ذہن میں کچھ اور ہی تصور تھا۔ کچا پکا گھر، صحن میں بندھے جانور۔ گندگی، غلاظت، تاہم ایسا کچھ بھی نہیں تھا۔ لڑکا بھی اکلوتا ہے۔ آڑھت کا کاروبار ہے۔ تعلیم یافتہ اور بہت شائستہ مزاج ہے اس کا سہیل کو تو بہت

ہی پسند آیا ہے۔ ماں اس کی بہت بیمار ہے۔ چلنے پھرنے سے قاصر۔ کمرے تک محدود ہے۔ امی! ہر لحاظ سے بہترین رشتہ ہے، آپ ہاں کر دیں۔ کیونکہ سب سے بہترین چیز یہ ہے کہ وہ سومیہ کو بہت چاہ سے مانگ رہے ہیں۔

ہے۔ کون اس کی سرپرستی کرتا رہا تھا۔ وہ اماں سے علیحدگی میں بات کرنا چاہتا تھا۔ چند اور الجھنوں کو رفع کرنا چاہتا تھا۔ اتفاق کی بات تھی اسی رات اماں سے تنہائی میں بات کرنے کا موقع مل گیا۔

”اماں! سب سے قریبی تعلق تو آپ کا تھا سومیہ سے، تو اب اور آپ سومیہ کو لینے کیوں نہ گئے؟ آپ کا حق بنتا تھا کہ سومیہ کو فوراً لینے روانہ ہو جائیں۔“

”ادھر کفن دفن سے فراغت کے بعد سومیہ کو لینے ہی تو گئے تھے مگر حسن کے گھر تالا لگا ہوا تھا۔ آس بڑوس سے پوچھا تھا۔ ہر در کھٹکھٹایا کہ حسن کی چھ ماہ کی بچی کا کچھ پتا چل سکے۔ مگر حسن کے بڑوسی جو کرائے دار تھے وہ سننے میں آیا تھا کہیں دوپہر سے سلمان ٹرک میں لوڈ کروا کے کہیں چلے گئے ہیں۔ حسن کا اپنے اس بڑوسی کے علاوہ اور کسی کے ساتھ ملنا ملانا نہیں تھا۔“

اماں ٹھکی ٹھکی آواز میں کھانتے ہوئے یادداشت کے خانے کھنکالتے ہوئے بتانے لگیں۔

”ابا نے دوبارہ کوشش نہیں کی؟“

”اسے بھلا ضرورت کیا تھی کوشش کرنے کی۔ اس نے تو ہزار دفعہ شکر ادا کیا تھا کہ سومیہ کی ذمہ داری سے جان چھوٹ گئی۔ اسے اپنی اولاد وبال لگتی تھی۔ بھانجی کو کیسے پالتا۔ یہ تو میرے بھائی کا جگر تھا ہم دونوں پر اپنی چھایا کر لیا۔ ہر کوئی تو بھائی شمر بڑ جیسا نہیں ہو سکتا۔“ اماں کو اپنے مرحوم بھائی یاد آگئے تھے، اسی لیے وہ رونے لگی تھیں۔

”جنت! ابو جنت، یہ کیا بد شگون کر رہی ہو۔ خیر سے بیٹے کا بیاہ ہے۔ اور تم آفسو بار ہی ہو۔“ حمید بنوا غلط موقع پر انٹری مارنے کی شوقین تھیں۔ جمال کچھ اور بھی پوچھنا چاہتا تھا مگر بوا کی موجودگی کے خیال سے خاموش رہا۔



برات والے دن بہت رونق تھی۔ دونوں طرف کے انتظامات بہت شان دار تھے۔ مندی والی رات پھوپھو بہت دیر سومیہ کے پاس بیٹھی رہی تھیں۔ بار بار

زیر اباجی بہت مسرور تھیں۔ سب سے بڑی بات سہیل بھائی اس رشتے کے حامی تھے۔ سوبانی کے معاملات بہت تیزی پنپائے گئے۔ انہیں چیز کی ضرورت نہیں تھی۔ حتیٰ سے منع کر دیا گیا تھا۔ مگر پھر بھی پھوپھو کچھ نہ کچھ بنانا چاہتی تھیں۔

دوسری طرف بھی شادی کی دھوم دھام سے تیاریاں ہو رہی تھیں۔ لالی کی مصروفیات دیکھنے سے تعلق رکھتی تھیں۔ پورے گھر کو روشنیوں سے سجایا جا رہا تھا۔ جبکہ جمال ابھی تک حیران تھا۔ اسے لالی کی کسی بات پر یقین نہیں تھا۔ وہ یقین کرتا بھی کیسے وہ خود اس ”مہم“ پر پچھلے چار پانچ سالوں سے خود کو تیار رہا تھا۔ اور اب لالی صرف ایک ہی ملاقات میں اس کی پھوپھی کی گمشدہ بیٹی کو نہ صرف دریافت کر چکا تھا بلکہ بالابہی بالا شادی کے معاملات تک پنپا لیے تھے۔

اماں بہت خوش تھیں۔ اور لالی سے تو کچھ زیادہ ہی خوش تھیں۔ حسہ بھی بہت مسرور دکھائی دیتی تھی۔ اس کے خیال میں سومیہ کے آنے کے بعد وہ جمال اور لالی سے زیادہ بہتر مقابلہ کر سکتی تھی۔

سومیہ سے شادی کے لیے اماں نے اس کی رضا مندی کے متعلق پوچھا تھا۔ جمال کو سومیہ تو کیا کسی بھی لڑکی سے شادی پر اعتراض نہیں تھا۔ بس وہ چاہتا تھا۔ دو چار سال تک شادی کو ملتوی کر دیا جائے۔ مگر اماں کو اب مزید دیر گوارا نہیں تھی۔ سو شادی کی تیاریاں عروج پر تھیں۔ مگر وہ اپنی چند الجھنوں کو خفیہ طریقے سے دور کر چکا تھا۔

ایک تو لالی کا کما سو فیصد سچ تھا کہ سومیہ حسن مراد اور ثمانہ مراد کی بیٹی ہے۔ اور یہ کہ چند سال پہلے ہی یہ لوگ ”حسن منزل“ دوبارہ شفٹ ہوئے تھے مگر سوال یہ پیدا ہوتا تھا۔ سومیہ اتنا عرصہ کس کے ساتھ رہی

ان کی آنکھیں بھر آئیں۔ اٹھا۔ سہیل بھائی اور زینر باجی مہمانوں سے مل رہے

تھے مبارکیں وصول کر رہے تھے۔

”جنت نے غیروں میں بیٹیا بیابا ہے؟“ مہمان

خواتین میں سے کسی بڑی بی نے پوچھا۔

”ارے کہاں؟ اپنی ثمانہ کی بیٹی ہے۔“ کسی دوسری

خاتون نے بڑے جوش کے عالم میں بتایا۔

”ثمانہ کی بیٹی۔“ کئی عورتیں جہاں ٹھنک کر ایک

دوسرے کو حیرت بھری نظروں سے دیکھنے لگی تھیں

وہیں پھوپھو کے قدم گویا زمین نے جکڑ لیے۔ وہ

وحشت بھری آنکھوں سے مہمان خواتین کو دیکھ رہی

تھیں۔

”ثمانہ کی بیٹی۔ ثمانہ کی بیٹی۔“ وہ زرب لب

برہنہ تھیں۔ ”ثمانہ کا یہاں کیا ذکر۔ یہ لوگ ثمانہ کو کیسے

جانتے ہیں۔؟ ثمانہ ان کی کیا لگتی ہے؟ سومیہ کو میں

نے کہاں بیاہ دیا؟ بغیر جانچ پڑتال کے بغیر جانچے پر کھے

یہ میں نے کیا کر دیا ہے۔“ وہ وحشت زدہ سی جہاں کی

تماں کھڑی رہ گئیں۔

”جمال ثمانہ کا بھتیجا ہے نا۔“ ایک اور عورت

وضاحت کر رہی تھی۔

”ثمانہ کا بھتیجا۔“ پھوپھو کے دماغ پر ہتھوڑے

برسنے لگے۔ وہ لرزتے قدموں سے چلتی ہوئی

شامیانے سے باہر آئی تھیں۔ ان کا پورا وجود پسینہ

پسینہ ہو رہا تھا۔ ٹانگیں کانپ رہی تھیں۔ وہ خود کو

رعشہ زدہ کوئی عمر رسیدہ عورت تصور کرنے لگی تھیں

محض لمحہ بھر میں۔

”سومیہ، حسن مراد کی بیٹی ہے۔ اس نے مجھے بتایا

اور میں نے یقین کر لیا۔ ہمیں کسی اور تصدیق کسی اور

وضاحت یا پھر کسی سرٹیفکیٹ کی ضرورت نہیں۔ آج

تمہیں یقین آ گیا ہے نا؟ میں نے کچھ اور ذرائع سے

بھی انفارمیشن لی ہیں۔ یہ مناسب موقع نہیں۔ تفصیل

گھر جا کر بتاؤں گا جمال بھائی! ابھی تو سالیوں کے نرغے

میں اسٹیج پر بیٹھے ہو۔ اچھا، میں ذرا شامیانے سے باہر

نکلا ہوں۔ ہاں ہاں گھر جا کر بھی یہ بات بتا سکتا تھا نا ہم

میں نے سوچا یہ ”مم“ چونکہ میری وجہ سے کامیابی

دل کی حالت عجیب ہو رہی تھی۔ سومیہ خود نجانے

کتنی مرتبہ رو چکی تھی۔ آنے والے لمحات اسے خوف

زدہ کر رہے تھے۔ اس کے دل میں وسوسوں کی پکڑ دھکڑ

پورے دل سے خوش نہیں ہونے دے رہی تھی۔ کئی

مرتبہ سومیہ کا دل چاہا تھا کہ وہ اپنے خدشات کسی سے

شیر کرے۔ باجی سے یا پھر پھوپھو سے۔

”تم کچھ کہنا چاہتی ہو سومیہ!“ پھوپھو اس کے

لررتے ہونٹوں میں چھپے سوال کو سمجھ کر نرمی سے

پوچھنے لگیں۔

”جی۔“ وہ سر جھکا کر بولی۔

”کیا؟“ پھوپھو نے پیار سے پوچھا۔

”پھوپھو! میں چاہتی تھی کہ آپ انہیں سب کچھ

بتادیں۔“ لرزتے لہجے میں سومیہ نے کہہ دیا۔

”کیا بتا دوں؟“ پھوپھو حیران ہوئیں۔ ”اور کسے

بتا دوں۔“

”جمال کے گھر والوں کو۔“

”کیا؟“ وہ چونک گئیں۔

”میری امی کے متعلق۔“ وہ لفظ بھر کو خاموش

ہوئی۔ ”پھوپھو! میں نہیں چاہتی کہ کل انہیں جب

میری ماں کے ماضی کے بارے میں خبر ہو تو انہیں اس

رشتے پر پچھتا نا پڑے۔ آپ اچھی طرح سے جانتی ہیں

کہ کتنی مرتبہ لوگ مجھے اسی وجہ سے ریجیکٹ کر گئے

گئے تھے کہ میری ماں کردار کی ہلکی تھی اور شاید ماں والی

”خوبیاں“ مجھ میں بھی موجود ہوں۔“

”اب یہ ممکن نہیں۔ جو ہونا تھا ہو گیا۔ سب کچھ

طے پا چکا ہے۔ کل برات آئے گی۔ تم جانتی ہو کہ

تمہاری شادی میرے سارے بوجھ اتار دے گی پھر ندیم

بھی کچھ مہینوں تک مجھے اپنے پاس بلوانے والا ہے

میں ہر فکر سے آزاد ہو کر جانا چاہتی ہوں۔ تم بھی بے

کار کی فکریں پالنا چھوڑ دو۔ خوش رہو اور اچھی اچھی

باتیں سوچو پھوپھو اس کی پیشانی چوم کر اٹھ گئیں۔

دوسرے دن بارات اپنے مقررہ وقت پر پہنچ گئی

تھی۔ نکاح بخیر و خوبی ہو گیا۔ مبارک سلامت کا شور

سے ہمکنار ہوئی ہے تو مجھے اس کے بدلے میں کیا ملے گا؟ اچھا، تم بھی گھر جا کر بتاؤ گے۔ ٹھیک ہے، آتا ہوں یار! ناراض کیوں ہوتے ہو۔“

وہ کوئی نوجوان تھا۔ جو موبائل کان سے لگائے بڑے خوشگوار موڈ کسی سے باتیں کر رہا تھا۔

”۲ بھی تمہیں ڈسٹرب کرنا مناسب نہیں۔ سومیہ کے ساتھ ایک عجیب و غریب کہانی بھی اس کے ہمراہ آئے گی۔ میں بھی حیران ہوا تھا۔ تم بھی حیران ہو گے۔ میں نے بہت محنت کے بعد بہت کچھ معلوم کیا ہے۔ سب کچھ بتاؤں گا مگر ابھی نہیں۔ ابھی تو میں رواں دریا کی موجوں کو دیکھ رہا ہوں۔ دیکھو اس دریا میں طغیانی کب آتی ہے۔“

اب وہ موبائل جیب میں پھنسا کر شامیانی کے داخلی دروازے سے اندر چلا گیا تھا جبکہ شبانہ اختر کی رہی سہی ہمتیں بھی جواب دے گئیں۔ انہیں کچھ ہی بل لگے ہوں گے اگلا لائحہ عمل تیار کرتے ہیں۔ پھر وہ منقطع ہو کر گھر کی طرف بڑھ گئی تھیں جہاں سومیہ دولہن بنی بیٹھی تھی۔ اب جو کرنا تھا۔ بہت جلد کرنا تھا ورنہ۔



نجانے دن کا کون سا پھر تھا جب دروازے پر زور وارد دستک ہوئی۔ سومیہ ہڑبڑا کر اٹھ گئی تھی۔ اصلی گلابوں سے سچی خوشنما لڑیوں کو پیچھے ہٹا کر اس نے وحشت کے عالم میں ارد گرد نظر دوڑائی۔ پہلے تو کچھ سمجھ میں نہیں آیا تھا مگر پھر آہستہ آہستہ اس کا سویا سویا ذہن بیدار ہو گیا۔ یوں لگتا تھا نیند کی رات والی کیفیت کا اثر ایک دم غائب ہو گیا۔ وہ اپنی بکھری ہمتوں کو مجتمع کرنے کے بعد بھی بے دم سی بیٹھی تھی۔ اس کی آنکھیں رات کا ایک ایک منظر دیکھ رہی تھیں۔

”میں نے جمال سے کیا کہا تھا۔“ بہت سوچنے کے بعد بھی اسے کچھ یاد نہیں آیا۔ مسلسل دماغ پر زور ڈالنے کی وجہ سے سر میں ٹیسیں اٹھنے لگی تھیں۔ ہمیشہ اس پر مسلط رہنے والی غنود کی اس وقت غائب

تھی۔ شاید اس لیے بھی کہ وہ تمام رات سوتی رہی تھی۔ یا سوتی جاگتی کیفیت میں تھی۔ سومیہ کو یوں لگ رہا تھا۔ یہ رات ایک خواب تھی۔ وہ خواب کے سفر پر رواں دواں تھی اور اسی خواب کے زیر اثر وہ جمال سے مخاطب تھی۔ جمال اس سے کچھ سوال کر رہا تھا، کچھ پوچھ رہا تھا۔ مگر اس نے بھی تو جمال سے کچھ کہا تھا۔ کیا؟ یہ اب سومیہ کو بھول چکا تھا جو دو آئی کھا کر وہ اپنے گھر سے یہاں تک آئی تھی۔ اس کا اثر اتنا شدید تھا کہ سومیہ اپنی سدھ بدھ بھول گئی تھی۔

دروازے پر ایک دفعہ پھر زور وارد دستک ہوئی تھی۔ اگرچہ دروازہ لاک نہیں تھا مگر کسی نے کھولنے کی کوشش نہیں کی تھی۔ سومیہ ابھی تک رات کا لباس پہنے ہوئے تھی۔ ایک مرتبہ پھر عجیب سے احساسات نے اسے اپنی پلیٹ میں لے لیا۔

اس نے دروازہ کھولنے کے بجائے چپکے سے کنڈی چڑھادی تھی۔ پھر اپنا سوٹ کیس گھسیٹ کر کپڑے نکالنے لگی۔ دروازہ اب بھی وقفہ وقفے سے بج رہا تھا۔ کپڑے بدل کر اس نے بال بنائے تھے پھر دوپٹہ اوڑھ کر دروازہ کھول دیا۔ سامنے دیکھے بھالے دو چہرے آنکھوں میں نظر لیے نظر آئے۔

”تھینک گاڈ! آپ نے دروازہ تو کھولا۔“ لالی نے بے اختیار چھت کی طرف دیکھ کر ہاتھ بلند کیے۔ ”میں تو سمجھ رہا تھا۔ آپ سوسائڈ (خودکشی) کر چکی ہیں۔ حالانکہ میرا بھائی اتنا بھی برا نہیں۔ خیر، آپ کو زندہ سلامت دیکھ کر پیٹ میں ہلچل مچ گئی ہے۔ تھانیدارنی جی! آپ ذرا فائنٹ اپنے خوبصورت ہاتھوں سے ناشتہ بنا کر لائیں۔ سومیہ جی کو بھی بھوک لگ رہی ہوگی۔“

لالی کی زبان فراٹے بھر رہی تھی۔ تھانیدارنی کو غصہ آگیا۔

”بولے جاتے ہو۔ بولے جاتے ہو، کسی اور کو باری نہیں لینے دیتے۔“

”لو آپ پہلے گولڈ میڈل حاصل کر لو۔ ستارہ جرات لے لو۔“ لالی نے بازو سے پکڑ کر حسہ کو آگے کیا۔

سومیہ کے لبوں پر بھولی ببری سی مسکان پھیل گئی۔

”دوبہر بخیر!“ حسہ نے مسکراتے ہوئے سومیہ کو گلے لگایا۔ ”تم اٹھ گئی ہو، میں تمہارے لیے ناشتہ لاتی ہوں مگر اس سے بھی پہلے تم پھوپھی سے مل لو۔ رات کو تم بھی تھکی ہوئی تھیں اور انہوں نے بھی سرسری سا دیکھا تھا۔ اب صبح سے بے چین ہیں کہ سومیہ کو بھیجوں۔“

”پھوپھی کہاں ہیں؟ کس طرف جاتا ہے۔“ سومیہ نے نرمی سے پوچھا۔ وہ ان زہریلی سوچوں سے پیچھا چھڑانے اور اپنا دھیان بنانے کی غرض سے بولی۔

”وہ تمہاری پھوپھی نہیں ہیں سومیہ! میرے ساتھ آؤ۔ وہ انتظار کر رہی ہیں تمہارا۔ جمال بھائی بھی وہیں ہیں۔ میں ابھی اصلی دیکھی گئی تھی سے پرائے بنا کر لائی ہوں۔“

حسہ اس کا ہاتھ تھامے ایک راہداری کی طرف بڑھ گئی تھی۔ اماں کے کمرے کا دروازہ کھول کر اسے اندر بھیجنے کے بعد وہ کسی کے ”تھانید رانی جی“ پکارنے پر واپس پلٹ گئی تھی۔ سومیہ نے اماں کے کمرے میں قدم رکھا تو سامنے بیٹھے جمال کو دیکھ کر اس کی سانسیں الجھنے لگیں۔ اسے یوں محسوس ہو رہا تھا۔ دمہ کا آخری اٹیک بس ابھی ہو جائے گا۔ جمال نے گہری کٹ دار طنزیہ نظر اس کی طرف اچھالی۔ سومیہ کے رہے سے اوسان بھی خطا ہو گئے تھے۔

”آؤ میری دھی رانی! میری بچی، ادھر آؤ میرے پاس۔“ اماں نے والمانہ انداز میں اپنے بازو سے دیکھتے ہی پھیلا لیے تھے۔ وہ برات کے ساتھ نہیں جاسکی تھیں تاہم رات کو بھی انہوں نے سومیہ کا اسی انداز میں استقبال کیا تھا۔ سومیہ کسی معمول کی طرح ان کی کھلی بانہوں میں سما گئی۔ ایک لمحے کو تو اسے جمال کی موجودگی بھی بھول گئی تھی۔

”رات کو ٹھیک سے نیند تو آگئی تھی۔ نیا ماحول، نئی جگہ۔ گاؤں میں تمہاری پہلی رات تھی نا۔ گھبراہٹ تو نہیں۔“ وہ بڑی محبت سے اس کا چہرہ ہاتھوں میں لیتے ہوئے پوچھ رہی تھیں۔

”کوئی ایسی ویسی نیند آئی۔ مجھے تو لگتا ہے، پچھلے کئی سالوں سے رات جگا مٹایا جاتا رہا تھا جو یہاں آکر سونے کی کسر پوری کی گئی ہے۔“ جمال اس کے بے سدھ سو جانے پر شاید طنز کر رہا تھا۔ سومیہ بری طرح شرمندہ ہو گئی۔ ایک دفعہ پھر اس کی سوچیں منتشر ہو گئیں۔

”میں نے رات کو بھلا ان سے کیا کہا تھا؟“ وہ سوچتی رہ گئی تھی۔ اماں نے اسے اپنی طرف متوجہ کر لیا۔

”حسہ نے ناشتہ کروا دیا ہے؟۔“

”ابھی تو محترمہ باہر تشریف لائی ہیں۔“ جمال نے پھر طنز کا تیر پھینکا۔

”یہ کمرے میں نہیں سوتے تھے۔ پھر نجانے رات کو کہاں چلے گئے تھے۔“ سومیہ نے بے اختیار سوچا۔

”پتر! فکر مت کرنا۔ یہاں سب تمہارے اپنے ہیں۔ حسہ تمہاری بہن ہے۔ لالی چونچال طبیعت رکھتا ہے۔ مگر بے بہت اچھا ادب لحاظ والا۔ اسی نے تو مجھے بتایا تھا کہ وہ ثمانہ اور حسن کی بیٹی کو ڈھونڈ چکا ہے۔ ورنہ اس جمال نے تو مجھے مایوس ہی کر ڈالا تھا۔ جب بھی ترے، مٹیں کر کے بھیجا، یہ ناکام ہی لوٹ کر آیا۔ لالی میرا بڑے گنوں والا ہے۔ چند دنوں میں تمہارا تاپتا معلوم کر کے آگیا تھا۔ سرکاری نوکری کے لیے امتحان دے رکھا ہے۔ لالی نے۔ تمہاری شادی سے دو دن پہلے اس کا پرچا تھا خیر سے نوکری لگ گئی تو پھر۔“

”اماں! میں کون ہوں؟“ اس کے لبوں سے سسکاری برآمد ہوئی۔


”تم ثمانہ کی بیٹی ہو۔ ثمانہ میری چچا زاد بہن تھی، میں تمہاری سگی ممانی ہوں پتر!“ اماں اسے بانہوں میں بھیجے بھرائی آواز میں کہہ رہی تھیں۔

”تمہاری ماں سے وعدہ کر رکھا تھا۔ زبان دی تھی۔ آج وہ وعدہ پورا ہوا۔ میں نے اپنا عہد نبھادیا۔ میں سرخرو ہوئی۔ البتہ تم دونوں جوڑی سلامت رکھے۔“

پھوپھو کہہ رہی تھیں۔

کیسا وعدہ؟“ سومیہ کو لگا۔ وہ چکرا کر گر جائے گی۔

”آپ میری سگی ممانی ہیں؟“



”میں نہیں جانتی، وقت میرے ساتھ کیا کرے گا۔ کوئی بھی نہیں جانتا۔ اگر کوئی جان جائے تو۔ مگر کوئی جانے بھی کیسے؟ عمر بیت جاتی ہے اور کوئی کسی کو کبھی نہیں جان پاتا۔ اور مجھے تو ایسا دعوا شروع سے ہی نہیں تھا۔ تمام عمر ایک ”خوف“ کی کیفیت میں خود کو ایک کمرے تک محدود کیے رکھا تھا۔ صرف ایک طعنے کا خوف۔ کسی کی ایک جتاتی نگاہ کا خوف۔ تمسخر اڑاتی اس مسکراہٹ کا خوف جو کسی بھی جاننے والے کے لبوں پر مجھے دیکھتے ہی کھل اٹھتی تھی۔ کوئی مجھے ثمانہ کی بیٹی کے حوالے سے طعنے نہ دے۔ کوئی یہ نہ کہہ دے دیکھو یہ بے ثمانہ کی بیٹی۔ وہ جو رات کے اندھیرے میں بھاگ گئی تھی۔ اسے بلکتا چھوڑ کر۔ جسے اپنے شوہر کے دوست سے محبت ہو گئی تھی اور جس نے رشتوں کی حرمت کا بھی پاس نہیں رکھا تھا۔ ایسی بے کردار کی ”عورت“ کی بھلا کون عزت کرتا ہے؟

آج تک میں نے اپنی ماں کے حوالے سے جو بھی سنا وہ سب مجھے دھیرے دھیرے ابنارمل بنا رہا تھا۔ مجھے لگتا تھا میں پاگل ہو جاؤں گی۔ میں جب جب اپنی ماں کے متعلق سوچتی تھی میری سانس گھٹنے لگتی۔ میرا دم اچھنے لگتا، مجھ پر دروے کی کیفیت طاری ہونے لگتی۔ میری عزیز از جان پھوپھو نے اس کیفیت کو ایک بیماری سمجھ لیا۔ وہ میری دوا میں ڈھونے پر مامور ہو گئیں۔

”سومیہ کے سر میں درو ہے۔ اسے گولی دے دو۔“
 ”سومیہ کو پنپند نہیں آتی اسے گولی کھلا دو۔“
 سومیہ کا سانس اکھڑنے لگا ہے۔ اسے کالی بوتل والی دوا پلوادو۔“

ان ہی باتوں کے درمیان میری زندگی گزری ہے۔ میں نے کبھی کسی سائے کی تلاش میں باہر کے درختوں کی چھایا کی طرف نہیں دیکھا تھا۔ کیا تھا جو حسن مراد کی بیٹی کے آنکھ میں کوئی درخت نہیں تھا۔ چڑھتا سورج اگر اسے سلگاتا تھا تو کیا ہوا۔ وہ تھوڑی دیر پیش سے بچنے کے لیے اپنی ماں کی طرح کوئی بدنای کیوں مول لیتی۔ اسے جلنا منظور تھا۔ مگر بدنام ہونا نہیں۔
 پر مجھے لگتا ہے۔ میں نے کل رات عمر بھر کی ساری

”مم۔ مجھے آپ سے کچھ کہنا ہے؟“ سومیہ خشک لبوں پر زبان پھیرتے ہوئے کپکپاتی آواز میں بولی۔
 ”ابھی کچھ اور بھی کہنے کی حسرت موجود ہے۔ جو کچھ رات کو کہا ہے اس سے دل نہیں بھرا۔“ جمال فون پر کسی آڑھتی سے بات کر رہا تھا، موبائل جیب میں رکھتے ہوئے طنزیہ انداز میں بولا۔

”آپ میری بات سن لیں۔“ سومیہ رو دینے کو تھی۔ پشیمان، شرمندہ، الجھی الجھی، کھوٹی کھوٹی سی۔ جمال کو لمحہ بھر کے لیے وہ ایسا نارمل لگی تھی۔
 ”رات سے تمہاری ہی تو سن رہا ہوں۔ اپنی ماں کی ”خوشی“ کا خیال نہ ہوتا تو اب تک نجانے کیا کر چکا ہوتا۔ عرصہ دراز بعد اماں کو خوش دیکھ رہا ہوں۔ اور اماں کی وجہ سے تمہاری بے حیائی کا اعتراف سن کر بھی خاموش ہوں۔ ابھی سارا کچھ کھول دوں تمہارا تو دو کوڑی کی رہ جاؤ گی سب کی نظروں میں۔“ جمال نے ایک سلگتی نگاہ اس پر ڈالی تھی اور پھر اٹھ کر اس کے قریب چلا آیا۔ ”جب کوئی اور تمہیں پسند تھا تو پھر یہ شادی کا ٹانگ کیوں کیا؟“

”ب رحیم کی قسم! جو کہنا چاہتی ہوں ایک دفعہ خاموشی سے سن لیں۔“ سومیہ اس کے قدموں میں بیٹھ کر کپکپاتی آواز میں بولی۔ پھر اس نے اپنے دونوں ہاتھ جمال کے پیروں پر رکھ دیے جمال ششدر ہی تو رہ گیا تھا۔

”میں اپنا اعتبار کھو چکی ہوں۔ اتنا تو میں جانتی ہوں کہ اب آپ کو میری کسی بات پر اب یقین نہیں آئے گا۔ مگر پھر بھی مجھ بد بخت کو وضاحت کا ایک موقع ضرور دیں۔“

جمال کو اپنے پیروں پر کچھ نمی کا احساس ہوا تھا۔ اس نے جھک کر دیکھا وہ آنسو تھے۔ سومیہ کے بارش کی بوندوں کی مانند گرتے آنسو۔ جمال کو کچھ عجیب سا احساس ہوا۔ وہ جھنجھلا کر سومیہ پر جھکا تھا۔

”ہو یہ کیا احمقانہ حرکت ہے۔“ جمال نے اسے بازوؤں سے پکڑ کر اٹھایا۔ ”جو کہنا ہے۔ یہاں بیٹھ کر کہو۔“ جمال نے اسے پلنگ پر بٹھایا۔

شروع کر دیا۔

ریاضت مٹی میں رول دی ہے۔ میں نے آپ سے جو کچھ کہا، وہ غلط تھا۔ جھوٹ تھا۔ سومیہ ہر الزام سے بری ہے۔ ہر جھوٹ سے پاک ہے۔ سومیہ نے جو کہا غلط کہا۔ جھوٹ کہا۔ میری زندگی میں آپ کے سوا کوئی نہیں۔ آپ کے نام نے مجھے معتبر کیا ہے۔ مجھے ایک ذلت بھری زندگی سے آزاد کیا ہے۔ میں تمام عمر آپ کی تابع دار رہوں گی۔ آپ میری بات کا یقین کریں۔ آپ کو رب رحیم کا واسطہ۔“

وہ تڑپ تڑپ کر رو دی تھی۔ سومیہ نے جو کچھ اس سے کہا تھا۔ کسی بھی غیرت مند مرد کے لیے وہ باتیں ناقابل برداشت تھیں۔ پوری رات وہ نفرت کے دھکتے الاؤ میں خود کو بھرتا محسوس کرتا رہا تھا۔ اس کے اندر ایک طوفان اٹھنے کی مخصوص آوازیں اٹھ رہی تھیں۔ مگر اس وقت تمام شور جادو کی چھٹری سے گہری نیند سو گیا تھا۔

سومیہ خاموش ہو گئی تھی۔ بس اس کی سسکیوں کی ہلکی آواز اس سنا لے کو چیر رہی تھی۔

”سومیہ! چپ ہو جاؤ اور مجھے ساری بات بتاؤ۔“ جمال نے اس دبیز معنی خیز سنا لے کو چیرتے ہوئے کہا۔ سومیہ نے دیکھا اور حیران رہ گئی۔

”تو میرے پروردگار نے جمال کے دل کو بدل دیا ہے۔“ وہ دھک دھک کرتے دل سے سوچتی رہی۔

اس کے چہرے پر پھیلی اجنبیت غائب ہونے لگی تھی اور کچھ نرم نرم تاثرات ابھرنے لگے تھے۔ سومیہ نے جمال کو کہتے سنا۔ وہ شاید دوبارہ اپنے الفاظ دہرا رہا تھا۔

”سومیہ! تم مجھے یہ بتاؤ۔ جو کچھ رات کو تم نے مجھ سے کہا تھا۔ اس کا اسکرپٹ کس نے لکھا۔ کس نے تمہارے ہاتھ میں تھمایا تھا۔ بتاؤ سومیہ! اور تم اپنی ماں کے بارے میں ایسے الفاظ۔“

”مجھے تو۔ مجھے وہ سب کس نے بولنے کے لیے کہا۔“

سومیہ سوچ میں گم ہونے لگی تھی اور پھر اس کا دل گویا کسی نے مٹھی میں لے کر بھینچ ڈالا۔ اس کے ہونٹ نیم وا ہوئے تھے اور پھر اس نے جمال کو سب بتانا

وہ دلہن بنی جائے نماز پر بیٹھی ہاتھ دعا کے انداز میں بلند کیے رو رہی تھی۔ جب دروازہ کھلنے کی آواز آئی۔ سومیہ نے آنسو بھری نگاہوں سے اندر آنے والے وجود کو دیکھا اور پھر جائے نماز اٹھا کر خود بھی لنگا سنبھالتی اٹھ گئی۔

”میری بچی!“ پھوپھو نے اسے ساتھ لپٹا کر رونا شروع کر دیا تھا۔ وہ دھاڑیں مار مار کر رو رہی تھیں۔ اور یہ رونا ایک بیٹی کے رخصت ہونے پر نہیں آ رہا تھا۔ بات تو کچھ اور تھی جسے سن کر سومیہ پر ایک قیامت گزر گئی۔

”ہمارے ساتھ دھوکا ہوا ہے میری بچی! یہ لوگ تو فراڈ نکل آئے ہیں۔ لڑکے کا آڑھت کا کاروبار نہیں، ہیروئن کا کاروبار کرتا ہے۔ نشہ بیچتا ہے۔ ہائے ہمارے نصیب!“

”پھوپھو! آپ کیا کہہ رہی ہیں۔؟“ سومیہ کے دل کی دھڑکن رک رک کر چلنے لگی۔

”ہاں میری بیٹی! میں حمال نصیب بچ کہہ رہی ہوں۔ مجھے معاف کر دو۔ میں تمہارے لیے بہتر فیصلہ نہیں کر سکی۔“ پھوپھو تڑپ تڑپ کر رو دیں۔

”اب کیا ہو گا پھوپھو؟“ سومیہ وحشت زہر سی بولی۔

”ہونا کیا ہے ہماری بدنصیبی۔“ پھوپھو نے اپنا سر پیٹ ڈالا۔ ”اب اگر خود کو بچانا چاہتی ہو تو میری بیٹی کچھ ہمت سے کام لو۔ ذرا دل کو مضبوط کرو۔ بہادری سے ان حالات کا مقابلہ کرو۔“

”مگر کسے؟“ سومیہ کے آنسو ٹپ ٹپ کرنے لگے اسے سچ کئی خوشی راس نہیں آئی تھی۔

”تمہیں رخصت کرنا میری مجبوری ہے۔ عزت کا سوال ہے۔ کس کس کو جواب دیتی پھول گی۔ لوگ وضاحتیں مانگیں گے۔“ پھوپھو نے اپنے بال نوچ لیے۔

”مجھے کیا کرنا ہوگا؟“ وہ خوف زدہ سی بولی۔
 ”تمہیں۔“ پھوپھو رونا بھول کر سوچ میں پڑ گئیں۔ اور سوچ تو انہوں نے شاید پہلے سے رکھا تھا۔ نرمی سے پیار سے انہوں نے سومیہ کو ایک ایک بات سمجھادی۔

”اپنی عزت کی حفاظت تمہیں خود کرنا ہے۔ خود کو بچالو سومیہ! میں بھی تمہیں اس جہنم میں رہنے نہیں دوں گی۔ ایسے دو نمبر آدمی کے ساتھ زندگی گزارنا دوزخ میں جلنے کے برابر ہے۔ میں تمہیں جلد واپس لے آؤں گی۔ خلع کا کیس کر کے جان چھڑوا لیں گے۔ بس تم ثابت قدم رہنا۔“

”ٹھیک ہے پھوپھو! آپ نے جو کہا میں نے سب سمجھ لیا۔“ وہ جذباتی ٹوٹ پھوٹ کا شکار اثبات میں سر ہلاتی گئی۔ اٹھنے سے پہلے پھوپھو اپنے ساتھ لایا دودھ کا گلاس اسے تھما کر بولیں۔ ”یہ دودھ پی لو تم نے کھانا بھی نہیں کھایا۔“

”جی اچھا۔“ سومیہ کا دل ہرگز نہیں چاہ رہا تھا۔ مگر پھوپھو نے زبردستی اسے دودھ پلوادیا۔ اسی پل زنیہ باباجی کمرے میں داخل ہوئیں۔

”امی! وہ لوگ رخصتی کے لیے کہہ رہے ہیں۔“
 ”ہاں۔ ہاں تم سومیہ کو لے کر باہر آؤ۔“ پھوپھو بوکھلا کر بولتے ہوئے باہر نکل گئی تھیں۔ جبکہ زنیہ باباجی نے محبت سے سومیہ کے سر اپنے کی طرف دیکھا۔

”اتنا روپ آیا ہے کہ میں بتا نہیں سکتی۔ اتنا سا دگی سے رہنے کا ایک فائدہ تو ہوا ہے۔ جمال کی آج خیر نہیں۔ تمہیں دیکھتے ہی اپنے حواس کھو دے گا۔“

زنیہ باباجی شرارت سے کہہ رہی تھیں۔ اور سومیہ نے سچ مچ جمال کے حواس اڑانے میں کوئی کسر نہیں چھوڑی تھی۔



جمال نے مزید کوئی وضاحت طلب نہیں کی تھی۔ ولیمہ بخیر و خوبی نپٹ گیا۔ زندگی اپنے معمول پر آگئی تھی۔ جمال کا رویہ بھی سومیہ سے یکسر بدل چکا تھا وہ ادھر کے رواج کے مطابق دولہن کے میکے والے ولیمہ والے روز نہیں آتے تھے۔ یعنی ولیمہ میں شرکت نہیں کرتے تھے۔ مگر پھوپھو تو ولیمہ کے بعد بھی نہیں آئی تھیں۔ زنیہ باباجی اور سیر باباجی نے بھی رابطہ

اس کا ایک اچھے شوہر کی طرح خیال رکھتا تھا۔ اماں اسے دیکھ دیکھ کر جیتی تھیں۔ حسنہ جیسی بہن اور لالی جیسے بھائی کی موجودگی میں سومیہ گویا ہر غم بھول گئی تھی۔ اسے یوں لگتا تھا کوئی صدمہ کوئی غم کسی بھی قسم کی بیماری اسے چھو کر نہیں گزری۔

وہ حسنہ کے ساتھ برابر کام کر داتی تھی۔ باورچی خانے کا کام بھی وہ مل جل کر کرتی تھیں۔ کبھی وہ حسنہ کے ساتھ مشین لگواتی۔ کبھی دونوں مل کر گندم صاف کرتیں۔ کبھی صفائی ستھرائی میں مصروف رہتیں۔ کبھی دودھ لینے والی عورتوں اور لڑکیوں کی محفل میں بیٹھ کر چٹکلے سنتیں۔

سومیہ کو اپنی پہلے والی زندگی خواب لگتی تھی۔ سست بیزار اور روکھی پھکی زندگی۔

اب نہ تو اسے نیند کے جھونکے ستاتے تھے نہ سر درد ترپاتا تھا۔ نہ بلاوجہ سانس اکھڑنے لگتا۔ نہ دماغ ہمیشہ کی طرح سویا سویا رہتا۔ بیزاری اور سستی بھی اڑ چھو ہو گئی تھی۔ وہ سارے کام جھٹ پٹ کر لیتی تھی۔

پھر رات کو جمال کے آنے سے پہلے خود کو سجاتی سنوارتی۔ اماں بھی اسے ہر وقت دولہن بنا ہی دیکھنا چاہتی تھیں۔ حسنہ کی بھی یہی خواہش ہوتی۔

بیس دن ہو چکے تھے مگر پھوپھو نے دوبارہ کوئی رابطہ نہیں کیا تھا۔ حالانکہ وہ تو اسے جلد واپس لانا چاہتی تھیں وہ بھی ہمیشہ کے لیے۔ سومیہ کو یہ بے چینی تھی کہ پھوپھو کو جمال کے بارے میں سب کچھ بتائے۔ یہ کہ پھوپھو کو کسی دشمن نے غلط بیانی کر کے جمال سے بدگمان کرنا چاہا تھا۔ ایسا کچھ بھی نہیں تھا۔ سومیہ اللہ کا شکر ادا کرتے نہیں تھکتی تھی کہ وہ کوئی غلط قدم نہیں اٹھا سکی اور نہ ہی جمال نے جذبات میں کوئی انتہائی فیصلہ کر لیا تھا ورنہ نجانے اس کا کیا بنتا۔

نہیں کیا تھا۔ سومیہ روزانہ ہی جمال کے موبائل سے گھر کا نمبر لڑائی کرنے کی کوشش میں ہلکان ہوتی رہتی مگر کوئی فون نہیں اٹھاتا تھا۔ کئی مرتبہ اس نے سہیل بھائی کے نمبر پر بھی کال کی تھی مگر ان کا نمبر بھی بند تھا۔ سومیہ کی پریشانی فطری تھی۔ تاہم انہیں جھجک کی وجہ سے وہ میکے جانے کے لیے جمال سے نہیں کہہ سکی تھی اور ویسے بھی جمال سیزن کی وجہ سے بہت مصروف تھا۔ رات کو بھی لالی اور جمال دونوں بہت دیر سے آتے تھے آج بھی ایسے ہی ہوا، ادھر تیل ہوئی، ادھر سومیہ نے لیک کر گیٹ تک جانا چاہا۔

”سومیہ جی! تم رہنے دو۔ میں دروازہ کھولتی ہوں۔“ تھانیدارنی اپنے جلالی موڈ میں گیٹ تک گئی تھی۔

”سومیہ کی وجہ سے صرف جمال بھائی کو اندر آنے کی اجازت ہے۔ تم چلتے پھرتے نظر آؤ۔ یہ کوئی طریقہ ہے ادھی رات کو گھر چلے آنا۔ وہ بھی منہ اٹھا کر۔“

”تو کیا منہ کو ”منڈی“ میں ہی چھوڑ آتے۔“ لالی جیل کر بولا تھا۔ کیونکہ اس کے داخلے پر پابندی لگ رہی تھی۔ ”کاش میری بھی شادی ہوئی ہوئی۔“ لالی نے ٹھنڈی آہ بھری۔ پھر وہ جمال کے شانے سے چپکا۔

”پہلے ہی سردی بہت ہے۔ ٹھنڈی آپہن مت بھرو۔ مجھے برف کا بلاک نہیں بننا۔“ جمال نے اسے پرے دھکیلا۔

”یہی میری عزت ہے۔ شادی کرو اتے ہی آنکھیں بدل لیں۔ مت بھولو، اگر نہ ہوتا تو سومیہ جی تمہیں کبھی نہیں ملتیں۔“

”سومیہ کو اللہ نے میرے نصیب میں لکھا تھا۔ کسی نہ کسی موڑ پر اس نے ٹکرا ہی جانا تھا۔“ جمال نے لالی کو بری طرح چڑایا۔

”لوگ بھی بلا کے بے مروت ہوتے ہیں۔“ لالی نے دہائی دی۔ ”سب اپنے پیٹ پر ہاتھ پھیرتے ہیں، میرے خالی پیٹ کا کسی کو بھلا کیا احساس۔“

”روٹی پکا چکی ہوں۔ کیوں ندیدے بنتے ہو۔“ حسنہ نے ناک چڑھائی۔

”میں ”روٹی“ کی بات نہیں کر رہا موٹی عقل والی۔“ لالی نے اپنا سر پیٹا۔

”کیوں مرے جا رہے ہو۔ پہلے نوکری تو لگ جانے دو۔“ جمال اس کی بات کے پس منظر سے واقف تھا۔ ”اماں خود بھی یہی چاہتی ہیں مگر۔“ جمال نے لالی کے کان میں سرگوشی کی۔

”تم سچ کہہ رہے ہو جمال بھائی!“ لالی کو گویا ہفت اقلیم کی دولت مل گئی تھی۔ ”یہ آٹے کی بوری ہمیشہ کے لیے میری ہو جائے گی۔“ وہ ایک دم چیخا تھا۔

”کوٹے کھا کر آئے ہو۔“ حسنہ کچن سے کفگیر ہاتھ میں پکڑے برآمد ہوئی۔

”خود نہیں کھائے“ آپ کے لیے لایا ہوں۔“ لالی نے جگمگاتی آنکھوں سے حسنہ کی طرف دیکھا تھا۔ وہ اس کی نظروں کی تاب نہ لاتے ہوئے کچن میں غروب ہو گئی تھی۔

”توبہ، کتنا بے غیرت ہے۔ جمال بھائی کے سامنے گھور گھور کر دیکھتا ہے۔“ حسنہ نے بری طرح دھڑکتے دل کو ڈیٹا مگریہ بھی آج ہاتھوں سے نکلا جا رہا تھا۔

”تم کہاں جا رہی ہو؟“ کھانے کے بعد سومیہ، جمال کو دودھ دے کر واپس جانے لگی تو اس نے سومیہ کا ہاتھ پکڑ کر پوچھا۔

”اماں کے پاس جا رہی ہوں۔“ سومیہ نے ہنستے ہوئے بتایا تھا کیونکہ جمال کے منہ کے زوایے بگڑنے لگے تھے۔ اماں کا نام سن کر چپ سا رہ گیا۔

”جلدی آنا۔ پھر مجھے سونا بھی ہے۔“ دو تین مرتبہ تاکید کی گئی تھی۔

”مگر آج تو میں اماں کے کمرے میں سوؤں گی۔“ سومیہ شرارتاً بولی۔

”کیوں؟“ وہ چیخ پڑا تھا۔ ”اماں کے پاس حسنہ سو جائے گی۔“

”مگر کب تک۔ وہ لالی بہت اتاؤلا ہو رہا ہے۔“ لگے ہاتھوں سومیہ نے بے چین لالی کا پیغام ایک دفعہ پھر جمال تک پہنچا دیا۔

”لالی میرے ہاتھوں ضائع ہو جائے گا۔“ جمال بھی

محبت دی۔“

”اور انہوں نے ابو کے ساتھ کیا کیا؟“ سومیہ کے لبوں سے اک دکھتا لاؤ برآمد ہوا۔ اماں بری طرح سے ٹھٹھک کر سومیہ کی طرف متوجہ ہو گئی تھیں۔ جو شدت غم و غصے سے لرز رہی تھی۔

”کیا کیا تھا؟“ اماں نے حیرانی سے پوچھا۔
”آپ کو علم نہیں یا پھر؟“ سومیہ ان سے بھی زیادہ حیران ہوئی۔

”کس بات کا علم نہیں۔“ اماں نے حیرت پر قابو پا کر سومیہ کے پل بھر میں زرد ہوتے چہرے کی طرف دیکھا۔

”یہ ہی کہ امی ابو کے کسی دوست کے ساتھ بھاگ گئی تھیں۔“ سومیہ نے گویا اپنے ہی برنجے اڑا دیے تھے۔ کتنا اذیت ناک تھا اس موضوع پر گفتگو کرنا۔

”تمہیں کس نے بتایا ہے؟“ وہ حق دق رہ گئی تھیں۔ انہیں کھاسی کا طویل دورہ پڑ گیا۔ سومیہ ان کی کمر مسلنے لگی۔ پانی پلایا۔ انہوں نے تھوڑی چینی پھانکی تھی تب ہی طبیعت کچھ سنبھلی۔ ”مجھے پھوپھو نے بتایا تھا۔ ان سب لوگوں نے بتایا تھا جو اس حقیقت سے واقف تھے۔“ سومیہ سر جھکائے آنسو پیتے ہوئے بتا رہی تھی۔

”پھوپھو کون؟ شبانہ بیگم۔“ اماں پوچھ رہی تھیں۔
”شبانہ بیگم وہ ہی ہیں نا جو تمہیں گھر کے پچھواڑے سے اٹھا کر اپنے ساتھ لے گئی تھیں۔ بقول ان کے گھر بلو ملازمہ تمہیں لے کر فرار ہو گئی تھی پھر اس نے تمہیں گھر کے پچھواڑے پھینک دیا۔ شبانہ خاتون کی نظر بڑی اور وہ بلکتی ہوئی چھ ماہ کی بچی کو اٹھا کر اپنے ساتھ لے گئیں۔“

”کیا مطلب؟ یہ آپ سے کس نے کہا۔“ سومیہ پر حیرتوں کے پہاڑ ٹوٹ پڑے۔

”مجھ سے تو نہیں البتہ حسنہ اور بوا سے شبانہ نے یہ بات کسی تھی اور پھر لالی کو بھی انہوں نے یہ ہی بتایا تھا۔“ اماں کو جو کچھ معلوم تھا انہوں نے کہہ دیا۔
”مگر ایسا کچھ بھی نہیں ہوا تھا۔“ سومیہ دنگ رہ

ہنس پڑا۔“ اس نے بھی کہہ دیا تھا کہ جب تک نوکری نہیں لگتی۔ شادی تو کیا منگنی بھی نہیں ہونے دے گا۔“ حالانکہ اماں بہت بے چین تھیں اور لالی کی شادی کے سلسلے میں۔

”میں ابھی آتی ہوں سوئے گامت۔“ سومیہ ہنستے ہوئے باہر نکل گئی تھی۔ اماں اپنے کمرے میں تنہا تھیں۔ حسہ دوسرے کمرے میں ٹی وی دیکھ رہی تھی۔

وہ اماں کا سرد ہاتے ہوئے چھوٹی چھوٹی باتیں کرنے لگی تھی۔ جب اچانک اماں نے اس کا چہرہ دونوں ہاتھوں کے پیالے میں لے کر جوم لیا۔

”تم ہو ہوشمانہ جیسی ہو۔ ویسی ہی عادتیں اسی کے جیسا مزاج۔ ویسی مسکراہٹ۔ بولنے کا انداز بھی ویسی۔ یوں لگتا ہے میری آنکھوں کے سامنے ثمانہ چلتی پھرتی ہے۔“

”اچھا۔“ سومیہ پھیکے سے انداز میں مسکرا دی، اماں کے سر پر اس کے نرم ہاتھوں کی گرفت بھی ڈھیلی پ گئی تھی۔ ”تم کہاں چلی گئی تھیں سومیہ! میں نے تمہارا بہت انتظار کیا، ڈھونڈا، ثمانہ سے وعدہ جو کیا تھا۔“ اماں کہہ رہی تھیں، ان کی نظریں اس کے چہرے پر تھیں۔

”حسن، ثمانہ کی سادگی پر مر مٹا تھا، تمہارے جیسا ہی بھولا بھالا سا چہرہ تھا اس کا۔ سادہ سی آنکھیں، تیزی طراری تو اسے چھو کر نہیں گزری تھی۔“ اماں شاید ماضی کے درتچے میں جھانکنے لگی تھیں۔

”حسن اپنے کسی دوست کے ساتھ ہمارے گھر آیا تھا۔ تمہارے نانا کے گھر، ان کی گاڑی خراب ہو گئی تھی۔ اور طوفانی بارش میں انہیں رات کے لیے پناہ چاہیے تھی۔ اباجی اللہ بخشے بڑے رحم دل انسان تھے۔ مہمان نوازی میں ان کا کوئی ثانی نہیں تھا۔ وہ حسن کو اور اس کے دوست اختر کو گھر لے آئے تھے۔ بس حسن نے ثمانہ کو دیکھا اور گھر کی دہلیز پکڑ لی۔ اباجی سے ہاں کروا کر ہی دم لیا تھا اس نے۔ پھر شادی ہو گئی، ثمانہ شہر چلی گئی۔ حسن نے اسے بہت چاہا، بے پناہ

گئی۔ ”شبانہ پھوپھو میری سگی پھوپھو ہیں۔ ابو کی سگی بہن ہیں۔“

”حسن کی تو کوئی بہن تھی ہی نہیں۔ وہ اکلوتا تھا۔ مجھے سب یاد ہے۔ اس کے آگے پیچھے کوئی نہیں تھا۔ شادی میں بھی اس کے چند ایک دوستوں نے شرکت کی تھی۔“ اماں نے اس کے کپکپاتے ہاتھ تھام لیے۔ جو اس انکشاف پر زرد پڑ گئی تھی۔ ”تو کیا شبانہ پھوپھو سب جھوٹ۔“

”ابو کی وفات کے بعد آپ کی امی سے کوئی ملاقات نہیں ہوئی۔ آپ کو نہیں خبر کہ امی کہاں ہیں؟“

”ملاقات بھلا کیسے ہوئی۔“ اماں کی آنکھیں آنسوؤں سے لبریز ہو گئیں۔ ”اور وہ اس وقت جہاں ہے مجھے کیوں نہیں معلوم ہوگا۔“

”امی کہاں ہیں ممائی؟“ سومیہ کے لبوں سے ٹوٹ ٹوٹ کر لفظ ادا ہوئے۔

”اپنے آبائی قبرستان میں اپنے شوہر کے پہلو میں۔“ اماں کے الفاظ نے سومیہ کو سر تپا جھنجھوڑ دیا تھا۔

”میری امی، تو کیا میری امی اس دنیا میں نہیں ہیں۔“

”حسن اور ثمانہ دونوں ایک ساتھ ٹریفک حادثے میں جاں بحق ہوئے تھے پتر! ایک ساتھ جنازے اٹھے تھے ان کے۔ تم سے جس نے بھی کہا، جھوٹ کہا۔ ارے ثمانہ کی پیر کی جوتی جیسا بھی کوئی نہیں۔“ اماں آنسو پونچھتے ہوئے کہہ رہی تھیں جبکہ سومیہ کے ضبط کے سارے ٹانگے ادھر گئے۔

”میری مری ماں پر بہتان لگائے جاتے رہے۔ گندگی اچھالی جاتی رہی اور میں خاموش رہی۔ کسی کا منہ بھی نہیں توڑ سکی۔ کسی کو بتا ہی نہیں سکی۔“ وہ تڑپ تڑپ کر رو دی۔

”شبانہ بہن سے کسی نے غلط بیانی کی ہوگی۔“ اماں اسے ساتھ لگائے خود بھی رو رہی تھیں۔

”سومیہ کو گھریلو ملازمہ نے گھر کے پچھواڑے میں پھینک دیا تھا۔ اور راہ چلتی یہ عورت ترس کھا کر اسے

گھر لے گئی۔ جس کی چار بیٹیاں تھیں۔ بے روزگار شوہر تھا۔ مکان کرائے کا تھا اور بھوک اور افلاس نے جس کی مت مار رکھی تھی۔“ دروازہ دھاڑ سے کھل گیا تھا۔ پہلے جمال اندر داخل ہوا تھا۔ اس کے پیچھے لالی اور حنہ تھے۔ جمال کہہ رہا تھا۔

”یہ عورت بہت بڑی اداکارہ ہے۔ ڈھونگی اور فریبی ہے۔ تحقیق اور تفتیش نے جو کچھ ثابت کیا ہے آپ کو بھی بتاتے ہیں۔ سومیہ کی سرے سے کوئی پھوپھو ہی نہیں۔ ایک بات تو واضح ہو گئی ہے۔ مزید وضاحت بھی کرتا ہوں، مگر پلین سومیہ! پہلے خود کو سنبھالو، عصر سے کام لو، ہمت پکڑو، تمہیں شبانہ بیگم کے گریبان تک پہنچنا ہے۔“

جمال نرمی سے اس کا سر تھپتھا رہا تھا۔ پھر اس نے کہنا شروع کیا۔

”جو کچھ مجھ تک پہنچا ہے، اس سب کا کریڈٹ لالی کو جاتا ہے۔ بقول لالی کے وہ سومیہ سے پہلی ملاقات کے بعد ہی ٹھنک گیا تھا۔ پھر اس نے اپنی تفتیش کے دائرے کو وسیع کیا۔ اس نے مختلف ذرائع سے معلومات اکٹھی کرنا شروع کیں۔ حتیٰ کہ جس جس محلے میں شبانہ بیگم فیملی سمیت رہ کر آئی تھیں وہاں تک گیا۔ لوگوں سے ملا، خواتین سے رائے لی، سومیہ کے بارے میں پوچھا رہا اور پھر شبانہ بیگم کے سارے کچے چٹھے کو کھول کر لوگوں کو ان کی اصلیت بتاتا رہا۔ شبانہ بیگم کون ہے؟ ٹھہریے، ابھی وضاحت کرتا ہوں۔“

جمال، سومیہ کے قریب بیٹھ گیا تھا۔ کمرے میں بلا کا سکوت تھا۔ حنہ بھی ساکت تھی، جبکہ لالی مطمئن۔



حسن مراد کے برابر میں مکان کرائے پر لیتے ہوئے اختر نے یہ سوچا ہی نہیں تھا کہ بہت جلد اس کے وارے نیارے ہونے والے ہیں۔

اختر، شبانہ کامیاں حسن کا گہرا دوست تھا۔ بلکہ اپنی چرب زبانی اور ہوشیاری کے باعث حسن جیسے بے

ضرر بندے کو باتوں میں الجھا کر اور اپنی غوث کی داستان بنا کر پیسے بٹور لیا کرتا تھا۔ حسن نے ہی اپنے اس دوست کو برابر والا مکان کرائے پر لے کر دیا تھا۔ اختر اپنے بیوی بچوں کو بھی لے آیا۔ حالانکہ شبانہ کا خیال تھا حسن اور ثمانہ انہیں اپنے گھر کا اوپر والا حصہ رہنے کے دے دیں گے۔ اگر ایسا ہو جاتا تو کرائے کے جھنجٹ سے بھی بچ جاتیں۔ مگر ایسا کچھ ہوتا دکھائی نہیں دیتا تھا۔ اوپر سے حسن جس طرح معمولی سی صورت والی ثمانہ پر فدا تھا۔ شبانہ جل جل کر کوئلہ ہوتی۔ اسے ثمانہ کے نصیب پر رشک آتا۔ ایک وہ خود تھی، اچھی خاصی خوش شکل، مگر غوث کی چکی میں پتے پتے اس کی خوب صورتی ماند پڑ گئی تھی۔

ہوا کچھ یوں ایک صبح ثمانہ تیار ہو کر شبانہ کی طرف آئی۔ وہ اپنے میکے جا رہی تھی۔ کھڑے کھڑے اس نے شبانہ سے کہا۔

”بھابھی! سومی کو گھر چھوڑ کر جا رہی ہوں۔ طبیعت ٹھیک نہیں اس کی۔ سفر میں اور زیادہ بیمار ہو جاتی ہے، اماں بہت بیمار ہیں۔ ان کو ایک نظر دیکھنے جا رہی ہوں، جلد لوٹ آؤں گی۔ ویسے تو آیا بھروسے والی عورت ہے، مگر آپ بھی خیال رکھیے گا۔“ ثمانہ اور حسن دونوں چلے گئے تھے۔ شبانہ حسد سے ثمانہ کو دیکھتی رہی اور سوچتی رہی۔

دوپہر تک اسے خیال ہی نہیں آیا تھا کہ بچی کو اک نظر دیکھ آئے۔ پھر سوچا، ثمانہ شاید آکر آیا کے بتانے پر ناراض ہو کہ اس کے کہنے کے باوجود شبانہ بچی کو دیکھنے نہیں گئی۔ اسی غرض سے وہ گھر سے نکلنے والی تھی جب اختر اقساں خیزاں گھر میں داخل ہوا۔

”شبانہ، شبو بات سن۔“

”ہوا کیا ہے؟“ شبانہ نے بے زاری سے پوچھا۔

”وہ حسن اور ثمانہ کا ایک سیٹنٹ ہو گیا ہے۔ دونوں موقع پر ختم ہو گئے ہیں۔“ اختر نے پھولی سانسوں سمیت بتایا۔ ”حسن کی دکان پر ابھی ابھی اطلاع آئی ہے۔ نماز جنازہ گاؤں میں ہی ادا ہوگی۔ تم بھی تیاری کرو، چلتے ہیں۔“

”چلتے کہاں ہیں، بے عقل، میری بات سن۔“ شبانہ کے شاہرہ دماغ نے منصوبہ تیار کر لیا تھا۔ سب سے پہلے آیا کو چند سووے کر اس کا منہ بند کیا اور بچی کو گھر پر بڑی بیٹی کے پاس چھوڑا۔ پھر سارے گھر کا قیمتی سامان ٹرک پر لوڈ کر دیا۔ لاکر توڑ کر قیمتی زیورات نکالے۔ روپیہ پیسہ اکٹھا کیا اور سومیہ کو لے کر کسی اور محلے میں چلے گئے۔ اتنا تو شبانہ کو علم ہی تھا کہ حسن کے آگے پیچھے کوئی نہیں، تاہم ثمانہ کا ایک نشئی بھائی ضرور تھا، مگر اس سے بھلا انہیں کیا خوف محسوس ہو سکتا تھا۔ سووہ اطمینان سے حسن کی چلتی دکان آنا ”فانا“ منگے داموں بچ کر روپیہ بینک میں رکھوا چکے تھے۔ مکان کو ویسے بھی انہوں نے تالا لگوا دیا تھا۔ سننے میں آیا تھا، ثمانہ کی بھابھی دو تین مرتبہ سومیہ کا پتا کرنے آئی ہے۔ مگر مکان کی طرف اس نے بھی دھیان نہیں دیا تھا۔ حالانکہ وہ لوگ با آسانی قبضہ کر سکتے تھے۔

کچھ عرصہ مزید گزر گیا۔ اختر کو اپنی دکان میں گھانا پڑا اور موٹر سائیکل سے گرنے کی وجہ سے اس کے دماغ پر چوٹ لگ گئی اور وہ لمحوں میں ڈھیر ہو گیا۔ اس صورت حال پر بھی شبانہ قطعاً ”نہیں گھبرائی تھی۔ سوچ بچار کے بعد اس نے دکان نیچی اور سرمایہ محفوظ کر لیا۔ بینک میں کافی رقم موجود تھی کہ حسن کی کپڑے کی دکان سے خوب منافع آتا رہا تھا اور وہ۔۔۔ ہینگے داموں فروخت ہوئی تھی۔ ثمانہ کے زیورات بھی کافی بھاری تھے، سو وقت بہت اچھے طریقے سے گزرنے لگا۔ کچھ سالوں بعد حسن کا مکان اس نے کرائے پر دے دیا تھا۔ ماہانہ کرایہ بھی ملنے لگا تھا۔ سووہ بچوں کو پڑھانے اور اچھی تعلیم دلوانے کی طرف متوجہ ہو گئی تھی۔

سومیہ نے لڑکپن کی حدود کو چھوڑا تو شبانہ نے اپنا اگلا منصوبہ تیار کر لیا۔ وہ اسے احساس کمتری کا شکار کر کے دبا لینا چاہتی تھی کہ کبھی وہ شبانہ کے سامنے سر اٹھا کر نہ کھڑی ہو جائے۔ سومیہ کو معمولی سی ڈسٹ الرجی کی تکلیف تھی جسے اس نے بڑھا چڑھا کر دمہ کہنا شروع کر دیا۔ آہستہ آہستہ محلے میں ثمانہ کے متعلق جھولی افواہیں پھیلانا شروع کر دیں۔ اسے نیند کی

گولیوں کا عادی بنا دیا۔ اس کے سوچنے سمجھنے کی ہر صلاحیت کو مفلوج کرنا چاہا تھا۔ سومیہ لوگوں کے رویوں سے خوف زدہ ہو کر تعلیم ادھوری چھوڑ چکی تھی۔ شبانہ کی ایک اور خواہش پیاہ لکھنیل تک پہنچی۔ اپنی بیٹیوں کو وہ پیاہ چکی تھی۔ بیٹے کا مستقبل بھی محفوظ کر لیا تھا۔ اب وہ سومیہ کے لیے رشتے کی تلاش میں تھی۔ وہ بھی دنیا دکھاوے کے لیے۔ وہ فی الحال سومیہ کی شادی نہیں کرنا چاہتی تھی اس لیے ہر مہمان عورت کے سامنے ثمانہ کا قصہ لے کر بیٹھ جاتی۔ یہ معاملہ اسی طرح جاری و ساری تھا، مگر پھر ندیم شبانہ کے بیٹے نے اسے اپنی شادی کی اطلاع دی۔ وہ دہنی میں تھا وہاں اس کی گاڑی کا ایکسپینڈنٹ ہو گیا، ایک آدمی مارا گیا۔ اسے رقم چاہیے تھی۔ سومیہ کو باتوں میں الجھا کر اس نے مکان کے کاغذات پر سائن کروالیے تھے۔ اب اسے سومیہ کی بھلا کیا ضرورت تھی۔ اسی لیے آنے والے پہلے رشتے کو اس نے منظور کر لیا تھا۔ مگر یہیں سے اس کی بد بختی کا آغاز ہو گیا۔ سومیہ اس کی ہزار کوششوں کے باوجود اپنوں میں چلی گئی تھی۔ شبانہ کو لگتا تھا اب اس کا کوئی راز راز نہیں رہے گا۔ وہ جان جائے گی کہ اس کی ماں کسی کے ساتھ بھاگی نہیں تھی، بلکہ ایک حادثے میں وفات پا گئی تھی۔ سو وہ سومیہ کو رخصت کرنے کے فوراً بعد اپنا سامان سمیٹ کر اس گھر سے نکلنے کی تیاریوں میں تھی۔ اس لیے کہ مکان تو اس نے خالی کرنا ہی تھا، کیونکہ دو ہفتے پہلے اس نے مکان کو فروخت کر دیا تھا۔ اب اس نے دہنی جانا تھا۔ تمام تیاریاں مکمل تھیں۔ ویزے اور پاسپورٹ وغیرہ کے ابتدائی کام بھی ہو گئے تھے۔



لالی کی نوکری کیا لگی، اماں نے پورے گاؤں میں مٹھائی تقسیم کی تھی۔ مبارک باد دینے والی عورتوں کی لائن لگ گئی تھی۔ حسنه کے قدم زمین پر نہیں ٹک رہے تھے۔ لالی علاقے کا تحصیل دار بن گیا تھا۔ حسنه ہم جہیوں کے درمیان بیٹھی خوش گپیوں میں مصروف

تھی۔ آج اسے کسی بات پر غصہ نہیں آ رہا تھا۔ بلکہ مسکراہٹ کے شگونے پھوٹ رہے تھے۔ لالی نے حسنه کو ہنستے دیکھ کر دل تھام لیا۔

”تھانے دارنی جی! مت اتنا مسکرائیں۔ یہ نہ ہو مجھے شادی سے پہلے ہی ہارٹ اٹیک ہو جائے۔“

”تھانے دارنی نہیں تحصیل دارنی کہو۔ اب حسنه کی حیثیت بدل گئی ہے۔“ سومیہ مسکراتے ہوئے کمرے سے برآمد ہوئی تھی۔

”یہ تو آپ نے سچ کہا۔“ لالی نے پہلی مرتبہ حسنه کو چڑانے کے بجائے تائیدی انداز میں سر ہلایا۔

حسنه اور سومیہ دونوں ہی بے اختیار ہنس پڑی تھیں۔ گاؤں کی عورتیں ابھی تک آ جا رہی تھیں۔ سارا دن مصروفیت میں گزرا تھا۔ اب فراغت کے بعد سومیہ اپنے کمرے کے درتے میں کھڑی تھی۔ وہ اپنے بچپن اور لڑکھن کو سوچ رہی تھی۔ اس کی زندگی کس طرح ایک عذاب مسلسل میں گزری تھی کہ کوئی اسے اس کی ماں کے حوالے سے طعنہ نہ دے۔ اذیت سے دوچار نہ کرے۔ اپنی زندگی کے کتنے ہی ماہ و سال اس نے اسی خوف کی نذر کر دیے تھے۔ اس کے ساتھ اتنا کچھ ہوا اور وہ صبر سے جھیلتی رہی تھی، مگر وہ ایک مرتبہ شبانہ سے ضرور ملنا چاہتی تھی۔ اس کا گریبان پکڑ کر جھنجھوڑنا چاہتی تھی۔

اسے یقین نہیں آتا تھا کہ جس عورت کو وہ فرشتہ سمجھ کر پوچھی رہی ہے وہ اس قدر لالچی، خود غرض اور اس قدر ڈھونگی ہوگی۔

”میری ماں کی پاکیزگی پر کیچڑ اچھالنے والی خدا کبھی تمہارا بھلا نہ کرے۔“ اس کے دکھے دل سے ایک ہی بد دعا نکلتی تھی۔ پھر ایک دن اس نے جمال سے اپنی خواہش کا اظہار کر دیا۔ جمال اسے حسن منزل لے آیا تھا۔ مکان کو اب تالا نہیں لگا تھا، بلکہ مکان کے نئے مالک اسے آباد کر چکے تھے۔ سومیہ تو محض اپنے باپ کے آسمانے کو اک نظر دیکھنے کے لیے آئی تھی۔ وہ جانتی تھی کہ شبانہ اس گھر میں کہاں ہوگی۔ بہت دیر ان مانوس دیواروں کو دیکھنے کے بعد سومیہ، جمال کی ہمراہی

میں پلٹ آئی تھی۔ جانے سے پہلے اس نے آخری مرتبہ پیچھے مڑ کر دیکھا تھا۔ اس کے دل سے اک ہوک اٹھی۔

”اے اس گھر کے نئے مکینو! اللہ کرے یہ جگہ تم لوگوں کو اس آجائے، تم یہاں سے خوشیاں ہی سمیٹو، غم تم لوگوں کو چھو کے نہ گزریں، میں تمہیں ایک بات بتاؤں، یہ گھر میرے ماں باپ اور مجھے راس نہیں آیا تھا، مگر میری دعا ہے کہ تمہارا آشیانہ سدا سلامت رہے۔“

”سومی! اب گھر چلنا ہے۔“ جمال پوچھ رہا تھا۔

”نہیں۔۔۔ اس پتے پر لے چلیں۔“ وہ زبیر باجی کے گھر جانا چاہتی تھی۔ جمال نے اس کی خواہش کا احترام کیا تھا۔ کچھ دیر بعد وہ زبیر باجی کے سامنے کھڑی تھی۔ باجی بھی حیران اور ششدر تھیں۔ وہ اس کا سامنا کرنے کا حوصلہ کہاں رکھتی تھیں، مگر۔۔۔

”سومی! تم۔۔۔“

”کیا میں یہاں نہیں آسکتی؟“ سومیہ کے لہجے میں عجیب سی کاٹ تھی۔ زبیر باجی پھپک پھپک کر رو دیں۔

”کچھ مت کہنا سومیہ! اللہ کا واسطہ ہے، کچھ مت کہنا۔“ انہوں نے سومیہ کے سامنے دونوں ہاتھ جوڑ دیے تھے۔

”میں کچھ کہنے ہی تو آئی ہوں۔ اگر آپ سنا نہیں چاہتیں تو آپ کی مرضی، مگر میں۔۔۔“

”نہیں سومی! تمہیں کچھ کہنے کی بتانے کی کوئی ضرورت نہیں۔ میں تو کیا ہم سب جان چکے ہیں۔ حقیقت کیا تھی۔ سچائی کیا تھی؟ تمہیں کچھ کہنے کی ضرورت نہیں۔ میں تمہیں بتاتی ہوں، کرنی کا پھل کیا ہوتا ہے۔ کسی کے لیے گڑھا کھودیں تو خود ہی گرنا بھی پڑتا ہے۔ برا اگر برائی کے انجام کو جان جائے تو وہ برائی کرے ہی کیوں؟ تمہارے ساتھ برا کرنے والے انجام پذیر ہوئے۔“ باجی نے آنسو پونچھ کر سومیہ کے سپاٹ چہرے کی طرف دیکھا۔

”امی نے مکان بیچا تو ہم دونوں بہنیں حیران ہو گئیں۔ یہ مکان تو حسن ماموں کا تھا۔ کل تک ہم بھی حسن مراد کو اپنا سا ماموں ہی سمجھتی تھیں، مگر امی نے

کچھ بھی بتانا گوارا نہیں کیا۔ جمعہ کو ان کی فلائٹ تھی اور اسی شب دہی سے ندیم کے مرنے کی اطلاع آگئی۔ ہمارا اکلوتا جوان بھائی پردیس میں مر گیا۔ ہم اس کا چہرہ بھی نہ دیکھ سکے۔ امی تو صدمے سے دیوانی ہو گئیں۔ ندیم کی آخری رسومات ادا کر لیں۔ امی میرے گھر میں موجود تھیں۔ ایک دن امی نے مجھے بتایا کہ وہ مکان کو بیچ کر سارا پیسہ ندیم کے اکاؤنٹ میں ٹرانسفر کر چکی تھیں، جو کہ اب اس کی بیوہ ہتھیاء چکی تھی۔ پھر امی نے اپنے سارے گناہ خود ہی تسلیم بھی کر لیے۔ امی نے بتایا، انہیں ان کے اعمال کی سزا ملی ہے۔ وہ سارا دن جائے نماز پر بیٹھی روتی رہتیں۔ کئی مرتبہ میں نے کہا کہ ہم آپ کو سومیہ کے پاس لے جلتے ہیں۔ آپ اس سے معافی مانگیں۔ آپ کا دل پر سکون ہو جائے گا۔ مگر یہ انہیں گوارا نہیں تھا۔ وہ تمہارا سامنا نہیں کر سکتی تھیں۔“

کچھ دن مزید گزرے تو سہیل کی امی ہمارے پاس رہنے کے لیے آگئیں۔ انہیں امی کا وجود کھٹکنے لگا تھا۔ ایک دن امی خود ہی روز روز کی بے عزتی سے بچنے کے لیے گھر سے نکل گئیں۔ سیرا کی طرف گئیں تو وہ بھی رکھنے سے انکاری ہو گئی۔ اس کے سسرال کا معاملہ تھا۔ اب امی اندرون شہر کے ایک محلے میں کسی کے گھر نوکرانی کی حیثیت سے رہ رہی ہیں۔ لوگوں کے برتن دھوتی ہیں، نہ ان کے پاس ہنر تھا نہ تعلیم۔ اور اب پیسہ بھی نہیں رہا تھا۔ ایک شاطر دماغ تھا جو آخر تک ساتھ دیتا۔ ہم اس سارے قصے میں انجان تھیں۔ ہمیں معاف کر دینا سومیہ! ہمیں بد دعاؤں سے بہت خوف آتا ہے۔“

زبیر باجی خاموش ہو گئی تھیں۔ سومیہ بغیر کچھ کہے اٹھ گئی۔ اس کا چہرہ اب بھی سپاٹ تھا۔ اس کی خاموشی نے زبیر کو یاد کر دیا تھا کہ وہ اپنے دل کے زخم اور گھاؤ نہیں بھول سکتی۔ سومیہ نے کہا تو صرف اتنا۔

”اللہ کی لاکھی بے آواز ہوتی ہے۔“

وہ دہلیز عبور کر کے باہر نکل آئی تھی کہ جمال اس کے انتظار میں باہر کھڑا تھا۔ سومیہ اپنی منزل کی طرف رواں دواں ہو گئی۔